

● ఎన్నికలు - కార్మికుల కర్తవ్యం ● వర్గ చైతన్యం రగల్చాలి - మతోన్మాదాన్ని ఓడించాలి




కార్మికలోకం

ఏప్రిల్ 2004

మాస పత్రిక

వెల రూ : 5

ఎన్నికలు - ధనబలం



టి.డి.పి - బి.జె.పి. లను ఓడించండి !

వామపక్షాలను, తొక్కిరిశక్తులను గెలిపించండి !!



నూతన శతాబ్దిలో వినూత్న ఎన్నికలు



సమగ్ర శిశు అభివృద్ధి సేవా పథకం



మడకశిర - అనంతపురం జిల్లా

ఐ.సి.డి.ఎస్. ఉద్దేశములు - 5 :-

- 0-6 సం॥ వయస్సు వున్న పిల్లల పోషణ మరియు ఆరోగ్య స్థాయిని మెరుగుపరచడం.
- బిడ్డ మానసికంగా, భౌతికంగా, సామాజికంగా ఆరోగ్యకరమైన పరిస్థితిలో పెరగడానికి పునాదులు వేయడం.
- పిల్లలలో పోషకాహార లోపాన్ని, చంటి బిడ్డల మరణాన్ని, ఆనారోగ్య పరిస్థితులను, బడికి వెళ్ళకుండా నిలిచిపోవడాన్ని తగ్గించడం.
- మిగిలిన శాఖల సమన్వయం.
- పిల్లల ఆరోగ్య పోషక అవసరాలకు అనుగుణంగా సరైన పోషణ, ఆరోగ్య సేవలను సమకూర్చడంలో తల్లికి తగు శిక్షణనిచ్చి ఆమె నైపుణ్యాన్ని మెరుగుపరచడం.

సేవలు - 6

- | | |
|-------------------------|------------------------|
| 1. అనుబంధ పోషకాహారం | 2. వ్యాధినిరోధక టీకాలు |
| 3. ఆరోగ్య పరీక్షలు | 4. సలహా సంప్రదింపులు |
| 5. పూర్వ ప్రాథమిక విద్య | 6. ఆరోగ్య పోషణ విద్య |

ప్రాజెక్టులో అమలు జరుపబడుతున్న స్కీములు :

- బాలికా సంరక్షణా పథకం ఇప్పటివరకు లబ్ధిదారులు 1194 మంది
- బాలికా సమృద్ధి యోజన లబ్ధిదారులు 797మంది
- కిశోరీ బాలికా పథకం; 7530 మంది బాలికలకు రక్త పరీక్షలు, ఐరన్ పోలిక్ మాత్రల పంపిణీ.
- కిశోర శక్తి యోజన క్రింద 165 మంది బాలికలకు అవేర్నెస్ ప్రోగ్రాంలో శిక్షణ.
- తల్లుల కమిటీ ఏర్పాటు శిక్షణ.
- 11546 మంది 6 నెలల నుండి 6 సంవత్సరాల లోపు పిల్లలకు పౌష్టికాహారం కేంద్రాలు ద్వారా పంపిణీ.
- 3012 మంది గర్భవతులు, బాలింతలకు పౌష్టికాహార పంపిణీ.
- ప్రధానమంత్రి గ్రామయోజన పథకం కింది నె॥ 6 - 3 సం॥ పిల్లలకు (PMGY) ధరపాటిక్ ఫుడ్ పంపిణీ.
- 25381 మంది 0-5 సం॥లోపు పిల్లల పెరుగుదల పర్యవేక్షణ గమనించుట.
- 7530 పిల్లలకు (3-6 సం॥) పూర్వ ప్రాథమిక విద్య అంగన్వాడిలో నిర్వహించడం, శిశు వికాస కార్యక్రమాల నిర్వహణ.



స్టాఫ్ :

జి.ఎ.ఎన్. శాస్త్రి, S.A.

ఖాదర్ బాషా, J.A.

సూపర్వైజర్స్ :

ఎం. తేజేశ్వరి, యు. అరుణశ్రీ, జయమ్మ.

కె.జీవరత్నమ్మ, చెల్లమ్మ, పద్మావతి, గుల్జార్ బేగం.

మూతర్కి, జె.బి.వి. ఇందిరాదేవి

M.Com., M.A., D.P.A.,

శిశు అభివృద్ధి పథక అధికారిణి

మడకశిర.

ఏప్రిల్ - 2004

కార్మికవర్గం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 20

సంచిక 4

విడి ప్రతి వెల : రూ. 5

సం||ర చందా : రూ. 50

విషయ సూచిక

సంపాదకీయం	1
కవర్ స్టోరీ-	
నూతన శతాబ్దిలో వినుత ఎన్నికలు	3-5
డాక్టర్-డాక్టర్	6
వర్గ చైతన్యం రగల్చాలి	7
ఐక్య ఉద్యమాన్ని బలోపేతం చేద్దాం	10,11
ఎన్నికలు- కార్మికుల కర్తవ్యం	12,13
విశాఖ ఉక్కు 'టర్న్ ఎ రౌండ్'	14
ఓ అంగనవాడి కథ	15
బిజెపి, దాని మిత్రపక్షాలను ఓడించండి	16
ఏ పార్టీ ఏం చెబుతోంది?	17,18
అరాచకాలకు అంతం పలికరా?	19
కథ- ఫీల్ గుడ్	20-21
ప్రత్యామ్నాయానికై అన్వేషణ	22-23
ఉద్యోగులూ క్షేమమా?	24
విదేశీ మహిళ నో..నో..	26
ఫ్రాన్స్ ఎన్నికల్లో వామపక్ష శక్తుల విజయం	27
లౌకిక ప్రభుత్వం కావాలి	28
ఎన్నికల బరిలో నడమంత్రపు సిరి	29
ఫ్లావీలు తారలకే.. ఓటర్లకు కాదు	30
కవిత	31
క్రామిక మహిళలపై బిటి రణదివె	32

మేనేజర్

కార్మికవర్గం

యన్.ఐ.ఐ. స్టూరక కేంద్రం, 1-1-60/4,
ఆర్ధిసక్రాంతి రోడ్డు, ముషీరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

సంపాదక వర్గం

సర్వా సత్కారాయణ

ఎం.ఎ. గఫూర్, ఎస్. వీరయ్య

ఆర్. సుధాభాస్కర్, రోజా

జ్యోతి, డి.యస్.ఎ. రమణ

ఎడిటర్ : వై. సిద్ధయ్య

మేనేజర్ : పి.రాజారావు

సంపాదకీయం

టి.డి.పి.- బి.జె.పి లను ఓడించండి!

వామపక్షాలు- లౌకిక శక్తులను గెలిపించండి!!

ఎన్నికలు సమీపిస్తున్నాయి. ఈ సంగ్రామంలో ఎవరిని ఓడించాలి? ఎవరిని గెలిపించాలి? ఎవరు అధికారాన్ని చేపట్టాలన్న యక్ష ప్రశ్నలు ఓటరు మదిలో మెదులు తున్నాయి.

'ఓటుహక్కు' చాలా విలువైనది. రానున్న ఐదు సంవత్సరాల దేశ, రాష్ట్ర భవిష్యత్తు ఈ ఓటుపై ఆధారపడి ఉంటుంది. కేవలం ప్రచారాలు, ప్రలోభాలు, ఆర్భాటాలు, వాగ్దానాలు, తాత్కాలిక భావావేశాలు మన నిర్ణయానికి ప్రాతిపదికలు కారాదు. ఆయా పార్టీల విధానాలు, గత చరిత్ర, ఆచరణల బట్టి మన నిర్ణయం ఉండాలి.

ఫిబ్రవరి 24 సార్వత్రిక సమ్మె స్ఫూర్తితో ఎన్నికల బరిలోకి ప్రవేశించాం. ఆ సమ్మె రెండు ప్రమాదాలను మన ముందుంచింది. మొదటిది- ప్రపంచ బ్యాంకు సంస్కరణలు. రెండవది - మతోన్మాద శక్తుల ప్రమాదం. ఈ జంట ప్రమాదాలను ఓడించాలన్న ప్రజల ఆకాంక్షల మేరకే ఆ సమ్మె జయప్రదమయ్యింది. ఈ ఎన్నికల బరిలోనూ అవే ప్రమాదాలు మన ముందున్నాయి.

బి.జె.పి., టి.డి.పి. పాలనా కాలంలో కార్మికవర్గం కష్టాల పాలయింది. కార్మికవర్గం పై ఆ ప్రభుత్వాలు యుద్ధాన్నే ప్రకటించాయి. ప్రైవేటీకరణతో దేశ సంపదను దోపిడీ చేశారు. సిబ్బందికి ఉద్యోగ భద్రత లేకుండా చేశాయి. స్వదేశీ, విదేశీ పెట్టుబడిదారుల వత్తిడిపై పలు కార్మిక చట్టాలు నిర్వీర్యం చేశారు. చివరకు సమ్మె హక్కుకే ఎసరు పెట్టారు. తద్వారా కార్మికవర్గ పోరాట శక్తిని నిర్వీర్యం చేసి ఏ హక్కులు లేని కట్టుబానిసలుగా మార్చే కుట్రలు పన్నారు. కార్మికవర్గం తమ మనుగడ కోసం సాగించే ఉద్యమాలపై పోలీసు నిర్బంధం ప్రయోగిస్తున్నారు. వీరి విధానాల వల్ల మన రాష్ట్రంలో రైతాంగం, చేనేత, పవర్ లూమ్ కార్మికుల ఆత్మహత్యలు, ఆకలిచావుల పాలయ్యారు. వ్యవసాయ కార్మికులు వలస పక్షులై తల్లడిల్లుతున్నారు.

కేంద్రంలో స్పందించిన అధికారంతో బిజెపి తమ మతోన్మాద ఎజెండాను అమలు పరిచే ప్రయత్నం చేస్తుంది. గుజరాత్ మారణహోమం ఇందుకు తాజా ఉదాహరణ. కార్మికులు, కష్టజీవులలో మతచిచ్చులు రేపి వారి మధ్య నెలకొన్న ఐక్యతను దెబ్బ తీశారు. లౌకికపార్టీగా చెప్పుకుంటున్న తెలుగుదేశం పార్టీ రాజకీయ అవకాశవాదంతో ప్రేక్షక పాత్ర వహించటం సిగ్గుచేటు.

ప్రత్యామ్నాయ విధానాల కోసం వామపక్షాలు శక్తివంతం లేకుండా కృషి చేశాయి. ప్రపంచబ్యాంకు సంస్కరణల భారాలకి వ్యతిరేకంగా ప్రజలలో నెలకొన్న అసంతృప్తిని ఉద్యమ మార్గం పట్టించారు. ఆ ఉద్యమాలను తాము ముందుండి నడిపారు. పోలీసు నిర్బంధం అక్రమ కేసులు, భౌతిక దాడులకు గురయ్యారు. పార్లమెంటు, అసెంబ్లీలో ప్రజల పక్షాన పోరాడారు. వామపక్షాలు అధికారంలో వున్న పశ్చిమబెంగాల్, త్రిపురలలో ప్రజానుకూల పాలన సాగిస్తున్నారు. అక్కడ మతపరమైన దాడులు, దళితులపై హింసాకాండ లేదు. కార్మిక హక్కులకు రక్షణ ఉంది. ఫిబ్రవరి 24 సమ్మెకు ఆ రాష్ట్రాల్లో సంపూర్ణంగా జరిగేందుకు అక్కడి వామపక్ష ప్రభుత్వాలే పూర్తిగా సహకరించాయి.

ప్రమాదకరమైన ప్రపంచబ్యాంకు విధానాలను తిప్పికొట్టడం, అందుకు ప్రజల మధ్య ఐక్యతను కాపాడు కోవటం మన ముందున్న ప్రధాన సమస్యలు.

పై సమస్యలు పరిష్కరించబడాలంటే కేంద్రంలో బిజెపి, రాష్ట్రంలో టిడిపి కూటములను ఓడించటం మన కర్తవ్యం. దీనివల్ల ప్రజాపోరాటాలకు ఊతం లభిస్తుంది. ప్రజలలో విశ్వాసం పెరుగుతుంది. తద్వారా కార్మికవర్గ పోరాటాలు శక్తివంతం కావాలి.


ఈ శక్తులకే తిరిగి అధికారం దక్కితే దేశం బుగ్గిపాలవుతుంది. కార్మికవర్గంపై దాడులు తీవ్రతరం అవుతాయి. పెట్టుబడిదారులు- బహుళజాతి సంస్థలకు పట్టపగ్గాలుండవు.

సిపిఐ(ఎం), సిపిఐ పోటీ చేస్తున్న చోట కార్మికవర్గం వారిని గెలిపించాలి. ఇతర చోట్ల కాంగ్రెస్, లౌకిక ప్రజాతంత్ర శక్తులను గెలిపించాలి. కేంద్రంలో లౌకిక ప్రభుత్వ ఏర్పాటుకు సహకరించాలని రాష్ట్ర ఉద్యోగులు, కార్మికవర్గానికి విజ్ఞప్తి చేస్తున్నాం. ...

వివిధ పత్రికల
సౌజన్యంతో

కరువు సాయానికి
కమిషన్ అడ్డు : బాబు

ఈసే ఆంక్షలు కలకాలం
కనసాగాలి స్వామి




సాయాన్ని అడ్డుకొను
సైంధవుడు నీవనుచు
ఈసీని తిట్టేస్తే
ఈజీగ పోలా?

దేశం నాశనం కాకూడదనే
పోటీ చేస్తున్నాను : వాజ్ పేయి



నా ఘనతే లేకుంటే
ఈ దేశం మనజాలదు
నా కోడీ, నా కుంపటి
లేకుండా తెల్లారదు



తెలుగు వారికి ఇది తారణనామ సంవత్సరమైతే, ప్రపంచానికి ఎన్నికల నామ సంవత్సరం. ఈ 2004లో ప్రపంచ వ్యాప్తంగా 70కి పైగా దేశాలలో ఎన్నికలు జరుగబోతున్నాయి. అందులో మన భారత దేశం కూడా ఒకటి.

21వ శతాబ్దంలో మొదటిసారిగా జరుగుతున్న లోక్ సభ, ఆంధ్రప్రదేశ్ అసెంబ్లీ ఎన్నికలకు విశిష్ట ప్రాధాన్యం ఉంది. ఈ ఎన్నికలు రాష్ట్రాన్ని దేశాన్ని మూల మలుపు తిప్పనున్నాయి. 1952లో తొలి సార్వత్రిక ఎన్నికలు జరిగాయి. ఇప్పుడు జరగబోయేవి 14వ సార్వత్రిక ఎన్నికలు. రాష్ట్రంలో 12వ అసెంబ్లీ ఎన్నికలు.

నూతన శతాబ్దంలో విస్తూ ఎన్నికలు



పుష్కరకాలంగా కేంద్ర, రాష్ట్ర పాలకులు ప్రపంచవ్యాప్తంగా విధానాలను నెత్తికెత్తుకున్నారు. ఇవి తప్ప మరొక మార్గం లేదనే పల్లవిని ఆలపిస్తున్నారు.

వీటివల్ల దేశ జనాభాలో 10 శాతంగా ఉన్న సంపన్నులు మరింత సంపన్నులు కాగా, పేదలు మరింత పేదలుగా మారారు. 10 శాతం మంది అభివృద్ధిని దేశాభివృద్ధిగా చెబుతూ కేంద్రంలోని బిజెపి నేతృత్వంలోని ఎన్.డి.ఎ., రాష్ట్రంలోని చంద్రబాబు నాయుడు పార్టీ తెలుగుదేశం పార్టీ 'భారత్ వెలిగిపోతోందంటూ ముందస్తు ఎన్నికలకు రంకెలు వేస్తున్నారు.

ఈ నేపథ్యంలో ఓటరు దేవుడు ప్రస్తుతం అధికారంలో ఉన్న పార్టీలకు 'వెలుగు'ను ప్రసాదిస్తాడా? లేకుంటే చీకటిని మిగులుస్తాడా అన్నది ఇంకో నెలరోజుల్లో గానీ తేలదు. వాస్తవ పరిస్థితులను ఒకసారి బేరీజు వేసుకొని, నిర్ణయం తీసుకోవడం ఓటర్లుగా, బాధ్యతాయుతమైన పౌరులుగా మన కర్తవ్యం.

పార్లమెంటు స్థాయిలో 1977లో జనతా ప్రభుత్వం, 1989లో నేషనల్ ఫ్రంట్, 1996లో యునైటెడ్ ఫ్రంట్ దేశ రాజకీయాల్లో విస్తూ ప్రయోగాలు. ప్రస్తుతం అధికారంలో ఉన్న ఎన్.డి.ఎ కూడా ఒక ప్రయోగమైనా అవకాశవాద కూటమిగా అపకీర్తిని మూట

గట్టుకుంది. 1991 నుండి 96 వరకు అధికారంలో ఉన్న కాంగ్రెస్ కూడా చిన్న చిత్తక పార్టీల మద్దతులోనే కాలం నెట్టుకొచ్చింది.

దేశంలోని విభిన్న జాతులు, మతాలు, భాషలు, ప్రాంతాలు, ఇంకా అనేక వైవిధ్యాల రీత్యా కూడా దేశానికి సంకీర్ణ ప్రభుత్వాలే మేలు. అవి మాత్రమే ఆయా ప్రాంతాల, జాతుల ప్రయోజనాలకు ప్రాతినిధ్యం వహిస్తాయి. ఫెడరల్ స్ఫూర్తిని కూడా కాపాడతాయి.

కొంత మంది అమెరికా, బ్రిటన్ లో లాగా రెండు పార్టీల వ్యవస్థ ఉంటేనే మంచిదని అంటున్నారు. భారత్ లాంటి విశాల దేశంలో ఆ వ్యవస్థ పనికి రాదు. అదే కనుక వస్తే ప్రాంతీయ ప్రయోజనాలు దెబ్బతింటాయి. కాంగ్రెస్ పాలనలో ఆ విధంగా జరగడం వల్లనే ప్రాంతీయ పార్టీలు పుట్టుకొచ్చిన సంగతి మనకు తెలిసిన విషయమే. ఈ పరిస్థితుల్లో దేశవ్యాప్తంగానే కాకుండా రాష్ట్రాల్లో కూడా సంకీర్ణ కూటములు ఏర్పడుతున్నాయి.

ఈసారి సంకీర్ణ ప్రభుత్వం తప్పనిసరి

ఈ ఎన్నికల్లో 300 సీట్లు గెలుచుకుని పూర్తి మెజారిటీ సాధించి ప్రభుత్వాన్ని ఏర్పాటు చేయాలని బిజెపి కలలు కంటున్నది. అవి నెరవేరే సూచనలు కనిపించడం లేదు.

ఎన్.డి.ఎ సంకీర్ణంలోని 10 పార్టీలు విడిపోయి వేరు కుంపట్లు పెట్టాయి. బిజెపి దేశవ్యాప్తంగా పోటీ చేస్తున్నది 350 సీట్లలోనే. గత ఎన్నికల్లో అది గెలుచుకుంది 186 సీట్లనే. అందువల్ల ఏకబిగిన రెండు రెట్ల బలం పెరిగే అవకాశమూ, ఊపు ఆ పార్టీకే లేవు.

ప్రధాన ప్రతిపక్షమైన కాంగ్రెస్ అదే పరిస్థితి. అదీ పూర్తి మెజారిటీ సాధించే స్థాయిలో లేదు. కాబట్టి అధికారంలోకి రావాలంటే ఇతర పార్టీలతో సర్దుబాటు చేసుకోక తప్పదు. అందుకే ఇంతకు ముందెన్నడూ లేని విధంగా ఇతర పార్టీలతో పొత్తులకు సిద్ధమవుతోంది.

1957లోనే దేశంలో సంకీర్ణాలకు బీజం పడింది. కేరళలో కమ్యూనిస్టు పార్టీ అప్పట్లోనే సంకీర్ణ ప్రభుత్వాన్ని ఏర్పాటు చేసింది. ఆ తరువాత 1967లో '9 రాష్ట్రాలలో కాంగ్రెస్ ఒక్క సంకీర్ణ ప్రభుత్వాలు ఏర్పాడ్డాయి. 1977 నుండి పశ్చిమబెంగాల్ లో లెఫ్ట్ ఫ్రంట్ పేరిట వామపక్షాల సంకీర్ణ ప్రభుత్వం 26 యేళ్లుగా అప్రతిహతంగా నడుస్తోంది. కేరళలోనూ సిపిఎం నేతృత్వంలోగాని, కాంగ్రెస్ నేతృత్వంలో గానీ సంకీర్ణ ప్రభుత్వాలే నడుస్తున్నాయి.

రాష్ట్రంలోనూ రెండు కూటములు

ఆంధ్రప్రదేశ్ లో అధికార తెలుగుదేశం పార్టీ, బిజెపి 1999 నుండి మిత్రపక్షాలుగా

→




కొనసాగుతున్నాయి. రాష్ట్ర చరిత్రలో మునుపెన్నడూ లేని విధంగా కాంగ్రెస్ పార్టీ వామపక్షాలు, టిఆర్ఎస్ తో అవగాహనలు, పొత్తులు ఏర్పరచు కుంది. దీనికి ప్రధాన కారణం కాంగ్రెస్ పార్టీ అధికారదాహం అని చెప్పడం వాస్తవ దూరమే అవుతుంది. ప్రతిపక్షాలది అధికార దాహంగా, అవకాశవాద రాజకీయంగా చంద్రబాబుకు తర్కం మాత్రమే.

టి.డి.పి., బి.జె.పి సొత్తునేమనాలి? ఒక మతోన్మాద పార్టీతో 7 సం॥లుగా 'చెట్టపట్టాల్ వేసుకొని తిరగటం చంద్రబాబు రాజకీయ అవకాశవాదం కాదా? వాజ్ పేయి ప్రభుత్వ నేరాల, పాపాలలో టిడిపి భాగస్వామి కాదా?

చంద్రబాబు నాయుడు ప్రభుత్వం అనుసరిస్తున్న ప్రపంచబ్యాంకు విధానాల వల్ల విసిగివేసారిన కార్మిక, ఉద్యోగ, రైతు, కూలి, విద్యార్థి, యువజనులందరూ చంద్రబాబు ప్రభుత్వంపై అసంతృప్తితో వున్నారు. చివరకు ఉద్యోగాల నుండి రిటైరై హాయిగా కాలక్షేపం చేయాల్సిన పెన్ననర్లు కూడా చంద్రబాబు ప్రభుత్వంపై ఆగ్రహంతో ఊగిపోతున్నారు.

ఈ పరిస్థితుల్లో ప్రతిపక్షాలు ఎవరికి వారు విడిగా పోటీ చేసి ప్రభుత్వ వ్యతిరేక ఓటును చీల్చడమంటే ప్రజలకు ద్రోహం చేసినట్లే. అందుకే ఆ ఓటును చీల్చకుండా చూడాల్సిన బాధ్యత రాష్ట్రంలో ప్రధాన ప్రతిపక్షమైన కాంగ్రెస్ మీద ఉంది. తమ మధ్య అనేక బేధాభిప్రాయాలున్నప్పటికీ ఈ పరిస్థితులే కాంగ్రెస్, వామపక్షాలు, టిఆర్ఎస్ ను ఏకతాటి పైకి తెచ్చాయి. ఈ పొత్తులు, అవగాహనల్లో స్వల్ప అభిప్రాయబేధాలు వచ్చినప్పటికీ, వాటిని నవరించి, ప్రజాభిప్రాయాన్ని మన్నిం చవలసిన బాధ్యత



కూడా కాంగ్రెస్ దే అవుతుంది.

అసంతృప్తి ఓడించలేదు

ప్రభుత్వంపై ఉన్న అసంతృప్తి, ఆగ్రహాలే తమను గెలిపిస్తాయనే భావన కాంగ్రెస్ లోని కొంతమంది నాయకుల్లో లేకపోలేదు. అదే నిజమైతే 1999లోనే కాంగ్రెస్ అధికారంలోకి రావాలి. కాని అలా జరగ లేదు. ప్రతిపక్షాలన్నీ విడిగా పోటీ చేయడం వల్ల కాంగ్రెస్ 60, 70 సీట్లలో స్వల్ప మెజార్టీతో ఓటమి పాలయింది. సిపిఎం, సిపిఐ లు కూడా 10, 12 చోట్ల రెండవ స్థానంలో వచ్చాయి. కాబట్టి ప్రజల్లో ప్రభుత్వం పట్ల అసంతృప్తి ఉన్నా, దానిని సరైన మార్గంలోకి మలచుకోవాలంటే ప్రతి పక్షాల మధ్య ఐక్యత కీలకం. ఈ కర్తవ్య నిర్వహణలో కాంగ్రెస్ పార్టీ లోపభూయిష్టంగా వ్యవహరి స్తోంది. కొందరు నాయకులు బాధ్యతారహితంగా ప్రవరిస్తున్నారు. తమ గ్రూపులు, వ్యక్తిగత ప్రయోజనాల కోసం రాష్ట్ర రాజకీయ ప్రయోజనాన్ని గాలికొదిలేస్తున్నారు.

ఈ ధోరణి కొనసాగితే చరిత్ర కాంగ్రెస్ ను క్షమించదు.

పొత్తులు-పొరపాట్లు


ప్రస్తుతం రాష్ట్రంలో నెలకొన్న ప్రత్యేక రాజకీయ పరిస్థితుల్లో కాంగ్రెస్ టిఆర్ఎస్, వామపక్షాలు ఒక అవగాహనతో టిడిపి-బిజెపి కూటమిపై పోటీ చేస్తున్నాయి. కాంగ్రెస్ టిఆర్ఎస్ కు అధిక సీట్లు ఇచ్చి వామపక్షాల విషయానికి వచ్చేసరికి కొద్ది పెడుతున్నదన్న వాదన బలంగా వినపడుతోంది. ఈ అప వాదును చెరిపేసుకొని, కాంగ్రెస్ హుందాగా వ్యవహరించాల్సిన అవసరం ఉంది.

చెలరేగుతున్న అసమ్మతి

సీట్ల సర్దుబాట్లపై వామపక్షాలలో తప్ప టిడిపి, బిజెపి, కాంగ్రెస్, టిఆర్ఎస్ అన్నింటా తిరుగుబాట్లు చెలరేగుతున్నాయి.

కాంగ్రెస్ లో అసమ్మతి స్వాతంత్ర్యానికి పూర్వ నుండే ఉంది. అది కొన్ని సార్లు ఆ పార్టీని దెబ్బతీస్తోంది కూడా. అత్యంత క్రమ శిక్షణ గల పార్టీలని చెప్పు కుంటున్న బిజెపి, తెలుగుదేశం పార్టీలలో అసమ్మతి తారస్థాయి కి చేరుకోవడం ఈ ఎన్నికల ప్రత్యేకత. తన మాట ఎవరూ జవదాటరని చంద్రబాబు మురిసిపోతుంటా రు. కాని ఆయన పార్టీలోని అసమ్మతి సెగలు దిమ్మ తిరిగిపోయేటట్లు చేశాయి. అసెంబ్లీ, లోక్ సభకు పోటీ చేసే అభ్యర్థుల మూడో జాబితను అసమ్మతికి జడిసి అర్థరాత్రి దాటిన తరువాత విడుదల చేశారంటే పరిస్థితి ఎంత తీవ్రంగా ఉందో అర్థం చేసుకోవచ్చు.

తన బలాన్ని అతిగా అంచనా వేసుకున్న బిజెపి నాయకులు టిడిపి తో సీట్ల ఒప్పందం



పై అసంతృప్తితో ఉన్నారు. ఇది కార్యకర్తల దుందుడుకు ధోరణి ద్వారా వెల్లడవుతోంది.

క్రమశిక్షణకు మారుపేరని గొప్పలు పోయే బిజెపిలో అసమ్మతి సెగలు నింగి నంటాయి. నాయకులను దుమ్ము దులిపారు.

టిడిపి, కాంగ్రెస్, బిజెపి, టిఆర్ఎస్ పార్టీలన్నింటా నాయకులలో డబ్బు పాత్ర, అధికార దాహం ముందుకు వచ్చింది. దాని ప్రతిబింబమే ఈ అల్లర్లు, అశాంతి, తిరుగుబాటు, పార్టీల మార్పిడి.

పార్టీ ఆఫీసులు తగలబెడుతున్నారు. జండా దిమ్మెలు కూల్చి, జండాలును కాల్చుతున్నారు. నాయకుల కటాబ్లను చెప్పులతో కొట్టి ధ్వంసం చేస్తున్నారు. కిరోసిన్ పోసుకుని ఆత్మహత్యలకు ప్రయత్నిస్తున్నారు. కార్యకర్తలకు కాకుండా సంపన్నులకు సీట్లు కేటాయింపు ఈ దాహనలానికి ప్రధాన కారణం.

సిపిఐ సీనియర్ నాయకుడు సోదే రామయ్య భద్రాచలం సీటు కోసం తెలుగు దేశంలో చేరారు.

● ఆందోళనలు, తిరుగుబాటు : కుల చైతన్యం పెరింగింది. తమతమ కులాలు, ఉపకులాలకు సీట్లు కేటాయించకపోవటం పలు చోట్ల తిరుగుబాటు జరుగుతున్నాయి. తమకు అనుకూలమైన వారికి అసెంబ్లీ టికెట్ ఇస్తేనే పార్లమెంటుకు పోటీ చేసే అభ్యర్థులు బహిరంగ ప్రకటనలు చేసి వత్తిడి చేస్తున్నారు. బాపట్ల పార్లమెంట్ సీటు టిడిపి అభ్యర్థి డి.రామానాయుడు, ఒంగోలు కాంగ్రెస్ అభ్యర్థి మాగుంట శ్రీనివాస రెడ్డి లాంటి వారు ఈ ధోరణితో వున్నారు.

నష్టం కలిగించే టిఆర్ఎస్ వైఖరి

సిపిఎం, సిపిఐ పోటీ చేసే స్థానాల్లో పోటీ చేయాలనే టిఆర్ఎస్ వైఖరి ప్రతిపక్షాలకు నష్టం కలిగిస్తుంది. టిడిపి, బిజెపికి లాభం చేకూరుస్తుంది. అందువల్ల టిఆర్ఎస్ తన వైఖరిని పునరాలోచించుకోవాలి.

నక్సలైటు చర్యలు ఎవరికి లాభం :

నక్సల్స్ అధికార పార్టీ నాయకులను కాల్చిచంపడం, వారిపై దాడులు చేయడం వంటి చర్యలకు దిగుతున్నారు. ముఖ్యమంత్రి పై అలిపిరి వద్ద దాడి అనంతరం రాష్ట్ర ప్రభుత్వం నక్సల్స్ పై యుద్ధం ప్రకటించింది. బూటకపు ఎన్కౌంటర్లు పెరిగాయి. అయితే నక్సల్స్ తమ చర్యల ద్వారా అధికార పార్టీపై సానుభూతి పెరిగేందుకు దోహద పడుతున్నారు. వ్యక్తిగత హింస వల్ల

వామపక్ష లౌకిక పార్టీలను

గెలిపించండి : సిఐటియు

తెలుగుదేశం పార్టీ “పరిశ్రమిస్తున్నాం- ప్రగతి సాధిస్తున్నాం” అనే పేరుతో పారిశ్రామిక, ఉపాధి రంగాలకు సంబంధించిన వివరణ పత్రం అసత్యాలు, అర్థసత్యాలతో నిండి ఉన్నది. నిజానికి తెలుగుదేశం ప్రభుత్వం కాకులనుగొట్టి గద్దలకు వేసినట్లుగా, పరిశ్రమించి కార్మికవర్గం పొట్టలు కొట్టి, విదేశీ, స్వదేశీ బడా పెట్టుబడిదారీ సంస్థల బొజ్జలు నింపటంలో మంచి ప్రగతినే సాధించింది. కేంద్రంలో ఎన్డీయే, రాష్ట్రంలో టిడిపిలు ఈ పనికి పరస్పరం సహకరించుకున్నారు. పైగా బిజెపి, మతోన్మాదాన్ని పెంచి పోషిస్తూ పేదల ఐక్యతను విచ్ఛిన్నం చేస్తున్నది. అందువల్ల రాష్ట్రంలో టిడిపిని, కేంద్రంలో బిజెపిని గద్దెదించటం తక్షణ కర్తవ్యం. అందువల్ల టిడిపి-బిజెపి లను ఓడించాలని, వామపక్ష లౌకిక పార్టీలకు ఓటేయాలని సిఐటియు పిలుపునిస్తున్నది.

ఓటర్ల వివరాలు

దేశంతో మొత్తం ఓటర్లు :	67.5 కోట్లు
పోలింగ్ కేంద్రాలు :	7,00,121
పోలింగ్ సిబ్బంది :	35 లక్షలు
ఓటింగ్ యంత్రాలు :	10,75,000
పోలింగ్ కేంద్రానికి సగటు ఓటర్లు :	900-1000

సాధించేదేమీ లేదని చరిత్ర రుజువు చేసినా వారు ఆ పంథనే అనుసరిస్తూ అధికార పార్టీకి వరోక్షంగా తోడ్పడుతున్నారు. గిరిజన మంత్రి మణికుమారి భర్త వంటి అట్టడుగు సామాజిక వర్గానికి చెందిన వారిని హత్య చేయడం ద్వారా ప్రజలకు మరింత దూరమవుతున్నారు.

సంపన్నులకే పెద్ద పీట :

ఈ సారి పారిశ్రామిక వేత్తలు, వ్యాపార వేత్తలు ఈ ఎన్నికల బరిలోకి టికెట్లకై వెంపర్లాడటం రాజకీయాల్లో వస్తున్న ప్రతికూల మార్పుకు చిహ్నం. ఇంత వరకు వారు తెరవెనుక ఉండి తమ కనుకూలంగా ప్రభుత్వ విధానాలను రూపొందించుకునే వారు. ఇప్పుడు ప్రతక్ష్యంగా తెరపైకి వస్తున్నారు. వీరి ప్రాతినిధ్యం పెరగడం వల్ల ప్రజల సమస్యలు పక్కకు పోయి, పెట్టుబడి దారుల ప్రయోజనాలకే అధిక ప్రాధాన్యత చేకూరుతుంది. అమెరికా లాంటి దేశాల్లో దానిని ప్రత్యక్షంగా చూడవచ్చు.

కట్టుకధలతో కల్పిత ప్రచారం.

ఎన్నికలను కూడా వ్యాపారంగా చూస్తుండటంతో ప్రచారం తీరు కూడా మారిపోతోంది. ‘ఫీల్ గుడ్’ ‘వెలిగిపోతోంది’ వంటి పేర్లతో ప్రచారం నిర్వహించి, ఓట్లు

దండుకు నేందుకు బిజెపి వ్యాపార ఎత్తుగడలు వేస్తోంది. అధిక భాగం మీడియా దీనికి తాళం వేస్తోంది. ఈ కట్టుకథలు, కల్పిత ప్రచారాలను నమ్మితే నష్టపోయేది మనమే. కాబట్టి ప్రతి అంశాన్ని సున్నితంగా, సునిశితంగా పరిశీలించి మన భవిష్యత్తును, రాష్ట్ర, దేశ భవిష్యత్తును నిర్ణయించాల్సిన ప్రధాన కర్తవ్యం మనపై ఉంది. ఆ కర్తవ్యాన్ని ఓటు ద్వారా నిర్వర్తించాల్సిన బాధ్యత కూడా మనదే.

సంక్షిప్తం ఈ ఎన్నికలు


అసంతృప్తి తీవ్రం-పాలక పార్టీకి వ్యతిరేకంగా కాంగ్రెస్ కూటమికి మొగ్గు వుంది. కానీ ఇప్పటికి మాత్రం ఎలాంటి వూపులు, గాలులు లేవు. నామినేషన్ల పర్వం పూర్తయి, ఎన్నికల ప్రచారం వూపందుకునే క్రమంలో పరిస్థితులు స్పష్టమౌతాయి. ■ వివన

కార్మిక సోదర సోదరీమణులకు వందనాలు

కాకినాడ అసెంబ్లీ నియోజకవర్గం నుండి

M.L.A.గా పోటీ చేయుచున్న

ఇండిపెండెంట్ అభ్యర్థి



సోషల్ యాక్టివిస్ట్

**దాసర్ల పూడి
రమణరాజు గారి**

(Independent Municipal Councillor, KMC.)

ఇటు

మిత్రులు, సన్నిహితులు,

శ్రేయోభిలాషులు, అభిమానులు

కాకినాడ అసెంబ్లీ నియోజక వర్గం ఫ్రెండ్స్ యూత్,
తూర్పు గోదావరి జిల్లా. ఫోన్ : 9885422498.

మద్దతు ఇవ్వండి, మీ అమూల్యమైన

ఓటు వేసి అత్యధిక మెజార్టీతో

గెలిపించండి.

వేమూరు అసెంబ్లీ నియోజకవర్గ కాంగ్రెస్ పార్టీ అభ్యర్థి

డా॥ సతీష్ పాల్ రాజ్ గారి విజయాన్ని కాంక్షిస్తూ...

జై కాంగ్రెస్!

జై కాంగ్రెస్ !!



డా॥ సతీష్ పాల్ రాజ్

స్నేహశీలి విద్యాదాత, పేద,
బడుగు ప్రజల ఆశాజ్యోతి



కాంగ్రెస్ హస్తం - పేదప్రజల నేస్తం

కాంగ్రెస్ కు ఓటు వేద్దాం

మన నియోజకవర్గ అభివృద్ధిని సాధిద్దాం.

“హస్తం” గుర్తుకే మన ఓటు



ది.26-04-2004న జరిగే ఎన్నికలలో తమ అమూల్యమైన ఓటు ముద్రను “హస్తం” గుర్తుపై వేసి

డా॥ సతీష్ పాల్ రాజ్ గారిని అఖండ మెజార్టీతో గెలిపించ ప్రార్థన.

Sponsored By : K.Veera Reddy



వర్గ చైతన్యం రగల్చాలి! మతోన్నాదానికి అడ్డుకట్ట వేయాలి!!

ఒక్కసారి చరిత్రలోకి వెళదాం.

ఇక తన ప్రచారంలో వర్గ ప్రయోజనాలను కాక, జాతి ప్రయోజనాలు దేశ ప్రయోజనాలు అంటూ ప్రచారం సాగిస్తుంది.

హిందువులు ఆర్యజాతి. హిట్లర్ సిద్ధాంతం వేడాంతం అని ప్రచారం చేశారు సావర్కర్. ఎప్పుడు? ఈ దేశంలోని వివిధ భాషా జాతులు, ఒక రాజకీయ జాతిగా రూపొంది సామ్రాజ్యవాదానికి వ్యతిరేకంగా పోరాడుతున్న కాలంలో. 'హిందూ మహాసభ' ను ఒక రాజకీయ వేదికగా నిర్మించారు. హిందూ-ముస్లిం సమైక్యతకు చిహ్నంగా దేశం భావించిన గాంధీజీని హత్య చేసి దేశంలో ఒంటరిపాలైనారు. హిందూ మహాసభ అదృశ్యమైంది. జనసంఘ్ అవతారమైంది.

రెండవ ప్రపంచ యుద్ధానంతరం భారతదేశ కష్టజీవులు భగ్గుమని పోరాటాలకు పురికారు. వీటి అత్యంతమ రూపం భారత నావికాదళం తిరుగుబాటు. జాతీయాభిప్రాయానికి తలొగ్గి, వారు పోరాటం ఆపారు. పట్టణ ప్రాంతాల ఉద్యతి వెనుక పట్టుపట్టగా, మరొక ఆరు నెలల లోపు గానే కొమరయ్య ఆత్మార్పణతో గ్రామీణ పోరాటాలకు జెండా ఎగిరింది. అలాంటి సందర్భంలో సామ్రాజ్యవాదంతో రాజీవదడవే క్షేమమని కాంగ్రెస్ - ముస్లిం బూర్జువా నాయకత్వం అంగీకరించింది. దేశం రెండు

దేశాలుగా స్వేచ్ఛను పొందింది. ఈ ఆమోద సమయంలో కేంద్ర ప్రభుత్వంలో జనసంఘ్ జన్మకారకుడు శ్యాంప్రసాద్ ముఖర్జీ వున్నారు.

దేశం చీలికకు ముస్లింలు కారణమని జనసంఘ్ ప్రచారం సాగించింది. "అఖండ భారత్ అమర్ రహే" అంటూ నినాద మిచ్చింది. ఆ నినాదపు, పాక్ ఏర్పడడం పట్ల వ్యతిరేకతగా వున్న ప్రజాభిప్రాయాన్ని సామ్రాజ్యవాదపు కుట్రలను, బూర్జువా వర్గ అధికార దాహాన్ని బహిర్గతం చేసి భారత-పాక్ ప్రజల మధ్య సుహృద్భావం ఏర్పర్చడం ప్రజాక్షేమం కాక్షించేవారు చేయవలసిన పని. కాని వారు దానిని దేశంలో ముస్లిం వ్యతిరేకతను రెచ్చగొట్టేందుకు ఉపయోగించుకుంటున్నారు. పర్సనల్ లా పేర, కాశ్మీర్ ప్రత్యేక ప్రతిపత్తిని రద్దు చేస్తామనే పేర ఈ ముస్లిం వ్యతిరేకత రావణాసుర కాష్టంలా నిలబెట్టే ప్రయత్నం చేస్తున్నారు.

'అయితే మేము, లేకుంటే కాంగ్రెస్' అని ఈ దేశ రాజకీయ వ్యవస్థలో రెండు పార్టీల పద్ధతి తేవాలని వీరు కలలుకన్నారు. అందుకు హిందూత్వం అన్నారు. ఆ ఆలోచన అక్కరకు రాక, సంకీర్ణ మంత్రివర్గాలు ఏర్పాటుకు పూనుకున్నారు. ఎన్.డి.ఎ. అజెండానే మా అజెండా అని నిన్నటి వరకు ప్రచారం. ఇప్పుడు పాలనకు ఎన్.డి.ఎ.

అజెండా, బి.జె.పి.డి స్వంత అజెండా-అంటూ ప్లేట్ ఫిరాయించారు. కేంద్రంలో దక్కిన అధికారంతో తమ అజెండాను చాపక్రింద నీరులా సాగించేసుకుంటున్నారు. వారి కోరిక తమంతట తామే మెజారిటీ తెచ్చుకోవాలి. తమ అజెండాను అమలు జరుపుకోవాలి. అందుకు నిచ్చేసలుగా ప్రాంతీయ పార్టీలను తక్షణ అవసరాల కోసం వాడుకుంటారు. "మాబలం" మా ప్రతిష్ట" పెరిగాయి ఇంకా ఎక్కువ నీట్లు అంటూ ప్రాంతీయపార్టీలను ధ్వంసం చేస్తారు. ఈ రుచితోనే చౌతాలా, కరుణా నిధి, శరద్ పావర్ వంటి వారు దూరంగా పరుగులు తీశారు.

అయితే ఫాసిజం అనివార్యమనుకో కూడదు. దాని గెలుపు తప్పదని భావించ రాదు. వర్గ పోరాటాలు ఎంత ఎక్కువైతే, అలాంటి పోరాటాలతో శ్రామికుల మధ్య లోతైన ఐక్యత పెరిగే కొద్దీ ఫాసిజాన్ని తరిమివేయగలం.

భారతదేశంలో వివిధ రాష్ట్రాలలో ప్రాంతీయ పార్టీలు ఏర్పడ్డాయి. ప్రతి చోట అవి కాంగ్రెస్ తో ఘర్షణపడే తమ ఉనికిని కాపాడుకోవాలి. వారి ఈ అవసరాన్ని బి.జె.పి. సొమ్ము చేసుకుంటున్నది. ఇంత తంటాలు పడ్డా ఈనాడు దాని ఓటింగ్ బలం 25-26 శాతం. పార్లమెంటులో దాని బలం 182, అంటే మూడవ వంతు. అందులో మరొకరి సహాయం లేకుండా స్వంత బలంతో గెలిచినవి 82. ఏడవ వంతు. కాంగ్రెస్ కు అంతకు మించి స్వంత కాళ్ళ మీద నిలబడే శక్తి వుంది. బి.జె.పి.కి ఢిల్లీ, రాజస్థాన్, గుజరాత్, మధ్యప్రదేశ్ లలో పడే ఓట్లు 'హిందూత్వ'ను ఆమోదించినవి కాదు. కాంగ్రెస్ ను వ్యతిరేకించేవి. కాంగ్రెస్ కు వ్యతిరేకంగా పడే ఓట్లకు వర్గ చైతన్యం రగల్చగలిగితే బి.జె.పి.ని, కాంగ్రెస్ ను గూడ ఓడించగల శక్తి జెతుంది.

కార్మికవర్గం వర్గ చైతన్యం, వర్గ ఐక్యతను పెంపిందించుకునే పరిజ్ఞానం, సక్రమమైన ఎత్తుగడలతో ఈనాటి తన పరిస్థితులను ఎదిరించి బాగు చేసుకోగల అవకాశం వుంది. ఇదే జరిగితే అటు హిందుత్వ, ఇటు ఐ.ఎం.ఎఫ్ ఆర్థిక విధానాలను గూడ కూల్చగలం. అవి రాక్షసుల్లా కనపడుతాయి. కాని వాటి కాళ్లు మట్టివి.

■ వి. శ్రీహరి

ఉద్యమవార్తలు



మరణించిన హన్మకొండ అశోకా హోటల్ కార్మికుడు శ్రీనివాస్ కుటుంబానికి 10వేల రూపాయల విరాళం అందజేస్తున్న సిఐటియు నాయకులు

గిద్దలూరు శాఖ ఐసిఇయు నూతన నాయకత్వం

అధ్యక్షులు - పి.వి.సుబ్బయ్య, ఉపాధ్యక్షుడు - ఎ.ఆర్.మహారాజ్, కార్యదర్శి - పి. చైతన్యన్, సంయక్త కార్యదర్శి - సి.హెచ్.నాగరాజారావు, టి.సురేష్, కోశాధికారి - జి.వి.ధర్మారెడ్డి, కార్యవర్గ సభ్యులు - ఎం.శేషు కుమారి, పి.సుబ్రహ్మణ్యం, ఎం.వి.శేషగిరిరావు, జె.వి.రాఘవయ్య, ఎన్.శ్రీనివాసులు

విద్యుత్ కాంట్రాక్టు కార్మికుల సదస్సు



యునైటెడ్ ఎలక్ట్రిసిటీ ఎంప్లాయిస్ యూనియన్ నెల్లూరు రీజియన్ కమిటీ ఆధ్వర్యంలో జరిగిన విద్యుత్ కాంట్రాక్టు ఉద్యోగుల సదస్సు

అప్పులతో గ్రామ సేవకుడు ఆత్మహత్య

అప్పుల బాధ తాళలేక గ్రామ సేవకుడు ఆత్మహత్య చేసుకున్న సంఘటన వరంగల్ జిల్లా మరిపెడ మండలం చిన్నగూడూరు గ్రామంలో జరిగింది. గ్రామస్థుల కథనం ప్రకారం... జంపాలి లింగమూర్తి (35) ఏడు సంవత్సరాల నుంచి చిన్నగూడూరు గ్రామ సేవకునిగా విధులు నిర్వహిస్తున్నాడు. ప్రభుత్వం ఇస్తున్న గౌరవ వేతనంతో తన కుటుంబాన్ని పోషించుకోలేక అప్పులపాలై నానా ఇబ్బందులు పడుతూ జీవనం సాగిస్తున్నాడు.



వినుకొండ డివిజన్ సిఐటియు మహాసభలు

గుంటూరు జిల్లా వినుకొండలోని పుతుంబాక వెంకటపతి భవన్ లో మార్చి 7న సిఐటియు వినుకొండ డివిజన్ ద్వితీయ మహాసభలు జరిగాయి. మహాసభకు కన్వీనర్ కె.శ్రీనివాసరావు (మెడికల్) అధ్యక్షత వహించగా, ముఖ్య అతిథిగా విచ్చేసిన జిల్లా నాయకురాలు సి.హెచ్.ప్రమీల మాట్లాడుతూ ప్రభుత్వరంగ సంస్థల్ని మూసివేయటం, మౌలిక రంగాలైన విద్య, వైద్య రంగాలలో కాంట్రాక్టు విధానాల్ని ప్రవేశపెట్టడం, అంగన్ వాడీ, గ్రామ సేవకులు మొదలైన రంగాలలో నామమాత్రపు జీతం ఇచ్చి వెట్టిచాకిరీ చేయించుకొవటం మొదలైన ఆర్థిక సంస్కరణలకు వ్యతిరేకంగా, రెండవ లేబర్ కమిషన్ సిఫార్సులకు వ్యతిరేకంగా మరో స్వాతంత్ర్య పోరాటానికి ప్రజా మద్దతుతో సిద్ధం కావాలని కార్యకర్తలను కోరారు.



అంగన్ వాడీ తెనాలి డివిజన్ - నూతన కమిటీ

మార్చి 13న తెనాలిలో జరిగిన ఎ.పి.అంగన్ వాడీ వర్క్స్ & హెల్పర్స్ యూనియన్ (సిఐటియు) తెనాలి డివిజన్ సదస్సు సందర్భంగా తెనాలి డివిజన్ నూతన కమిటీ ఏకగ్రీవంగా ఎన్నికైనది.

అధ్యక్షులు కె.పద్మావతి, ఉపాధ్యక్షులు ఎం.రత్నకుమారి, శౌరి ఆదిలక్ష్మి, డి.శారదా దేవి, కాశీవిశాలాక్షి, ఎ.అంజనీకుమారి, వి.భూషణకుమారి, ప్రధాన కార్యదర్శి కె.ధనలక్ష్మి (సెంటర్ - తెనాలి), సహాయ కార్యదర్శులు పి.విజయలక్ష్మి, జి.పూర్ణకుమారి, ఎ.మణి, ఎస్.కె.హసీమూన్, అంచె సునీత, చీలి కన్నమ్మ, కొడాలి పుష్ప, ఓ.నాగమణి, కోశాధికారి జె.శ్రీలక్ష్మి. వీరితో పాటు మొత్తం 37 మందితో నూతన కమిటీ ఏకగ్రీవంగా ఎన్నికైనది. సదస్సులో సంఘం రాష్ట్ర ప్రధాన కార్యదర్శి పి.రోజా ప్రసంగించారు.



THE INDIAN NAVY CIVIL EMPLOYEES' CO-OPERATIVE SOCIETY LTD., NO.B.1107

Naval base Vishakapatnam - 14. Phone : 2592661, 2578000, Ex.2661

సాసైటీ పుర్రాగతి అమలు జరుపుతున్న పథకాలు మార్చి 2003 నాటికి

సభ్యులు	:	10,016
సభ్యుల షేరుధనం	:	5,58,46,672 రూపాయలు
సభ్యులకు ఇచ్చిన ఋణాలు	:	45,16,87,417 రూపాయలు
సభ్యుల డిపాజిట్లు	:	35,61,14,449 రూపాయలు
లాభం	:	1,87,81,896-96 రూపాయలు

సాసైటీలో పథకాలు:

1. మరణించిన సభ్యుల కుటుంబాలకు 65,000/- రూపాయల ఆర్థిక సహాయం.
2. ప్రమాదవశాత్తు మరణించిన సభ్యుని కుటుంబానికి 3,00,000/- రూపాయల వ్యక్తిగత భీమా.
3. సభ్యుల కుటుంబాలకు 15,000/- రూపాయల ఆరోగ్య భీమా.
4. చదువుకునే పిల్లల పేరున పొదుపు చేసినవారికి ఉచిత నోట్సు పుస్తకాలు.
5. చదువులో రాష్ట్రస్థాయి ర్యాంకులు సాధించినవారికి 30,000/-రూపాయల వరకు బహుమతులు.
6. ఉత్తమ మార్కులు సాధించిన సభ్యుల పిల్లలకు విద్యా ప్రోత్సాహకాలు.
7. సభ్యుల మూలవేతనానికి అనుగుణంగా 90వేలు నుండి 1లక్షా 50వేల ఋణాలను 11.5% వడ్డీకి ఇస్తున్నది.

పాలక వర్గం

శ్రీ రెడ్డి వెంకటరావు	అధ్యక్షులు	శ్రీ కె.ఫణిబాబు	కార్యదర్శి
శ్రీ తాడి కాంతారావు	ఉపాధ్యక్షులు	శ్రీ పి. అప్పలరాజు	సహాయ కార్యదర్శి
శ్రీ వాడమొదల దానయ్య	డైరెక్టర్	శ్రీ బండారు అచ్చం నాయుడు	డైరెక్టర్
శ్రీ కారి ముసలయ్య	డైరెక్టర్	శ్రీ పులమరశెట్టి జగ్గారావు	డైరెక్టర్
శ్రీ బోసా అప్పలరాజు	డైరెక్టర్	శ్రీ షేక్ మౌలనా	డైరెక్టర్
శ్రీ దుండు సత్యం	డైరెక్టర్	శ్రీ పురెడ్డి అచ్చన్న	డైరెక్టర్
శ్రీ ఒచ్చిన ఆనందరావు	డైరెక్టర్	శ్రీ ఆడారి రామకృష్ణ	డైరెక్టర్
శ్రీ చెవ్వేటి ఆనందరావు	డైరెక్టర్		

శ్రీ రెడ్డి. వెంకటరావు, అధ్యక్షులు.



తదితర చోట్ల 12 మంది సి.ఐ.టి.యు నాయకులను, ఒక కాంగ్రెస్ నాయకుడిని అరెస్టు చేసి సమైక్య విచ్చిన్నానికి ప్రయత్నించింది. ఇంతచేసినా సమైక్య అనూహ్యంగా జయప్రదమైంది.

ఈ “త్రిమూర్తులను” ఏ అదృశ్యశక్తి నడుపుతున్నది?

సుప్రీంకోర్టు తీర్పు కేవలం ప్రభుత్వోద్యోగులకే వర్తిస్తుందని, కార్మికులకు పారిశ్రామిక వివాదాల చట్టం ఉన్నదని, దీని ప్రకారం సమైక్య హక్కు ఉన్నదనీ కేంద్ర కార్మిక శాఖ మంత్రి ప్రకటించారు. ఈ ప్రకటనను పట్టుకుని ఇక్కడ సమైక్యను వ్యతిరేకించే నాయకులు వూరేగారు. పారిశ్రామిక వివాదాల చట్టం గురించి కార్మిక శాఖ మంత్రి చెబితేనే వీరికి తెల్సిందా? “సమైక్య ఒక ఆయుధంగా దుర్వినియోగానికే గురౌతున్నదన్న”

“ఏ జాతి పక్షులు ఆ గూటికే” చేరతాయన్న విషయం ఫిబ్రవరి 24 సమైక్య సందర్భంగా మరోమారు రుజువైంది.

కార్మికులు, వారి మనోభావాలను ప్రతిబింబించే సంఘాలు, వారి నాయకులు ఒక వైపు సమైక్యతమయ్యారు. ఫలితంగా సమైక్య అత్యంత జయప్రదమైంది. యజమానులు, వారి ప్రయోజనాలను కాపాడేందుకు కృషి చేస్తున్న “కార్మిక (వి)నాయకులు” మరోవైపున చేరారు. సమైక్యను విచ్చిన్నం చేసేందుకు శతవిధాల ప్రయత్నించారు. అయినా వారి ప్రయత్నాలు ఫలించలేదు.

కీలక సమయాలలోనే కదా నాయకత్వం నిజరూపం బట్ట బయలయ్యేది! మామూలు సమయంలో అందరూ కార్మికుల కోసమే పనిచేసే వారుగా చెప్పుకుంటారు. ఆచరణలోనే ఎవరేంటో ఇప్పుడు తేలింది కదా!

ఐ.ఎన్.టి.యు.సి, బి.యం.ఎస్, టి.ఎన్.టి.యు.సి నాయకులు సమైక్యకు దూరంగా ఉండటమే కాదు, సమైక్యలో పాల్గొన వద్దని కోరుతూ ఈ సారి జాయింట్లు ప్రకటన చేశారు. కొన్ని రంగాలలో కరపత్రం వేసి పంచారు. సమైక్య రోజున కార్మికులను ద్యూటీలకు పంపేందుకు ప్రత్యేక ప్రయత్నంచేశారు.

సింగరేణి, ఆర్టీసి వంటి అనేక రంగాలలో యాజమాన్యాలు కూడా సమైక్య విచ్చిన్నానికి చేయగలిగినంతా చేసాయి. సింగరేణి యాజమాన్యం కార్మిక వర్గానికి సమైక్య హక్కు ఉన్నదనీ, అందువల్ల సమైక్యలో పాల్గొన వద్దనీ ప్రచారం చేసింది. ఐ.ఎన్.టి.యు.సి, టి.ఎన్.టి.యు.సి, బి.యం.ఎస్ లు సమైక్య చేయటం లేదని మైక్రుల్లో చెప్పించింది. మైన్స్ వద్ద సమైక్యకు అనుకూలంగా నిర్వహించిన సభలను పాటల రికార్డులు వేసి విఫలం చేసేందుకు ప్రయత్నించింది.

ఆర్టీసి యాజమాన్యం కూడా ఒక యూనియన్ సమైక్యలో పాల్గొనని పరిస్థితిని అవకాశంగా తీసుకుని రెండవ షిఫ్టులో ఉన్న వారిని కూడా ఉదయమే పిలిపించి బస్సులను నడిపించేందుకు ప్రయత్నించింది. ఇక ప్రైవేటు పరిశ్రమల యాజమాన్యాల ప్రయత్నాలకు హద్దులేవు. రాష్ట్ర ప్రభుత్వోద్యోగులకు పని చేయని రోజుకు జీతం ఉండదని ప్రభుత్వం సర్క్యులర్ జారీ చేసి బెదిరించింది. సమైక్య రోజున కోదాడ, గోదావరిఖని, గుడివాడ, ఆదిలాబాద్

ఐక్య ఉద్యమాన్ని బలోపేతం చేద్దాం

సుప్రీంకోర్టు వ్యాఖ్య సమైక్య హక్కు ఉన్నదనుకుంటున్న వారికి వర్తించదా? అంతేకాదు - సుప్రీం కోర్టు తీర్పు తర్వాత పారిశ్రామిక వివాదాలలో క్రింది కోర్టులు జోక్యం చేసుకుంటున్న తీరు వీరికి కన్పించదా?

ఐ.ఎన్.టి.సి కార్మికులు 40 వేలమంది ముంబైలో సమైక్యచేస్తే,

సమైక్యను విరమించాలని ముంబై హైకోర్టు ఆదేశించలేదా? బొకారో స్టీల్ ప్లాంట్ కార్మికులు సమైక్య నోటీసునిస్తే సమైక్య హక్కుపై సుప్రీంకోర్టు తీర్పును ఉటంకిస్తూ, స్టీల్ ప్లాంట్ కార్మికులకు సమైక్యహక్కు లేదని రాంచీ హైకోర్టు చెప్పలేదా? ఉత్తరాంచల్ హైడల్ పవర్ ప్రాజెక్టు కార్మికులు సమైక్య నోటీసునిస్తే ఎదురైన అనుభవం కూడా ఇదేకదా! వీరందరూ పారిశ్రామిక వివాదాల చట్టం పరిధిలోనికి వచ్చేవారేనని ఈ నాయకులకు తెలియదా? కార్మికులకు సమైక్య హక్కు లేదనటంతో సరిపెట్టుకోకుండా యాజమాన్యాలు కార్మికులను హత్యచేస్తే కూడా సుప్రీంకోర్టు సమర్థించింది.

ప్రభుత్వోద్యోగులు కార్మికుల నిర్వచనం పరిధికిరారని, వారికోసం సమైక్య చేయటం సరైనది కాదనీ ఈ నాయకులు ప్రకటించారు. ఇండియన్ లేబర్ కాన్ఫెడరేషన్లో కార్మిక మంత్రి కూడా ఇదేవాదన పెట్టారు. ఉద్యోగులకు కార్మికవర్గం అంద లేకుండా ఒంటరి చేసి దెబ్బతీయాలని, ఆ తర్వాత ట్రేడ్ యూనియన్ల మీద దాడి సులభతర మౌతుందని కేంద్ర పాలకుల పథకం! మరి ఈ నాయకులు కూడా అదేవాదన ఎందుకు చేస్తున్నట్లు?

ప్రస్తుతం దేశంలో సమస్యను పరిష్కరించ టానికి అధికారయుత ప్రభుత్వం లేదనేది కూడా మరో సాకు చూపారు. ప్రభుత్వం ఉన్నది. పార్లమెంటు మాత్రం లేదు. పార్లమెంటు రద్దు కాకముందే సమైక్య చేద్దామన్నాం. అయినా వారెందుకు కలిసి రాలేదు? అప్పుడే వారు కలిసి వస్తే పార్లమెంటు రద్దు కాకముందే సమైక్య జరిగియుండేది కదా!

ఎ.ఐ.టి.యు.సి, ఐ.ఎన్.టి.యు.సి లు దాఖలు చేసిన

పిటిషన్‌ను సుప్రీంకోర్టు విచారణకు స్వీకరించిందనీ, అందువల్ల సమైక్య అవసరం లేదనీ అన్నారు. రేపు సుప్రీం కోర్టు ధర్మాసనం కూడా సమైక్య హక్కు లేదంటే ఆ పేరు చెప్పి చేతులెత్తేయడానికేనా?

వారు మరో గొప్ప విషయాన్ని కనిపెట్టారు. అది “ఒక్క రోజు సమైక్య వల్ల 1000 కోట్ల రూ.ల విలువ గల ఉత్పత్తిని దేశం నష్ట పోతుందనీ అందువల్ల సమైక్య చేయొద్దన్నారు. ఎప్పుడు సమైక్యచేసినా ఈ నష్టం ఉంటుంది కాదా! అంటే ఎప్పుడూ సమైక్యలు చేయరాదనేనా వీరు చెప్పేది? నష్టం లేని సమైక్యలుంటాయా? చల్ల కొచ్చి ముంత దాచుకున్నట్లు యీ డొంక తిరుగుడు వాదనలన్నీ ఎందుకు? కార్మిక నాయకులుగా చెలామణీ అవుతూనే, యజమానులకు అనుకూలంగా మాట్లాడే నాయకుల ద్వారా చెప్పించే ప్రయత్నమేనా ఇది? అందుకే కార్మికవర్గం ఈ వాదనల ను ఖాతరు చేయలేదు.

ఈ సంస్కరణలను బహిరంగంగా వీరు ఆహ్వానించిన వారే. ఐ.ఎన్.టి.యు.సి. నేత సంజీవరెడ్డి గారు నేటికీ బహిరంగంగా ప్రపంచబ్యాంకు భజన కు బిడియపడరు. హెచ్‌పి‌సిఎల్, బిపి‌సిఎల్ ల ప్రైవేటీకరణకు అభ్యంతరం లేదని వీరు కేంద్రానికి లేఖ వ్రాసారని కేంద్ర ప్రభుత్వం పార్లమెంటులోనే ప్రకటించింది. ఫిబ్రవరి 24 సమైక్య అనంతరం మణుగూరులో సింగరేణి కార్మికులనుద్దేశించి ప్రసంగించిన సంజీవరెడ్డి గారు, సింగరేణిని జాయింట్లు వెంచరుగా మారిస్తే మరింత లాభదాయకంగా నడప వచ్చునన్నారు. ఇదీ వీరి వైఖరి. గత 13 సంవత్సరాలలో జరిగిన ఏ ఒక్క సార్వత్రిక సమైక్యలోనూ వీరు భాగస్వాములు కాదు. ఈ మధ్య బి.ఎం.ఎస్. నాయకులు ప్రపంచ బ్యాంకు మీద రంకెలు వేస్తూనే, ఆ విధానాలకు వ్యతిరేకంగా ఐక్యఉద్యమంలో కలసిరాలేమన్నారు. ఎందువల్ల? వారి కేంద్ర బిజెపి సర్కారుకు వ్యతిరేకంగా కార్మికవర్గం ఐక్యంగా పోరాడటం వారికి ఇష్టం లేదా?

పుట్టుకతో వచ్చిన బుద్ధులు...?

క్రమంగా ప్రైవేటీకరణ విధానాల దుష్ప్రభావాలు పెరుగుతున్న కొద్దీ, యూనియన్ల అనుబంధాలతో నిమిత్తం లేకుండా కార్మికులు, ఉద్యోగులు ఆందోళన చెందుతున్నారు. అందువల్ల ఈ సంఘాల కేంద్ర నాయకులు కూడా కొన్ని సందర్భాలలో పాలకులను విమర్శిస్తూ వారి కార్యకర్తలను, సభ్యులను, క్రిందిస్థాయి నాయకులను సంతృప్తి పరచేందుకు ప్రయత్నిస్తున్నారు. ఐక్య ఉద్యమంలో కలిసి వస్తామని వాగ్దానం చేస్తూనే, ఆచరణలో “తగిన సమయం కాద”న్న పేరు మీద సమైక్య జరుగకుండా దాటవేసేందుకు ప్రయత్నించారు. సుదీర్ఘకాలం వీరికోసం వేచియుండి, ఫలితం లేక, మిగతావారు సమైక్యకు పిలుపు నివ్వవల్సి వచ్చింది. ఇవన్నీ ఒక ఎత్తు. సమైక్య హక్కులేదన్న సమస్య మీద కూడా వీరు ఇదే విధంగా వ్యవహరించటం మరింత ఆందోళనకరం.

నిజానికి ఐ.ఎన్.టి.యు.సి., బి.ఎం.ఎస్. లు పుట్టిన నాటి నుండి, నాయకులు అనుసరించిన విధానం ఇదే! స్వాతంత్ర్యం వచ్చే వాతావరణం ఏర్పడటంతోనే, భారత పాలకవర్గాలకు వ్యతిరేకంగా పోరాడటం ఇష్టం లేని నాయకులు ఐ.ఎన్.టి.యు.సి. పేరుతో కార్మికవర్గాన్ని నిట్టనిలుపునా చీల్చారు. తర్వాత

బి.ఎం.ఎస్. మతం పేరుతో కార్మికవర్గాన్ని చీల్చేందుకు ప్రయత్నాలు ప్రారంభించింది.

స్వాతంత్ర్యానంతరం కార్మికవర్గ పరిస్థితులు దిగజారాయి. మరీ ముఖ్యంగా గత 13 సంవత్సరాలుగా పాలకులు అనుసరిస్తున్న ప్రపంచబ్యాంకు అనుకూల విధానాలు, ఐక్యఉద్యమ ప్రాధాన్యతను నేడు మళ్ళీ ఎజెండా మీదకు తెచ్చాయి. కార్మికులు, ఉద్యోగులు ఐక్యపోరాటాలను కోరుకుంటున్నారు. ఐక్యపోరాటాలు మాత్రమే వారికి విశ్వాసాన్నిస్తున్నాయి. ఇలాంటి కీలక సమయంలో నాయకుల స్వప్రయోజనాల కోసం కార్మిక వర్గాన్ని చీల్చడం క్షమించరాని నేరం.

కాన్ఫెడరేషన్ బశగా పయనిద్దాం.

కార్మికవర్గం నేడు కొందరు నాయకుల కన్నా ఒకడుగు ముందుకు ఆలోచిస్తున్నది. యూనియన్ల, రాజకీయ అనుబంధాలతో నిమిత్తం లేకుండా వర్గ ఐక్యత కోసం తపిస్తున్నది. ఇది మంచి పరిణామం. కానీ ఇది చాలదు. నాయకుల పట్ల అమితమైన విశ్వాసం ఈ ఐక్యతకు అటంకమవుతున్నప్పుడు ఆ నాయకుల మీద వత్తిడి చేసి ఐక్యఉద్యమంలో కలిసి వచ్చే విధంగా ప్రయత్నించాలి. అవసరమైతే కార్మికవర్గ ప్రయోజనానికి నష్టం చేసే నాయకులను వదులు కోవాలి. ఇలా చెబుతున్నామంటే, అందరూ సి.ఐ.టి.యు.లో చేరాలని చెప్పటం కోసం కాదు. చేరే వారికి ఆహ్వానమే. ఐక్య ఉద్యమాలకు సహకరించే నాయకులనే ఎన్నుకోవాలి. అన్ని సంఘాలు, అంగీకృత అంశాల సాధన కోసం, ఒక దీర్ఘకాల ఐక్యవేదికగా ఏర్పడవచ్చు. కాన్ఫెడరేషన్‌గా రూపొందవచ్చు.

కార్మికవర్గం కేవలం తన సమస్యలే కాకుండా, సమాజం లోని ఇతర పేద ప్రజల సమస్యలు మీద కూడా స్పందించటం ద్వారా, ఈ కాన్ఫెడరేషన్ అందరి ఆమోదం పొందవచ్చు. విభేదించే అంశాల మీద ఆయా సంఘాలు స్వతంత్రంగా పని చేయవచ్చు. అంగీకృత అంశాల మీద కూడా, విడివిడిగా ఆయా సంఘాలు చేతనైనంత కృషి చేయవచ్చు. కాన్ఫెడరేషన్ నాయకత్వంలో పిలుపు వస్తే కార్మికవర్గానికి విశ్వాసం అనేక రెట్లు పెరుగుతుంది. దేశంలో ఇలాంటి కాన్ఫెడరేషన్‌కు ఏ ఒక్క ట్రేడ్ యూనియన్ కూడా దూరంగా ఉండనవసరం లేదు.


గతంలో నేషనల్ క్యాంపెయిన్ కమిటీ దశాబ్దకాలం పాటు కార్మికవర్గానికి నాయకత్వం వహించగల్గింది. స్పాన్సరింగ్ కమిటీ గానీ, నేషనల్ ప్లాట్ ఫారం ఆఫ్ మాస్ ఆర్గనైజేషన్స్ గానీ మరింత విశ్వాసం కల్గించాయి. ఇప్పుడు ఐఎన్‌టియుసి, బిఎంఎస్ తదితర సంఘాలతో సహా అందరూ కలిసి కాన్ఫెడరేషన్‌గా ఏర్పడగలిగితే, కార్మికవర్గానికి అంత కన్నా ఆనందం ఉండదు. కార్మికుల మీద పాలకవర్గాలు చేసే దాడిని, ప్రపంచబ్యాంకు విధానాలను తిప్పికొట్టే ఎజెండా ప్రాతిపదికగా ఈ కాన్ఫెడరేషన్ ఏర్పడాలి. ప్రపంచబ్యాంకు విధానాలకు వ్యతిరేకంగా ఎలాంటి పోరాటాల నైనా కార్మికవర్గం సిద్ధపడేందుకు ఇది పూర్తి విశ్వాసాన్నిస్తుంది. ఇందుకోసం అందరూ ప్రయత్నించవల్సిన సమయమిది.

■ ఎస్.వీరయ్య

ఎన్నికలు - కార్మికుల కర్తవ్యం

- ఈ నెలలోనే 14వ లోక్ సభ ఎన్నికలు జరగనున్నాయి. ఆంధ్రప్రదేశ్ లో అసెంబ్లీ ఎన్నికలు కూడా ముందస్తుగా వచ్చాయి. ఈ ఎన్నికలలో కార్మికవర్గం నిర్వహించవలసిన పాత్ర ఏమిటి?

■ సి. హెచ్. నర్సింగరావు



గత ఎన్నికలలో పారిశ్రామిక ప్రాంతాల్లో బిజెపి అనేక స్థానాల్లో నెగ్గింది. ఆంధ్రప్రదేశ్ లో కూడా టిడిపి-బిజెపి కూటమి బ్రహ్మాండమైన విజయం సాధించింది. ఈ కూటమిపై కార్మిక వర్గానికి ఆనాడు ఉన్న భ్రమలకు గత ఎన్నికల ఫలితాలు ఒక నిదర్శనం.

గత ఎన్నికల తరువాత కార్మికుల భ్రమలు పటాపంచలు అయినాయి. కార్మికులు ఆశించిన ఏ ఒక్క సమస్య పరిష్కరించక పోగా మరింత జటిలమైనాయి. చివరకు ప్రజాతంత్ర హక్కులు, సమ్మె హక్కు కూడా కాలరాయ బడ్డాయి.

నూతన ఆర్థిక విధానాలు ఆరంభమైనాకా దేశ వ్యాపితంగా 9 సమ్మెలు జరిగాయి. ఫిబ్రవరి 24న దేశ వ్యాపితంగా అపూర్వమైన సమ్మె జరిగింది. కార్మికవర్గం తమ చైతన్యాన్ని చాటి చెప్పింది. ఈ నేపథ్యంలో ఎంతో ప్రాధాన్యత కల్గిన ఎన్నికలు మన ముందు ఉన్నాయి.

క్రామేడ్ లెనిన్ కార్మికవర్గాన్ని రాజకీయంగా చైతన్యవంతం చేయాల్సిన అవసరాన్ని 1902లోనే 'ఏమి చేయాలి?' అనే పుస్తకం ద్వారా వివరించారు. కార్మికులను ఆర్థిక కోర్కెల వరకు పరిమితం చేయడాన్ని తీవ్రంగా ఖండించారు. ఆనాడు రష్యాలోనే మెన్షివిక్కులు అవలంబిస్తున్న ఆర్థిక తత్వానికి వ్యతిరేకంగా 1905లో 'సోషల్ డెమోక్రసీ యొక్క రెండు ఎత్తుగడలు' ఈ రాజకీయ చైతన్యం ద్వారానే కార్మికవర్గం ఎన్నికలలో సరైన పాత్ర నిర్వహించగలదు. పెట్టుబడిదారి వర్గానికి వ్యతిరేకంగా నిలబడగలదు. కార్మికవర్గానికి హాని చేసే పార్టీని ఓడించాలనే కసి, పంతం

పెంచుకోగలదు.

భారతదేశంలో ఆర్థిక సంస్కరణల పేరుతో బూర్జువా పార్టీలు అన్నీ ఏకమై పార్లమెంటు లోనూ, అసెంబ్లీలోనూ కార్మిక వర్గానికి వ్యతిరేకమైన చట్టాలు ఆమోదించి నిరాటంకంగా అమలు చేశాయి. ప్రభుత్వ రంగాన్ని చౌకగా అమ్మివేశాయి, సహకార రంగాన్ని నాశనం చేశాయి. ప్రయివేటు యాజమాన్యాలు ఏ కార్మిక చట్టాలు అమలు పర్చకుండా చట్టాలకు అనేక సవరణలు తెచ్చుకున్నాయి. బడ్జెట్టు ముందు, బడ్జెట్టు తరువాత పాలసీల పేరుతో సబ్సిడీలు ఎత్తి వేసి కార్మికులపై తీవ్ర భారాలు మోపాయి.

కార్మికులు యాజమాన్యాలపై అనేక మిలిటెంట్ పోరాటాలు సాగించాయి. కాని ఆ సమస్యను సృష్టించిన పాలక పార్టీలను మాత్రం పట్టించుకోలేదు. ఆ విధంగా కార్మిక వర్గాన్ని చైతన్య పర్చక పోవడమే సంస్కరణ వాద బ్రేడ్ యూనియన్ల ప్రధాన లోపం. బిజెపి, టిడిపి విధానాల వల్ల పరిశ్రమలు మూతపడుతుంటే అదే ప్రభుత్వాలు చుట్టూ పైరవీలు, ప్రతిష్టాపనలు చేయించడానికి అనేక సంఘాలు పరిమితం అయినాయి.

బిఎంఎస్ సంఘాలు మరో అడుగు ముందుకు వేసి కంపెనీ లాకౌట్ అయితే లాకౌట్ ను ఎత్తివేయడానికి దగ్గరలో ఉన్న గుడులు, గోపురాలకు తిప్పడం, భజనలు చేయించడం లాంటి పరిస్థితులకు కూడా దిగజారాయి. యజమానికి వ్యతిరేకంగాను, ప్రభుత్వ విధానాలపైన పోరాటాలను ప్రక్కదారి మళ్లిస్తున్నాయి.

ఈ ఎన్నికలలో కార్మికవర్గం చైతన్యంతో

వ్యవహరిస్తే కార్మికులకు హానిచేసే విధానాలను చేపట్టిన పార్టీలకు తగిన గుణపాఠం చెప్పగలరు. మరోసారి కార్మికవర్గానికి హాని చేసే విధానాలు చేపట్టకుండా బుద్ధి తెచ్చుకుని బూర్జువా పార్టీలు వ్యవహరిస్తాయి. కార్మిక వర్గం అంటే ఖాతరు లేకుండా బూర్జువా పార్టీలు ఈ కాలంలో వ్యవహరించాయి. కత్తులు దూసుకుని పోట్లాడుకున్నట్లు కనిపించిన పార్టీలు పార్లమెంటులో ఒకటిగా నిలబడి బ్యాంకుల ప్రయివేటీకరణకు, పేటెంట్ బిల్లు సవరణ, ఇన్సూరెన్స్ రెగ్యులేటరీ చట్టం లాంటి అనేక దుర్మార్గ చట్టాలు చేశాయి.

మహిళలకు 33 శాతం రిజర్వేషన్లు ఆమోదించినట్లేనని ఎప్పటికప్పుడు అనిపించాయి. కాని ఆ చట్టం చేయడానికి పాపం వారికి నమయం దొరకలేదు. బిజెపి అధికారానికి రాకముందు నుంచి కూడా లక్ష ఆదాయంలోపు వారికి పూర్తిగా ఆదాయపు పన్ను మినహాయిస్తాం అన్న హామీని పూర్తిగా చెట్టెక్కించింది. బోనస్ సీలింగ్ ఎత్తివేయడం కాని, వ్యవసాయకార్మికుల సమగ్రచట్టంగాని వీరి తలంపులోకి కూడా రాలేదు. కాబట్టి బిజెపి తమ వర్గ ప్రయోజనానికి మాత్రమే కట్టుబడి ధనికవర్గానికి మేలు చేసే వందలాది చట్టాలు ఆమోదించింది.

మనరాష్ట్రంలో తెలుగుదేశం ప్రభుత్వం మరో నాలుగు ఆకులు ఎక్కువ చదివింది. చంద్రబాబు కార్మికులు, ఉద్యోగులు, ఉపాధ్యాయులు, వ్యవసాయ కార్మికులు అంటే మరింతగా మండిపడ్డారు. కార్మికులకు సంఘాలే అక్కరలేదన్న పెద్ద మనిషి ఈయనే. వారి పార్టీలో కూడా వ్యతిరేకత రావడంతో

నాలుక కర్చుకు ని కార్మికసంఘాలకు బయటి నాయకులు అక్కరలేదని కొత్తవాదన చేశారు. తమిళనాడులో రెండు లక్షల మంది ఉద్యోగులు సుప్రీం కోర్టు ద్వారా తొలగించడాన్ని 'శభాష్' అన్న మొట్ట మొదటి ముఖ్యమంత్రి ఈయనే.

కార్మికులకు ఏ హక్కులు అమలుపర్చకుండా కార్మికశాఖను నిర్వీర్యం చేశారు. ఇన్ స్పెక్షన్లు పూర్తిగా ఆపేశారు. తనిఖీలు జరిగితేనే అంతంత మాత్రంగా కనీస వేతనాలు, బోనస్ వగైరా చట్టాలను అమలు చేసే యాజమాన్యాలకు ఇష్టారాజ్యం అయిపోయింది. కార్మికులు తమ కష్టాలను మొరపెట్టుకోవడానికి వెళ్లిన అంగన్ వాడీలు, గ్రామ సేవకులు, కోపరేటివ్ ఉద్యోగులు తదితరులపై ప్రభుత్వ పోలీసు దమనకాండ గతానికి ఎన్నో రెట్లు మించి పోయింది.

అందుకే బిజెపి, టిడిపిలకుతగిన శాస్తి చేయాలి. కార్మికులు కళ్లు తెరిస్తే ప్రభుత్వాలే మారిపోతాయి. లాటిన్ అమెరికా దేశాల ప్రజల అనుభవాన్ని మనం కూడా అమలు చేయాలి.

బిజెపి, టిడిపి ప్రభుత్వాలు ఎన్నికలు ముందస్తుగా పెట్టి కార్మికవర్గాన్ని మోసగించి మళ్లీ అధికారంలోకి రావాలని ఆశపడుతున్నాయి. ముందస్తు ఎన్నికల్లో ఈ ప్రభుత్వాలను ముందస్తుగా దించడానికి కార్మికవర్గం సన్నాహం కావాలి. ఈ ఎన్నికల కోసం ఇస్తున్న కొత్త నినాదాలకు మనం మోసపోరాదు. ఆచరణలో ఏమి జరిగిందో ఆకళింపు చేసుకోవాలి. పేదరికం, దారిద్ర్యం, నిరుద్యోగం ఎందుకుపెరిగిందో ఈ పాలకులు సమాధానం చెప్పాలి. తమ పాలనకు ప్రత్యామ్నాయం అనే నినాదం తప్పని రుజువు అయింది. సోషలిజమ్ ప్రత్యామ్నాయ మార్గం, అని రుజువు చేయాలి. వారి నినాదాలలోని బందారాన్ని బయటపెట్టాలి.

ఎన్నికల ముందు అకస్మాత్తుగా తీసుకు వచ్చిన స్కీములు, వర్గాలు, పథకాలు అన్నీ పచ్చి మోసం. కేంద్ర ప్రభుత్వం ఎంప్లాయిస్ పెన్షన్ ఆర్గనైజేషన్ పేరుతో అసంఘటిత రంగాన్ని ఉద్ధరిస్తామని ఒకటే ఊదరకొడు తున్నది. ఈ స్కీముకు నిధులు మంజూరు చేయడం లేదు. బడ్జెట్టులో ఆమోదించలేదు. కేవలం 50 జిల్లాల్లో పైలట్ స్కీముగా ప్రవేశ పెడుతున్నారు. ఎన్నికలు తరువాత ఈ స్కీం గల్లంతవుతుంది.

గత 25 సంవత్సరాల నుండి ఉన్న పెన్షన్ స్కీమును కావాలని 1995లో మార్చింది.

పాలకవర్గం ఉన్న పెన్షన్ లేకుండా చేయడానికి నేడు అనేక మార్పులు తెస్తున్నది. తమిళనాడు లో ఉద్యోగుల సమ్మెకు ఒక ముఖ్య కారణం పెన్షన్ లో తెచ్చిన మార్పు. ఒకవైపు ఉన్న పెన్షన్ తొలగిస్తూ మరోవైపున అసంఘటిత కార్మికులకు పెన్షన్ అని చెబితే కార్మికవర్గం మోసపోరాదు.

గత ఎనిమిది సంవత్సరాల నుండి పదేపదే పోరాడినా ప్రజలకు రేషన్ కార్డులు ఇవ్వడానికి నిరాకరించిన ప్రభుత్వం నేడు ఎందుకు విచ్చలవిడిగా రేషన్ కార్డులు ఇచ్చిందో గుర్తుంచుకోవాలి. ఈ ఎన్నికల తరువాత ఆ కార్డుల గతి ఏమిటో తెలుసుకోవాలి. అందుకే కామ్రేడ్ లెనిన్ చెప్పినట్లు 'ఏ నినాదం వెనుక ఏ వర్గ ప్రయోజనం దాగి ఉన్నదో కార్మికవర్గం గుర్తించాలి.'

ఏ దేశంలోనైనా ఆ దేశ రాజకీయాలు అభివృద్ధికైనా అధోగతికైనా తీసుకెళతాయి. కనుక రాజకీయాల్లో కార్మికవర్గం చురుకైన పాత్ర నిర్వహించాలని సిఐటియు ఆదినించి కార్మికులకు పిలుపునిచ్చింది. కార్మికులు రాజకీయాలకు దూరంగా ఉండాలని సంస్కరణ వాద సంఘాలు చెబుతున్నాయి. కార్మికులకు రాజకీయ చైతన్యం కల్పించకపోవడం వారిని నిర్వీర్యం చేయడమే. కార్మికులు రాజకీయాలకు దూరంగా ఉంటే రౌడీలు రాజ్యం ఏలుతున్నారు. అవినీతి పరులు అందలం ఎక్కుతున్నారు. కష్టజీవులు బాధలు అనుభవిస్తున్నారు. కష్టాలకు బాధపడితే ఫలితం ఉండదు. రాజ్యాధికారాన్ని తమవర్గం కైవసం చేసుకోగలిగితేనే కష్టాలు కడతేరుతాయి.

కార్మికులను రాజకీయంగా చైతన్య పరిస్తే అద్భుతాలు సృష్టించగలరు. దేశ ఉత్పత్తిలో కీలక పాత్ర నిర్వహించేది కార్మికవర్గం. ఆ ఫలితాలు దోపిడీవర్గం చేతుల్లోకి వెళ్లకుండా అడ్డుకోగలిగేది రాజకీయ అధికారమే. ఆ విధానాలను రూపొందించే చట్ట సభలలో తగిన ప్రాతినిధ్యం ఉంటేనే అధి సాధ్యం.

కనీసం పాలకవర్గం దూకుడుకు కళ్లెం వేయగల కార్మికవర్గ ప్రతినిధులైనా చట్ట సభలకు పంపాలి. కార్మికులు దోపిడీకి గురి కాబడే అందరికంటే చైతన్యవంతమైన వర్గం. తోటి కార్మికులనే కాక దోపిడీకి గురికాబడే ఇతర తరగతులను కూడా చైతన్య పర్చాలి.

భారతదేశం లాంటి వ్యవసాయక దేశంలో పారిశ్రామిక ప్రాంతాలు పరిమితం. కాని కార్మికవర్గం పూనుకుంటే ఇతర తరగతులను కూడా చైతన్య పర్చగలదు. నా తోటి కార్మికులకు చెప్పానని సంబరపడిపోతే సరిపోదు. ఇతర

తరగతులలో కూడా విస్తృత ప్రచారం చేయాలి. ఆ తరగతులు ఎదుర్కొంటున్న ఇబ్బందులను అధ్యయనం చేయాలి. పాలకవర్గం యొక్క విధానాలు ఏ విధంగా హాని చేశాయో ఆ తరగతులకు వివరించాలి.

ముఖ్యంగా యువతీయువకులపై కేంద్రీకరించాలి. నిరుద్యోగంతో దిక్కుతోచని స్థితిలో కొట్టుమిట్టాడుతున్నారు. వీరి చదువులకు ఉన్న కాస్తోకూస్తో ఆస్తులు హరించుకు పోయాయి. ఈ తరగతులందరిని సమీకరించాలి. వీరు పాలకవర్గ పార్టీలకు ఎన్నికల సమయంలో వారు ఇచ్చే బక్షీసుకు అమ్ముడుపోకుండా చైతన్యపర్చాలి.

కార్మికవర్గం వామపక్ష, లౌకిక పార్టీలనే గెలిపించాలి. బిజెపి, టిడిపిలు పూర్తిగా పెట్టుబడిదారి విధానాలనే అమలుపరుస్తున్నాయి. విదేశీ బహుళజాతి సంస్థలకు ద్వారాలను బార్లా తెరిచాయి. అమెరికన్ సామ్రాజ్యవాదానికి, ప్రపంచబ్యాంకు విధానాలకు మోకరిల్లాయి. దీనికి తోడు కార్మికవర్గాన్ని చీల్చడానికి మతోన్మాదాన్ని రెచ్చగొడుతున్నాయి. కార్మిక వర్గ చీలిక చాలా ప్రమాదకరం. దేశ ప్రయోజనాలకే హానీ కల్గిస్తుంది. అందుకే బిజెపి దాని కూటమిలోని తెలుగుదేశాన్ని ఓడించడం కార్మికవర్గ ప్రధానలక్ష్యంగా ఉండాలి.

ఈ విధానాలకు వ్యతిరేకంగా నికరంగా పోరాడుతున్నది వామపక్షాలు. కనుక వామపక్ష పార్టీలు సిపిఐ(ఎం), సిపిఐలను గెలిపించాలి. ఇతర లౌకిక పార్టీలైన కాంగ్రెసుతో సహా అనేక పార్టీలు బలమైన శక్తిగా ఉన్నాయి. వారి ఆర్థిక విధానాలు పాలకవర్గాలకు తేడా లేదు. అయితే ఈ లౌకిక పార్టీలను గెలిపించడం ద్వారా తాత్కాలికంగా కార్మిక వర్గంపై దాడిని తగ్గించుకోవచ్చు. పాలక పార్టీలకు వ్యతిరేకంగా వీరుచేస్తున్న వాగ్దానాలు లాభాలలో ఉన్న ప్రభుత్వరంగ రక్షణ, ఉచిత విద్యుత్ వగైరా హామీలను నెరవేర్చ మని తరువాత కాలంలో ఒత్తిడి చేయవచ్చు. కార్మికవర్గానికి ఈ పార్టీలు మిత్రులుకారు. కాని ప్రస్తుత పరిస్థితులలో లౌకిక వాదాన్ని నిలబెట్టుకోవడానికి నడ్డివాడైనా, గుడ్డివాడైనా కలుపుకుపోవడం తప్పనిసరి. తద్వారానే భారతదేశంలో నేడు తలెత్తిన మతతత్వశక్తుల దాడిని అడ్డుకోగలం.

మనదేశంలోని ప్రస్తుత రాజకీయ సంక్లిష్ట స్థితిలో కార్మికవర్గం చైతన్యంతో వ్యవహరించడానికి సిఐటియు కార్యకర్తలు అహర్నిశలు కృషి చేయాలని కోరుతున్నాం.



ప్రభుత్వరంగం

విశాఖ ఉక్కు టర్నెరౌండ్ ఉత్పాదన ఫిబ్రవరి 17,18 తేదీలలో విశాఖ పట్నం స్టీల్ ప్లాంట్ లో ఘనంగా జరిగాయి. సుమారు 5వేల కోట్లకు పైగా నష్టాలను చవిచూసిన ఉక్కు కర్మాగారం 1200 కోట్ల నికర లాభాలు వైపు దూసుకుపోతున్న సందర్భాన్ని పురస్కరించుకుని ప్లాంట్ లోని అధికారులు, ఉద్యోగులు ఎంతో ఆనందంగా ఉత్సవాలను జరుపుకున్నారు.

ఫిబ్రవరి 18న రాష్ట్ర గవర్నర్ శ్రీ సూర్యకాంత సింగ్ బర్నాలా సభను ప్రారంభించారు. నష్టాల బాట నుండి లాభాల్లోకి విశాఖ ఉక్కు దూసుకెళ్ళడం శుభపరిణామమని ఆయన అభివర్ణించారు. ఉక్కు శాఖా మంత్రి శ్రీ బి.కె. త్రిపాఠి ప్రసంగిస్తూ- ప్రపంచంలో తలసరి ఉక్కు వినియోగం 150 కేజీలు ఉండగా, ఇండయా లో 30 కేజీలు మాత్రమే ఉందని, దీన్ని పెంచుకోవలసిన అవసరం ఎంతైనా ఉందని ఆయన అన్నారు. ఇంకా ఈ సభలో ఉక్కు శాఖ కార్యదర్శి శ్రీమతి బీనూసేన్, రద్దయిన పార్లమెంట్ సభ్యులు ఎం.వి.వి.ఎన్ మూర్తి, గంటా శ్రీనివాసరావు, నగర మేయర్ శ్రీమతి రాజానరమణి, స్టీల్ ప్లాంట్ సీనియర్ డి.బి.కె.పాండా తదితరులు ప్రసంగించారు.

విశాఖ ఉక్కు- చరిత్ర: “విశాఖ ఉక్కు- ఆంధ్రుల హక్కు” నినాదంతో రాష్ట్రంలోని ఆబాలగోపాలం పెద్దఎత్తున ఉద్యమించిన ఫలితంగా 1971లో నాటి ప్రధాని శ్రీమతి ఇందిరాగాంధీ ఫ్యాక్టరీ నిర్మాణానికి శంఖు స్థాపన చేశారు. 1979లో కేవలం రూ.2256 కోట్లతో నిర్మించాలనే ప్రాజెక్టు అంచనా, నిర్మాణం పూర్తి అయ్యే నాటికి రూ.8594 కోట్లకు పెరిగింది. మొదట నిర్ణయించిన రెండవ స్టీల్ మెల్ట్ షాప్, ఇతర కొన్ని విభాగాల నిర్మాణాలను వదిలిపెట్టిన తర్వాత ఖర్చు ఇది. ఈ మొత్తంలో రూ.2674 కోట్లకు అప్పు చేశారు. దీనిపై 13%-21% వరకూ వడ్డీ చెల్లించారు. ఫలితంగా ప్లాంట్ ఉత్పత్తి ప్రారంభం అయ్యే నాటికే 2000 కోట్లకు పైగా నష్టాల్లోనికి ప్లాంట్ నెట్టివేయబడింది. దేశంలోని ఇతర స్టీల్ ప్లాంట్ల నిర్మాణ వ్యయాన్ని ప్రభుత్వమే భరించగా, విశాఖ ఉక్కుకు కొంత మాత్రం పెట్టుబడిగా పెట్టిం

విశాఖ ఉక్కు “టర్నెరౌండ్”

ది. ఇంతే కాకుండా నిర్మాణం 22 సంవత్సరాలు పాటు సుదీర్ఘంగా జరిగింది. ఫలితంగా అప్పులు, వడ్డీలు, తరుగుదల కంపెనీకి తలకు మించిన భారంగా పరిణమించాయి.

ప్రయివేటీకరణకు వ్యతిరేకంగా పోరాటం: నష్టాలు పేరుతో కంపెనీని ప్రైవేట్ వారికి అప్పగించాలని ప్రభుత్వ పన్నాగం. దీన్ని ఉక్కు కార్మికులు అడుగడుగునా నిలువరించారు. 1992లోనే సిఐటియు నాయకత్వంలో జరిపిన కృషి ఫలితంగా ప్రభుత్వం 1100 కోట్ల రూపాయల పునర్ వ్యవస్థీకరణ జరిపింది. 1998లో సుమారు 2వేల కోట్ల

అంతర్జాతీయ మార్కెట్ లోనూ విశాఖ స్టీల్ ప్లాంట్ ఉత్పత్తులకు ఎంతో గిరాకీ ఉంది.

విశాఖ ఉక్కు ముందున్న సమస్యలు :

1. ప్లాంట్ విస్తరణ: 2020 నాటికి 17 వేల కోట్లతో 10 మి.టన్నులు సామర్థ్యానికి ప్లాంట్ ను విస్తరించాలని యాజమాన్యం ప్రతిపాదన. కేవలం 300 కోట్ల రూపాయలు ఖర్చుతో నాల్గవ కోక్ ఓవెన్ బ్యాటరీ నిర్మాణానికి అనుమతి ఇవ్వడానికే ప్రభుత్వం తీవ్ర జాప్యం చేసింది. గత సంవత్సరం ఫిబ్రవరిలో ఉక్కు మంత్రి దీనికి శంఖు స్థాపన చేసినా, సంవత్సరం తర్వాతగానీ పనులు ప్రారంభం కాలేదు.

ఈ భారీ విస్తరణకు ప్రభుత్వం అనుమతులు, నిధులు కేటాయింపు చేస్తుందా అనేది సందేహమే.


2. గంగవరం పోర్టు నిర్మాణం :

ప్లాంట్ కు అవసరమైన నదిగుమతులు- ఎగుమతుల కోసం గంగవరం పోర్టు నిర్మాణం జరగాలి. ఇది జరిగితే ప్లాంట్ కు సాలీనా 150 కోట్లు ఆదా అవ్వడమే కాకుండా, అనేక మంది

నిర్వాసితులకు ఉపాధి లభిస్తుంది. ప్రభుత్వ రంగం లో దీని నిర్మాణం జరిగితే ఉపయోగకరం. టర్నెరౌండ్ ఉత్పాదన సందర్భంగా ఏర్పాటు చేసిన ఎగ్జిబిషన్ అందర్ని ఆకట్టుకుంది. స్టీల్ పరిశ్రమ పై ఏర్పాటు చేసిన సెమినార్ ఉపయోక్తంగా ఉంది. 17,18 తేదీల్లో ఏర్పాటు చేసిన సాంస్కృతిక కార్యక్రమాలు అలరించాయి.

కార్మికుల కర్తవ్యం: పరిశ్రమను ప్రయివేట్ వారికి కట్టబెట్టాలనేది ప్రభుత్వ ఎత్తుగడను నిలువరించేందుకు అందరూ అన్నివేళలా సిద్ధంగా ఉండాలి. బిజెపి, టిడిపి ప్రభుత్వాల ప్రైవేటీకరణ విధానాలపై కార్మికవర్గం పోరాడింది. ఈ పార్టీలపై “కసి” తీర్పుకు నేందుకు రాబోయే ఎన్నికల్లో ఈ పార్టీలను మట్టి కరిపించాలి. కంపెనీ విస్తరణనూ సాధించుకోవాలి. దాని కోసం ప్రభుత్వంపై పోరాడడం మన ముందు ఉన్న మరో కర్తవ్యం. టర్నెరౌండ్ ఉత్పాదన జరుపుకున్న సార్థకత, పై కర్తవ్యాల ను జయప్రదం చేసినప్పుడే ఉంటుంది.

■ ఎన్.రామారావు




రూపాయల ప్రభుత్వ అప్పును ఈక్విటీగానూ, ప్రిఫరెన్షియల్ షేర్లు రూపంగానూ మార్చారు. వీటి ఫలితంగా కంపెనీపై సాలీనా 500 కోట్ల భారం తగ్గింది.

అయినప్పటికీ 2000 సం॥నాటికి కంపెనీ నష్టాలు ఎక్కువగా ఉన్నాయనే పేరుతో బిఐఎఫ్ఆర్ కు రిఫర్ చెయ్యాలని ప్రభుత్వం, యాజమాన్యం నిర్ణయించాయి. దీనిపై ఉక్కు కార్మికవర్గం ఉవ్వెత్తున ఉద్యమించింది. కీర్తి శేషు రొంగలి బైరాగి నాయుడు, పత్తిశేషయ్య లతో పాటు వివిధ రాజకీయ పార్టీలు, ప్రజలు పాల్గొన్న ఈ ఉద్యమానికి విశేష మద్దతు లభించింది. ప్రయివేటీకరణ నిర్ణయం నుండి ప్రభుత్వం తాత్కాలికంగా వెనుకడుగు వేసింది. ప్రయివేటీకరణకు వ్యతిరేకంగా విజయం సాధించిన కార్మికులు మరింత దీక్షతో కృషి చేశారు. ప్లాంట్ లోని అన్ని విభాగాలు 120% సామర్థ్యంతో దూసుకుపోతున్నాయి. ఈ కృషి ఫలితంగా గత సంవత్సరం అక్టోబర్ నాటికి స్టీల్ ప్లాంట్ “అప్పులు లేని కంపెనీ”గా తీర్చిదిద్దబడింది. దేశీయ మార్కెట్ లోనే కాకుండా,

ಎನ್ನಿಕೆಲ ಬಲಿಲಾ ಸಿ.ಐ.ಪಿ.ಯು ನಾಯಕರು



ఎం.ఎ. గపూర్
రాష్ట్ర ఉపాధ్యక్షులు
కర్నూలు నియోజకవర్గం



జాలకంటి రంగారెడ్డి
రాష్ట్ర కమిటీ సభ్యులు
మిరయాలగూడ నియోజకవర్గం



చుక్క రాములు
సి.ఐ.టి.యు. నాయకులు
సంగారెడ్డి నియోజకవర్గం

రాష్ట్రశాసన సభ ఎన్నికలలో సి.పి.ఐ(యం). పార్టీ అభ్యర్థులుగా పోటీ చేస్తున్న
వీరి గెలుపుకు అన్నివిధాలా సహకరించాలని ఉద్యోగులు, కార్మికులు,
నియోజకవర్గ ఓటర్లకు విజ్ఞప్తి.



కీకారణ్యంలో ఒక మహిళ ప్రజాసేవ చేయడానికి ఎంచుకున్న దారి ఆమె పట్టుదలను చాటుతోంది. వాహనం వెళ్లని ప్రాంతం (దబ్బువలస)లో విధులు నిర్వర్తించేందుకు అంగన్ వాడీ వర్కర్ డి.రత్నకుమారి గుర్రంపై పదికిలోమీటర్లు స్వారీ చేస్తూన్నారు. తూర్పుగోదావరి జిల్లా దబ్బువలస గ్రామానికి

ఓ అంగన్‌వాడి కథ



మహిళాలోకం

వెళ్లే రహదారులు అభివృద్ధి చేయకపోవటంతో రవాణామార్గం కూడా మృగ్యమైంది. ఈ తరుణంలో పెదగెద్దాడ గ్రామం నుంచి రత్నకుమారి గుర్రంపై దబ్బవలస వెళ్ళి అక్కడి ప్రజలకు చేదోడు, వాదోడుగా నిలుస్తున్నారు. దబ్బవలసలో 97 కుటుంబాలున్నాయి. పూర్తిగా గిరిజన ప్రాంతం. ఇక్కడ ఏర్పాటు చేసిన అంగన్ వాడీ సెంటర్ లో 36 మంది పదుపుతున్నారు. రోడ్డు, కరెంటు లేని ఈ గ్రామంలో ఆ పిల్లలకు అక్షరం ముక్కలు నేర్పాలన్న తపనతో రత్నకుమారి పెదగెద్దాడ నుంచి రోజూ అడవిలో ప్రయాణించి దబ్బవలస చేరుకుంటున్నారు. ఈమె భర్త యార్లగడ్డ ఆశ్రమ వసతిగృహంలో వాచ్ మెన్ గా పని చేస్తున్నారు. గుర్రంపై జీన్స్ కొనుగోలు చేయలేని స్థితిలో కూడా రత్నకుమారి సేవా భావం ఆమెను ముందుకు నడుపుతోంది.

1989 జనవరిలో తాను అంగన్ వాడీ వర్కర్ గా జాయిన్ అయ్యానని తెలిపారు. ఆరేళ్లు కాలినడకన వెళ్లి బాధ్యతలు నిర్వహించానని గతాన్ని గుర్తు చేసుకున్నారు. భర్త సలహాతోనే గుర్రం కొన్నానని చెప్పారు.

ఆయనిచ్చిన శిక్షణతోనే స్వారీ చేశానని తెలిపారు. తనకు ఇద్దరు పిల్లలన్నారు. పెద్ద బిడ్డను వెనుక ఎక్కించుకుని స్వారీ చేయగలనని చెప్పారు.

చంటి పిల్లలను ఒడిలో పెట్టుకుని గుర్రం ప్రయాణించగలనని ధీమా వ్యక్తం చేశారు. తన సేవలకు ఆకర్షితులైన గ్రామస్తులు రోజూ జాగ్రత్తలు చెబుతుంటారని వివరించారు. మార్గమధ్యలో ఒకసారి అడవిపంది ఎదురైనా తాను భయపడలేదని తెలిపారు. తన గుర్రానికి ముద్దుగా 'భూలేష్' (భూలక్ష్మి) అని పేరు పెట్టుకున్నానని చెప్పారు. తాను పని చేసే సెంటర్‌లో కట్టుకోవడానికి దుస్తులు లేకుండా ఉండే పిల్లలను చూసినప్పుడే తాను బాధ పడుతానని వివరించారు. ప్రభుత్వం వారికి బట్టలు పంపిణీ చేస్తే తాను ఆనందిస్తానని తెలిపారు. తమ అంగన్‌వాడీ సెంటర్‌కి పక్కా భవనం కావాలని ఆకాంక్షించారు. దబ్బవలస గ్రామంలో మెరుగైన వైద్యసేవలు అందించాలని డిమాండ్ చేశారు. వచ్చే ఎన్నికలలో పోటీ చేసే అభ్యర్థులను దబ్బవలస గ్రామ సమన్వయ గురించి అడుగుతానని తెలిపారు.

బిజెపి- దాని మిత్ర పక్షాలను ఓడించండి

■ ప్రకాష్ కరాట్

ఏ పరిస్థితుల్లో రానున్న లోక్ సభ ఎన్నికలకు వెళుతున్నామో అర్థం చేసుకోవడం ఎంతో ముఖ్యమైన విషయం. 1999 లోక్ సభ ఎన్నికల్లో విజయానంతరం బిజెపి ఆధ్వర్యంలోని ప్రభుత్వం పరిపాలన సాగిస్తోంది. 1998 ఎన్నికలను కూడా పరిగణనలోకి తీసుకుంటే బిజెపి అప్పటి నుండి వరుసగా ఆరేళ్లు అధికారంలో ఉంది. బిజెపి అధికారంలో నిలదొక్కుకోవడానికి ఈ నమయం చాలు. బిజెపి ఆర్ఎస్ఎస్ రాజకీయ విభాగం. అందువల్ల ఈ ఆరేళ్లలో ఆర్ఎస్ఎస్ ప్రభుత్వ యంత్రంగంలోకి జొరబడింది. ప్రభుత్వ సంస్థల్లోని కీలక పదవులను ఆక్రమించుకుంది.

తాను ఎన్డీఎలో ఒక భాగస్వామ్య పక్షాన్ని మాత్రమేనని బిజెపి చెప్పుకుంటున్నప్పటికీ ఈ ఆరేళ్లలో అది తన ప్రాబల్యాన్ని పెంచుకోగా సంకీర్ణంలోని మిగతా పార్టీలు నామమాత్రంగా మిగిలిపోయాయి.

బిజెపి ఇంకా అధికారంలో కొనసాగడం దేశానికి, వామపక్ష, ప్రజాతంత్ర శక్తులకు ప్రమాదకరం. ఇందుకు ఐదు అతి ముఖ్యమైన కారణాలున్నాయి.


మొదటిది : బిజెపిని మళ్లీ అధికారంలోకి తెస్తే భారతదేశాన్ని, దాని రాజ్యాంగాన్ని లేకిక, ప్రజాతంత్ర స్వభావం నుండి హిందూత్వ అధిపత్య చట్టంలోకి మార్చాలనే బిజెపి- ఆర్ఎస్ఎస్ ప్రణాళికను మరింత ముందుకు తీసుకుపోయే ప్రమాదముంది. అధికార యంత్రాంగాన్ని నియంత్రించడం ద్వారా మతతత్వ భావజాలాన్ని అవి చట్టబద్ధం చేస్తాయి. పార్లమెంటరీ ప్రజాస్వామ్య పరిధిలో, లౌకిక, ప్రజాతంత్ర క్రమంలో నడుస్తున్న సంస్థల పని తీరును పక్కదారి పట్టిస్తాయి. ఇలా చేయడం వల్ల గుజరాత్ లో ఏమి జరిగిందో చూస్తూనే ఉన్నాం. అక్కడ బిజెపి సుదీర్ఘకాలం అధికారంలో కొనసాగడం వల్ల ఆర్ఎస్ఎస్, దాని అనుబంధ సంఘాలు ప్రభుత్వ యంత్రాంగంలో ప్రవేశించాయి. వైసీపీలను హతమార్చడానికి వాడుకున్నాయి. మతతత్వ వైరస్ ప్రభావం నుండి పరిపాలన యంత్రాంగంలోని ఏ ఒక్క

విభాగమూ బయటపడలేక పోయింది. ప్రభుత్వం తన ప్రాథమిక సూత్రాల మలుకు తిలోదకాలివ్వడం వల్ల వాస్తవానికి గుజరాత్ లో రాజ్యాంగం స్థంభించిపోయింది.

రెండవది : బిజెపి పరిపాలన భారత బడా బూర్జువా వర్గానికి అత్యంత అనుకూలంగా సాగింది. బడా బూర్జువా వర్గం విదేశీ ద్రవ్య పెట్టుబడిదారులతో మిలాఖత్ కావడానికి బిజెపి పాలన సమర్థవంతమైన వాహకంగా పని చేసింది. బిజెపి పాలనా కాలంలో బడా పెట్టుబడిదారులకు భారీ రాయితీలు ఇవ్వడం, సాధారణ ప్రజలు కూడబెట్టిన ధనం అతి కొద్ది మందిగా ఉన్న సంపన్నులకు, పెట్టుబడిదారులకు తరలి పోవడం గమనించవలసిన విషయం. ఆర్థిక పన్ను విధానాలు సౌభాగ్యవంతులకు ప్రోత్సహకాలు, సామ్యప్రజలకు విపరీతమైన భారాలు వడ్డించాయి. ప్రైవేటీకరణ విధానం ప్రజల ఆస్తులను నిసిగ్గుగా భారత, విదేశీ గుత్తాధిపతులకు తరలించింది. ప్రయివేటీకరణ కేవలం ఆర్థిక వ్యవస్థకే పరిమితం కాలేదు. ప్రభుత్వ సేవలు, విద్యా, వైద్యం, నీటి సరఫరా ఇలా సమాజంలోని ప్రతి రంగానికి కీడుగా పరిణమించింది.

మూడోది : ఈ విధానాల ప్రభావం ప్రజలపై నేరుగా పడింది. ముఖ్యంగా గ్రామీణ ప్రజలు పై తీవ్ర ప్రభావం పడింది. వ్యవసాయంలో ప్రభుత్వ సహాయం తగ్గిపోవడం వల్ల గ్రామీణ ప్రాంతాల్లో ఉపాధి అవకాశాలు పూర్తిగా సన్నగిల్లాయి. దీనికి తోడు ప్రజా పంపిణీ వ్యవస్థను గ్రామీణ ప్రజలకు అందుబాటులో లేకుండా చేయడం వల్ల వలసలు పెరిగాయి. పరిమాణాత్మక అంక్షలను ఎత్తివేసిన ఫలితంగా వ్యవసాయోత్పత్తు ధరలు భారీగా పడిపోయాయి. దీనివల్ల ఆత్మహత్యలు పెరిగాయి.

నాలుగోది : స్వాతంత్ర్యనంతరం ఎన్నాడూ లేని విధంగా బిజెపి సామ్రాజ్యవాద అనుకూల ధోరణిలో పరిపాలన సాగిస్తోంది. దేశాన్ని అమెరికా కూటమిలోకి మార్చాలనేది వాజ్ పేయి ప్రభుత్వ ప్రధాన లక్ష్యాలలో ఒకటి. వ్యూహాత్మక కూటమి పేరుతో భారత విదేశాంగ విధానాన్ని అలీనోద్యమం, సప్తంత్ర




స్థాయి నుండి దూరంగా పెట్టారు. అసియాలో అమెరికా వ్యూహానికి రాచబాట వేయడమే వాజ్ పేయి ప్రభుత్వ లక్ష్యమని ప్రపంచ మంతటికి తెలుసు. ఈ విధానాన్ని ఇంకా కొనసాగిస్తే దేశాన్ని అమెరికాకు జూనియర్ భాగస్వామిగా మార్చడం ఖాయం.


ఐదోవది : భారత పార్లమెంటరీ ప్రజాస్వామ్య విధానాన్ని పెత్తందారీతనానికి అవకాశమిచ్చే అధ్యక్ష తరహా విధానానికి మార్చాలనేది బిజెపి లక్ష్యం. పార్లమెంటులో పూర్తి మెజారిటీ లేనందున ప్రస్తుతానికి ఈ ఎజెండాను పక్కనబెట్టింది. కాని పూర్తిగా వదిలేయలేదు. పెత్తందారీ ఆధిపత్య ధోరణులను ఇప్పటికే ప్రస్ఫుటమవుతున్నాయి. పోటా చట్టాన్ని సంయుక్త పార్లమెంటరీ సమావేశంలో నెగ్గించుకోవడం, రాజ్యసభలో మూడింట రెండొంతుల మెజారిటీ ఉంటే బీహార్ ప్రభుత్వాన్ని డిస్మిస్ చేస్తమని మళ్లీ బెదిరించడం, ఒంటెత్తు పోకడలను, సంకుచిత ధోరణులను వ్యతిరేకిస్తున్న మేధాలు, కళాకారులపై అసహనం ప్రదర్శించడం ఇందుకు నిదర్శనలు.

ఇంతకు ముందు కాంగ్రెస్ వెనుక ఉన్న అత్యధిక శాతం పాలకవర్గం బిజెపి వెనుక చేరింది. వారు బిజెపికి అనుకూలంగా మారడమంటే సైద్ధాంతిక పరంగా కూడా వారి ప్రాధాన్యతలు, వ్యూహాలు మారినట్లే మనం అర్థం చేసుకోవాలి. దీని ప్రభావం సమాజంపై ప్రత్యక్షంగా ఉంటుంది. అందువల్ల రానున్న ఎన్నికల్లో బిజెపి-దాని మిత్ర పక్షాలను ఓడించవలసిన ఆవశ్యకత ఎంతైనా ఉంది.

ఏ పార్టీ ఏం చెబుతోంది?



ఓటర్లను ఆకర్షించడానికి రాజకీయ పార్టీలు మ్యానిఫెస్టోలను విడుదల చేస్తుంటాయి. తాము విజయం సాధిస్తే ఏయే పనులు చేపట్టబోయేది అందులో వివరిస్తాయి. వీటిలో జనాకర్షక విధానాలే అధికంగా ఉంటాయి. అనేక పార్టీలు ఎన్నికలు ముగిసిన తరువాత వీటిని మరచి పోతుండటం ఎప్పటి నుండో చూస్తూనే ఉన్నాం. అలా కాకుండా చేసిన వాగ్దానాలను తు.చ తప్పకుండా అమలు చేసే పార్టీలూ ఉన్నాయి. అందులో చెప్పకోదగినవి సిపిఎం, వామపక్షాలు. అందువల్ల ఈ ఎన్నికల్లో ఏ పార్టీ ఏం చెబుతుందో అర్థం చేసుకుని, అంచనా వేసుకుని ఓటు వేయాల్సిన అవసరం ఉంది. అందుకే ఏ పార్టీ ఏం వాగ్దానాలు చేస్తుందో పరిశీలిద్దాం.



ఉపాధి :

కాంగ్రెస్ : కాంగ్రెస్ పార్టీ ఇటీవల విడుదల చేసిన తన ఎన్నికల మ్యానిఫెస్టోలో ఇంటికో ఉద్యోగం ఇస్తానని వాగ్దానం చేసింది. అలాగే గ్రామీణ ప్రాంతాల్లో ప్రతి కుటుంబానికి సంవత్సరంలో వంద రోజులు పని కల్పించేందుకు ఉపాధి హామీ చట్టాన్ని తెస్తామని అంటోంది. ప్రయివేటు రంగంలోనూ రిజర్వేషన్లు అమలు చేయిస్తామని చెబుతోంది. స్వయం ఉపాధి కోసం రుణ సౌకర్యాలను మెరుగుపరుస్తామని అంటోంది. వ్యవసాయ కార్మికులకు సమగ్ర చట్టం చేస్తానంటోంది.

టిడిపి : ఐదు సంవత్సరాలలో వెనుక బడిన తరగతుల వారికి 7,40,000 ఉద్యోగ అవకాశాలు, ఐదున్నర లక్షల ఎస్.సి. కుటుంబాలకు స్వయం ఉపాధిలో ఉద్యోగ అవకాశాలు. రెండు లక్షల 80వేల ఎస్టీ కుటుంబాలకు స్వయం ఉపాధి కల్పన. నేత బజారుల ద్వారా ఏడు లక్షల 35వేల మంది నేత పని వారికి ఉపాధి. ముఖ్యమైన ప్రభుత్వ రంగంలో అవసరాన్ని బట్టి ఉద్యోగ నియామకాలు. వివిధ పథకాల ద్వారా స్వయం ఉపాధి కార్యక్రమాల కింద 40 లక్షల కుటుంబాలకు స్వయం ఉపాధి ప్రయివేటు రంగంలో ఉపాధి కల్పన.

బిజెపి : ఇంకా మ్యానిఫెస్టో విడుదల చేయనప్పటికీ రోడ్లు విస్తరణ వంటి కార్యక్రమాల ద్వారా ఉపాధి కల్పించాలని చెప్పుకుంటోంది. గత ఎన్నికల్లో కోటి ఉద్యోగాలు ఇస్తానని వాగ్దానం విఫలమైంది.

సిపిఎం : పని హక్కును ప్రాథమిక హక్కుగా చేయాలి. ఉపాధి కల్పన కోసం పనికి ఆహార పథకాన్ని విస్తృతంగా అమలు చేయాలి. విద్యావంతులైన నిరుద్యోగులు, చేతి

వృత్తిదారులు, వికలాంగులకు స్వయం ఉపాధి కోసం రుణ సౌకర్యం కల్పించాలి. ప్రభుత్వ ఉద్యోగాల నియామకంపై ఉన్న నిషేధాన్ని ఎత్తివేయాలి.

పరిశ్రమలు

కాంగ్రెస్ : చిన్నతరహా పరిశ్రమలకు ప్రోత్సాహం, ప్రభుత్వరంగ సంస్థలలో పెట్టుబడుల ఉపసంహరణ పై పరిశీలన, ఎంపిక చేసిన ప్రభుత్వ రంగ సంస్థల్లోనే పెట్టుబడుల ఉపసంహరణ.

టిడిపి : 73 చిన్న, 15 మధ్యతరహా, 6 మెగా లెదర్ పార్కుల ఏర్పాటు, ముఖ్యమైన పరిశ్రమగా పర్యాటక రంగం, ప్రత్యేక ఆర్థిక, పారిశ్రామిక జోన్ల ఏర్పాటు, గ్యాస్ ఆధారిత పరిశ్రమల పెంపొందింపు.

బిజెపి : ఇంకా తన మ్యానిఫెస్టోని విడుదల చేయలేదు. ఇప్పటి వరకు బిజెపి నేతృత్వంలోని ఎన్డిఎ ప్రభుత్వం ప్రభుత్వ రంగ సంస్థలను విక్రయించడమే అభివృద్ధిగా చెబుతోంది. ఎన్డిఎ ఐదేళ్ళ పాలనలో 60 వరకు ప్రభుత్వ రంగ పరిశ్రమలలో పెట్టుబడులు ఉపసంహరించారు. ఈ విధానాన్ని కొనసాగిస్తామని చెబుతున్నారు.

సిపిఎం : మౌలిక సదుపాయాల కల్పనలో ప్రభుత్వ పెట్టుబడులను పెంచాలి. జాతీయాభివృద్ధికి అనుగుణంగా విద్యుత్, టెలికం విధానాలను సమీక్షించాలి.

- తాజా పెట్టుబడులు, సాంకేతిక పరిజ్ఞానంతో ప్రధానమైన వ్యూహాత్మకమైన, రంగాలలో ప్రభుత్వ రంగాన్ని బలోపేతం చేయాలి.

- విదేశీ కంపెనీల ఆక్రమణ నుండి దేశీయ పరిశ్రమను రక్షించాలి. ప్రయివేటు రంగాన్ని నూతన రంగాలలో పెట్టుబడులు పెట్టే విధంగా ప్రోత్సహించాలి.



- ప్రోత్సాహకాలు, బ్యాంకుల ద్వారా రుణాలు అందజేయడం ద్వారా చిన్న తరహా పరిశ్రమలను ప్రోత్సహించాలి.
- చేనేత వంటి సాంప్రదాయ పరిశ్రమలను ప్రోత్సాహ మివ్వాలి. నేతన్నలకు నియంత్రిత ధరలకు నూలు సరఫరా చేయడమే కాకుండా, వారి ఉత్పత్తులకు మార్కెటింగ్ సౌకర్యం కల్పించాలి.

- విదేశీ ట్రాలర్లను నిషేధించడం

ద్వారా మత్స్యకారుల ప్రయోజనాలను కాపాడాలి.

సామాజిక అంశాలు :

కాంగ్రెస్ : దళితులు, ఆదివాసీలు, ఇతర వెనుకబడిన తరగతులు, మత భాషాపరమైన అల్ప సంఖ్యాక వర్గాలకు అన్ని రంగాలలో సమాన అవకాశాలు. ప్రయివేటు రంగంలో రిజర్వేషన్లు.

టిడిపి : గ్రామీణ ప్రాంతాలలోని 30 లక్షలు, పట్టణ ప్రాంతాలలో 10 లక్షల బిపిఎల్ కుటుంబాలను దారిద్ర్యరేఖకు ఎగువకు తీసుకురావడం. ఎస్సీ, ఎస్టీలకు 2001 జనాభా లెక్కల ప్రకారం రిజర్వేషన్లు పెంపు. జిల్లాకు రెండు ముస్లిం మైనారిటీ రెసిడెన్షియల్ స్కూళ్ల నిర్మాణం.

బిజెపి : తమ మార్పిళ్ల నిషేధం, ఉమ్మడి పౌరస్మృతి అమలు. కుటుంబ నియంత్రణ పాటించని వారికి కొన్ని సౌకర్యాల కోత. ఇద్దరు పిల్లల నిబంధనకు లోబడి ఆడ పిల్లను కన్న తల్లిదండ్రులకు ప్రోత్సాహాలు.

సిపిఎం : ఒబిసి రిజర్వేషన్లను ఖచ్చితంగా అమలు చేయాలి. ఎస్సీ, ఎస్టీల రిజర్వేషన్లను సక్రమంగా అమలు చేయాలి. దళిత, క్రిష్టియన్ల రిజర్వేషన్లను పెంచాలి.

- ఆదివాసీలకు భూమిపై హక్కును రక్షించాలి. వారి నుండి అక్రమంగా లాక్కున్న భూములను తిరిగి ఇప్పించాలి.

- అటవీ ప్రాంత ప్రజల ప్రయోజనాలకు అనుగుణంగా అటవీ చట్టాన్ని సవరించాలి.

- స్వయం పాలిత మండళ్లను ఏర్పాటు చేయాలి.

- మైనారిటీల సామాజిక, ఆర్థిక వెనుకబాటు తనాన్ని నిర్మూలించేందుకు ప్రత్యేక చర్యలు చేపట్టాలి.

తాగు, సాగునీరు, వ్యవసాయం :

టిడిపి : పంటరుణాల పంపిణీని మూడు రెట్లు పెంచడం. నాణ్యమైన విద్యుత్తు సరఫరా. రాష్ట్ర వ్యవసాయ కమిషన్ ఏర్పాటు.

- నీరు-మీరు ద్వారా నీటి సంరక్షణ


- మైక్రో ఇరిగేషన్ ప్రాజెక్టు ద్వారా ఉన్న నీటిని సమర్థ వంతంగా వాడటం.

- అన్ని ఆవాసాలకు మంచినీటి సరఫరా

బిజెపి : వ్యవసాయ మార్కెట్లలో ప్రయివేటు రంగాన్ని ప్రోత్సహించడం ద్వారా రెండవ హరిత విప్లవం సాధించడం. రైతులకు కిసాన్ క్రెడిట్ కార్డులు. వ్యవసాయ మౌలిక

సదుపాయాల కల్పనకు పెట్టుబడి.

సిపిఎం : నీరు ప్రజల ఆస్తి. దానిని ప్రయివేటీకరించరాదు. అన్ని గ్రామాలకు సురక్షిత తాగు నీరు సరఫరా చేయాలి. భూ సంస్కరణలకు సమర్థ వంతంగా అమలు చేయాలి. వ్యవసాయంలో ప్రభుత్వ పెట్టుబడిని పెంచాలి. విదేశీ కంపెనీలకు వ్యవసాయ భూములను అమ్మరాదు. చిన్న, సన్నకారు రైతులకు రుణ సౌకర్యాన్ని పెంచాలి.



మహిళలు

కాంగ్రెస్ : చట్ట సభలలో 33 శాతం రిజర్వేషన్ల అమలు.

టిడిపి : చట్ట సభలలో 33 శాతం రిజర్వేషన్ కోసం కృషి. మహిళా బ్యాంకుల ఏర్పాటు. ప్రతి పేద మహిళలకు ద్వైకాలో సభ్యత్వం.

బిజెపి : ఉమ్మడి పౌరస్మృతి అమలు

సిపిఎం : చట్ట సభలలో 33 శాతం రిజర్వేషన్ల అమలుకు పూర్తి మద్దతు, చట్టం కోసం పోరాడం. జాయింటు పట్టాల కోసం పోరాడం, గృహ హింస బిల్లులో సవరణలకు మద్దతు, పార్లమెంటులో ఆమోదం కోసం కృషి.

హక్కులు, సంస్కరణలు

కాంగ్రెస్ : సంస్కరణలను వ్యతిరేకించడం లేదు. ప్రయివేటీకరణకు కూడా వ్యతిరేకం కాదు. కార్మిక హక్కులపై స్పష్టమైన వైఖరి తీసుకోలేదు.


టిడిపి : కార్మిక, ప్రజాతంత్ర హక్కుల గురించి తన మ్యానిఫెస్టోలో పేర్కొన లేదు. గతానుభవాన్ని బట్టి చూస్తే రెండవ లేబర్ కమిషన్ సిఫార్సులను, సమ్మెహక్కుపై సుప్రీంకోర్టు తీర్పును సమర్థించింది. జయలలిత నిర్ణయాన్ని మెచ్చుకుంది. తన ఐదేళ్ల పాలనలో కార్మికులపై అణచివేతకు పాల్పడిన విషయం తెలిసిందే.

విజన్ 2020 ఆధారంగా ఆర్థిక, పరిపాలన, పబ్లిక్ రంగ, కార్మిక, న్యాయ, రాజకీయ, సంస్కరణలను ప్రవేశపెట్టడం. రాష్ట్రంలో పరిపాలనా సంస్కరణలను త్వరిత గతిన రూపుదిద్దుకోవడం.

బిజెపి : సంస్కరణలను వేగవంతంగా అమలు చేస్తోంది. మరింత ముందుకు తీసుకుపోతానంటోంది. రెండవ లేబర్ కమిషన్ సిఫార్సులను సమర్థిస్తోంది. కార్మిక హక్కులను అణచివేస్తోంది. సమ్మెహక్కుపై స్పందించలేదు.

సిపిఎం : ప్రజానుకూలమైన సంస్కరణలనే అమలు చేయాలి. సామాన్య ప్రజలకు తక్షణ న్యాయం అందే విధంగా న్యాయ వ్యవస్థలో సంస్కరణలు తేవాలి.

ప్రభుత్వోద్యోగులతోసహా, కార్మికులందరికీ సమ్మెహక్కు ఉండే విధంగా పార్లమెంటులో చట్టం తేవాలి. పని హక్కును ప్రాథమిక హక్కుగా గుర్తించాలి.



అరాచకాలకు అంతం పలకరా?

ప్రయివేటు రంగంలో కూడా రిజర్వేషన్లు కల్పిస్తామని బిజెపి, కాంగ్రెస్‌లతోపాటు తెలుగుదేశం పార్టీ కూడా వాగ్దానాలు చేస్తున్నాయి. ప్రభుత్వరంగ సంస్థల అమ్మివేతకు కట్టుబడి ఉన్నామని మూడు పార్టీలూ చెబుతున్నాయి. ఈ నేపథ్యంలో దళితులకు, గిరిజనులకు రాజ్యాంగం కల్పించిన చట్టబద్ధమైన రిజర్వేషన్లు అడుగంటిపోతున్నాయి. అర్హులైన వారు లేరనే పేరుతో ఉన్న ఉద్యోగాలను కూడా దళితులకు, గిరిజనులకు ఇవ్వకుండా అడ్డుకుంటున్నారు. అటువంటి ప్రయివేటు రంగంలో రిజర్వేషన్లు ఎంత మాత్రం అమలవుతాయో అర్థం చేసుకోవచ్చు. ఈ సంగతిని పక్కన బెడితే రాష్ట్రంలో దళితులపై దాడులు పెరుగుతున్నాయి. ఎస్సీ, ఎస్టీ అత్యాచార నిరోధక చట్టం ఉన్న వారికి ప్రత్యేక జాతీయ కమిషన్లు ఉన్నా దాడులు, దౌర్జన్యాలు, అత్యాచారాలు, గతనలు తగ్గడం లేదు. దేశవ్యాప్తంగా కూడా వారిపై దమనకాండ కొనసాగుతూనే ఉంది.

జాతీయ క్రైమ్ రికార్డు బ్యూరో వెల్లడించిన వివరాల ప్రకారం 2001 సంవత్సరంలో దేశవ్యాప్తంగా 763 మంది దళితులు హత్యకు గురయ్యారు. 1316 మంది దళిత మహిళలపై అత్యాచారాలు జరిగాయి. 400 మంది హత్యలతో ఉత్తరప్రదేశ్ అగ్రస్థానంలో ఉంది. దక్షిణ భారత దేశంలో 45 హత్యలతో ఆంధ్రప్రదేశ్ ప్రథమ స్థానంలో ఉంది. 2001లో రాష్ట్రంలో దళితులపై 2,933 హింసాత్మక సంఘటనలు జరిగాయి. అందులో 45 మంది దళితులను హత్య చేయగా, 69 మంది మహిళలు అత్యాచారాలకు గురయ్యారు. 22 మందిని అపహరించారు. 1006 దాడులు జరిగితే 518 మంది దళితులు గాయపడ్డారు. ఇది రాష్ట్రంలో దళితుల పరిస్థితి.

2001 సంవత్సరం ముగిసే నాటికి 3858 కేసులను పోలీసులు దర్యాప్తు చేస్తున్నారు. అందులో 14 కేసులను

మూసివేశారు. 816 కేసులను తప్పుడు కేసులుగా కొట్టేశారు. 1627 కేసుల్లో మాత్రమే ఛార్జీషీట్లు ఇచ్చారు. ఫైనల్ రిపోర్టు ఇబ్బంది కేవలం 80 కేసుల్లోనే. ఇవన్నీ పోగా 1275 కేసులు ఇంకా పెండింగ్‌లో ఉన్నాయి. మొత్తం కేసుల్లో 33 శాతం పెండింగ్‌లో ఉన్నట్లు లెక్క.

రాష్ట్ర ప్రభుత్వం దళితుల ఉద్ధారణకు కట్టుబడి ఉన్నానని వారి కోసం అహర్నిశలు కష్టపడుతున్నానని ఘంటావ...ంగా చెబుతోంది. అధికార తెలుగుదేశం పార్టీ తన మ్యానిఫెస్టోలో దళితుల బతుకుల్లో 'మలుపు' కోసం 73 చిన్న, 15 మధ్యతరహా, 6 మేగా ఇండస్ట్రియల్ పార్కులను స్థాపిస్తామని చెప్పింది. వీటి ద్వారా ఏడున్నర లక్షల మంది ఎస్సీలకు లబ్ధి చూకూరుస్తానని అంటోంది. ఐదున్నర లక్షల ఎస్సీల కుటుంబాలకు స్వయం ఉపాధి అవకాశాలు కల్పించేందుకు

2001లో దళితులపై హింసాత్మక సంఘటనలు	
మొత్తం ఘటనలు	2933
హత్యలు	45
అత్యాచారాలు	69
కిడ్నాప్‌లు	22
గాయపడ్డ దళితులు	518

వెయ్యి కోట్లు ఖర్చు పెడుతుంటోంది. అస్పృశతను నిర్మూలిస్తానని మ్యానిఫెస్టోలో వాగ్దానం చేసినప్పటికీ అదెలాగో వివరించలేదు.


ప్రతినెలా 30వ తేదీన మానవ హక్కుల దినం పాటించాలని, ఆ రోజున ప్రభుత్వధికారులు దళిత వాడలకు వెళ్లి, అక్కడి ప్రజల సమస్యలు తెలుసుకుంటారని ప్రభుత్వం మూడేళ్ల క్రితమే ప్రకటించింది. కార్యక్రమమే అమలు జరగడం లేదు. దాడులు, దౌర్జన్యాలు కొనసాగుతూనే ఉన్నాయి. ఎన్నికల సీజన్లో ఇవి ఇంకా పెచ్చుమారుతాయి. ఉస్మానియా యూనివర్సిటీలో కాషాయ దళానికి చెందిన విద్యార్థి సంస్థ ఎబిఎపి దళితుడైన ఒక

ప్రొఫెసర్ మీద నిస్సిగ్గుగా దాడి చేసినా, ప్రభుత్వం ఏమీ చేయలేక పోయింది. అటువంటిది దళితుల ఉద్ధారణ కోసం ఏవేవో చేస్తానంటే నమ్మేస్థితిలో ప్రజలు లేరు.

ఇక్కడ ఒక విషయం గమనించాలి జాతీయ క్రైమ్ రికార్డు బ్యూరో ప్రకటించిన వివరాల ప్రకారమే 2001లో సిపిఎం ఆధ్వర్యంలోని వామపక్షాలు సుదీర్ఘ కాలంగా అధికారంలో ఉన్న బెంగాల్, త్రిపుర రాష్ట్రాలలో దళితులపై ఒక హత్యగానీ, అత్యాచారం గానీ, కిడ్నాప్ గానీ జరగకపోవడం గమనార్హం. దీనికి కారణం అక్కడ అభ్యుదయ, ప్రజాతంత్ర భావాలు నెలకొనడం ఒక కారణమైతే, దళితులకు భూమి పంపిణీ చేయడం, ఎప్పటి నుండో స్థానిక సంస్థల ఎన్నికల్లో వారికి రిజర్వేషన్లు అమలు చేయడం, స్వయం ఉపాధి అవకాశాలు కల్పించడం మరొక కారణం.

తద్వారా వారు ఒకరి మీద ఆధారపడకుండా సొంత కాళ్లపై నిలబడేలా ప్రభుత్వం ప్రోత్సహించి, అండగా నిలిచింది. దానితోవారు అందరితో సమానంగా, సమాజంలో గౌరవ ప్రదమైన స్థానం పొందుతున్నారు.

కాని మన రాష్ట్రంలో దళితులకు అనేక పథకాలు అమలు చేస్తున్నామని చెబుతున్నా అది అసలైన లబ్ధిదారులకు అందడం లేదన్న సంగతి అందరికీ తెలిసిందే. ఎస్సీ కార్పొరేషన్ ద్వారా పేదరిక నిర్మూలన కోసం భూకొనుగోలు పథకాన్ని మరింత పటిష్టం చేస్తామని తెలుగుదేశం తన మ్యానిఫెస్టోలో పెర్కొంది. తన తొమ్మిదేళ్ల పాలనలో ఎంత మంది దళితులు ఈ పథకం ద్వారా లబ్ధిపొందారో అందులో చెప్పలేదు. దీని ద్వారా ఆ పార్టీ నక్క వినయం అర్థమవుతోంది. ఉపాధి కల్పనలో కూడా అధిక ప్రాధాన్యతనిస్తానని అంటోంది. దళితులకు అధిక ఉపాధి కల్పిస్తున్న చిన్నపరిశ్రమలు మూతపడుతుంటే చూస్తూ ఊరుకుంటున్న ప్రభుత్వం ఇలాంటి కబుర్లు చెప్పడం మాయమాటలు చెప్పి ఓట్లు దండుకోవడానికేనని వేరే చెప్పనక్కర్లేదు.



‘కుడి ఎడమైతే పొరబాటు లేదోయ్ ఓడి పోలేదోయ్...

లాహిరి నడి సంద్రములోన లంగరుతో పని లేదోయ్...’ వెంకటస్వామి హుషారుగా దేవదాసు సినిమాలోని పాట పాడుకుంటూ ఇంటికి పోతా ఉన్నాడు. అప్పటికే అర్ధరాత్రి దాటి ఒంటిగంటయింది.


దగ్గరలో ఉన్న స్మశానంలో నుండి నక్కలు ఊలలేస్తూ ఉన్నాయ్...

దూరంగా ఉన్న మాలపల్లెలో కుక్కలు భౌభౌ అంటున్నాయి. ఎక్కడి నుండో హాహాకారాలు వినిపిస్తున్నాయి. తన ఇంటికి పోవాలంటే వెంకటస్వామి స్మశానం దాటుకుని పోవాలి. అది నిత్యకృత్యమే కాబట్టి నిర్భయంగా పాటలు పాడుకుంటూ పోతున్నాడు.

కాని ఆరోజూ ఆ సమయంలో స్మశానం వద్ద తెల్లని వస్త్రాలతో ఒక మనిషి నిల్చోని ఉండటం గమనించిన వెంకటస్వామికి ఒళ్లు జలదరించింది. అక్కడుంది దెయ్యమో, మనిషో పోల్చుకోలేకపోయాడు. సన్నగా ఆరడుగుల ఎత్తు తెల్లని వస్త్రాలలో ఉన్న రూపం తన వైపే వస్తుండటంతో గుండె బిక్కిబెట్టుకున్నాడు. అయినా ధైర్యం కూడదీసుకుని ఒక్కో అడుగు ముందుకేస్తున్నాడు. ఆ రూపం వేగంగా తన వైపు దూసుకొని వస్తూ ఉంది.

ఎందుకైనా మంచిదని వెంకటస్వామి కాలికి ఉన్న చెప్పును చేతిలోకి తీసుకున్నాడు. చెవిలో ఉన్న సగం కాలిన బీడి ముక్కుని నోట్లు పెట్టుకుని వెలిగించుకుని ధైర్యంగా ముందుకు కదులుతున్నాడు. కాని ఆ రూపం వెనక్కు తగ్గడం లేదు. మరింత వేగంగా తనవైపే వస్తోంది.

‘ఇంకా అనుమానం లేదు. ఇదేదో కొరివి దెయ్యంలాగా వుంది. నన్ను కాల్చేసిన



‘ఫీల్ గుడ్’

కాల్చేయొచ్చు’ అనుకుని పరుగు లంకించు కున్నాడు వెంకటస్వామి.

‘ఒరే యెంకిగా ఆగహే. ఎక్కడికి లగెత్తు తున్నావ్...’ అని ఆ ఆకారం కేకలేసరికి పై ప్రాణాలు పైనే పోయాయి.

ఎంత దూరం పరిగెత్తినా ఆ దెయ్యం వదిలేటట్లు లేదని నిశ్చయానికొచ్చి అక్కడే ఆగిపోయాడు. ఇక ప్రాణాలు పోయినట్లైనని అనుకున్నాడు. అయినా ఏం చేస్తాడో చూద్దామనే తెగింపు ధైర్యంతో అలాగే చూస్తూ నిలబడ్డాడు.

చూడగాచూడగా ఆ ఆకారం మల్లేశం రూపం లాగా ఉంది. దగ్గరకొచ్చేసరికి నిజంగా మల్లేశం.

‘ధూ నీయివ్వ! చంపేసినవ్ గదరా మల్లేసుగా... దెయ్యం అనుకుని గుండాగి చచ్చననుకో...’

‘నేను దెయ్యమేంటహే. అయినా పిలుస్తున్నా పలకకుండా ఒకటే లగెత్తు తున్నావ్... కల్లు దుకాణం కాడికా...’

‘నీ అవతరం చూసే కాళ్లకు పని చెప్పా.. అద్యరేగానీ మల్లేసుగా ఓ పది రోజుల్నుండి

కనిపించట్లే యాడికి పోయినవ్...’

‘నోరు, బుర్ర ఉన్నోడు నాలుగు డబ్బులు సంపాదించుకోవడానికి ఇదే కదరా సీజను. అందుకే భాజపానో, గీజపానో ఆ పార్టీ పెద్దాయన రథయాత్ర పెట్టినాడు గదా... దానమ్మటి ఓ నాలుగ్రోజులు తిరిగొద్ది గాని రారా మల్లేసుగా అని మనూరి నాయుడు గారు పిలిస్తే పోయినా... ఇదిగో ఈ తెల్లబట్టలు, కాషాయరంగు శాలువా ఆయనే ఇచ్చిండు... చేతి ఖర్చులకు ఉంచుకో రా అని ఓ ఐదువేలు డబ్బులు కూడా ఇచ్చిండునుకో ... పనిలో పనిగా మాలపల్లె ఓట్లు మనకీ పడేటట్లు చూడమని చెప్పిండు... అది వేరే విషయంలే... ఇంతకీ ఇంత అద్దరాతిరికాడా ఎక్కడి పొయొత్తన్నవో చెప్పలేదు...’

‘నేనేడికి పోతే ఏముందిలేగానీ... నువ్వు రథయాత్ర యెంట దేశమంతా తిరిగొచ్చినవ్ గా ఆ సంగతులేందో నువ్వే చెప్పు...’

‘అట్టనే చెబుతాగానీ... ఓ బీడి ముక్కుంటే ఇవ్వు. వంతెన దిమ్మె మీద కూసుని తీరిగ్గా

మాట్లాడుకుందాం...

'కింగ్ సైజ్ సిగరెట్టు లెవల్ కి ఎదిగిపోయినావ్.. నువ్వు నన్ను బీడీ ముక్క అడగటమేంటహే... మరి విడ్డూరం...'

ఆ సంగతి తరువాతలే గానీ... ముందు బీడీ ముక్క ఇవ్వు... ఒక్క దమ్ముకొట్టందే ఏ వని చెయ్య బుద్ధి కాదనుకో... మా నాయకుడు కూడా 'అరే మల్లేసుగా.. మనకు బీడికి బిచాణం లేకపోయినా, అడుక్కోనైనా సిగరెట్టు తాగాల్రా అప్పుడే మనం ఫ్లెల్లోకొన్నం... దేశం కూడా వెలిగిపోతాది...' అనేవాడు.. అయినా నాకు బీడీ ముక్కలో ఉన్న దమ్ము సిగరెట్టు పీకలో కనపడలేదురా...

'ఈ సోదంతా వక్కనబెట్టి మీ నాయకుడు ఇంకా ఏం చెప్పాడో చెప్పేడువ్... తొందరగా ఇంటికిపోవాల...'

'తొందరెందుకురా...చెబుతాగా... మన దేశం 'అంటే మన భారతదేశం గొప్పగా వెలిగిపోతా ఉందంట... ఆయన చెప్పింది నిజమేననుకో... ఆయన రథం నడిచిన దారం తో తారురోడ్లు తళతళ వాడి పోతున్నాయ్... అద్దంలా మెరిసిపోతున్నాయ్...'

ఇది అభివృద్ధి కాదన్నోళ్లు కళ్లులేని కబోదులు కిందే లెక్క... వాళ్ళు దేశ ద్రోహులు... చూడండి మనందరి దగ్గరా సెల్ ఫోన్లున్నాయి... ఎక్కడ్నించి ఎక్కడికైనా మాట్లాడుకోవచ్చు.... ఇంతకు ముందే దేశంలో అంబాసిడర్ కారు ఒక్కటే ఉండేది. ఇప్పుడు చూడండి... ఎన్ని రకాల కార్లో... రోజుకో రకం కారు మార్కెట్లోకి వస్తోంది... కొత్త కొత్త మోడల్ కంప్యూటర్లున్నాయ్... క్రికెట్లో మనోళ్లు ఆస్ట్రేలియాను, పాకిస్తాన్ ను చిత్తు చిత్తుగా ఓడించారు... భారత్ వెలిగి పోతోంది... అంతా బాగుంది. 'ఫీల్ గుడ్'... 'ఫీల్ గుడ్'... అని బ్రహ్మాండంగా స్పీచ్ దంచేశాడనుకో ...మల్లేశం గుక్కతిప్పు కోకుండా... అచ్చం వాళ్లు నాయకుడిని వెంకటస్వామి ముందు ప్రత్యక్షం చేశాడు...

'ఒరే మల్లేసుగా ఎంత గొప్పగా చెప్పావు రా... దేశం నిజంగా వెలిగిపోతా ఉందా...'

'ఇంకా అనుమానమా...'

'మరి అన్నం పెట్టే రైతులు పురుగు మందులు తాగి ఎందుకు చస్తా ఉన్నారంటవ్...'

'యగేహ... నీ యదవ ప్రశ్నలాపేస్తావా ...మొన్న మంత్రిగారు చెప్పలా... తిన్నది అరగక ఛస్తున్నారని.... అది కూడా 'భారత్ వెలిగిపోతుందిలో భాగమే...' సోతంత్రా దేశంలో సావు కూడా పెళ్లి లాంటిదే బెదర్' అని ఆకలిరాజ్యం సినిమాలో కమల్ హాసన్ పాట పాడలే... అట్లానే చావులు కూడా శుభానికే అనుకొని 'ఫీల్ గుడ్' అనుకోవాలన్న మాట... అట్లా అనుకుంటే దేశం ముందుకు పోద్ది... 'లేకుంటే ప్రపంచ బ్యాంకోళ్లు పైసా' అప్పులియ్యారు... గుర్తు పెట్టుకో..'

'అదృతే గాని మన పల్లే జనానికి కూలి దొరక్క పిల్లాజెల్లా, ముసలీ ముతకాని ఇళ్ల దగ్గర వదిలేసి పొట్ట చేతబట్టుకుని దేశాలమ్మట పోతున్నారు... ఇది కూడా వెలిగిపోవటమేనంటవా...'



'వెలుగు కాక మరేంటి... పల్లె నాయాళ్లు ఎప్పుడన్నా హైదరాబాద్ వెంకం ఎరుగుదురా ... ఇప్పుడు చూడు 'తాగితేనిఖారైన ఇప్ప సారా' తాగలన్నట్లు... అడుక్కుని తింటున్నా హైదరాబాద్ లో అడుక్కుంటున్నారు ... అంత అదృష్టం కలుగజేసినందుకు ప్రభుత్వాన్ని పొగడాల... అంతా 'ఫీల్ గుడ్' అనుకోవాలే గానీ, నీలాగా చచ్చు ప్రశ్నలేయ కూడదు...'

'నీకు నాలెడ్డి బాగా పెరిగి పోయిందిరా... మొన్న దిబ్బయ్యగాడి పెళ్లానికి నొవ్వులొస్తే గవుర్నమెంటు ఆసుపత్రికాడికీ తీసుకు పోయినం. పైసలు కట్టందే చెయ్యి కూడా ముట్టకోమన్నారు. కాళ్ళూ గడ్డాలు పట్టుకుని బతిమిలాడినా లాభం లేకుండా పోయింది... ఏదో దాని అదృష్టం బాగుండి... గండం గడిచి,

అనువత్రి

బయట

ప్రసవించిదనుకో.

'అందుకేరా మనం ఇంకా పందుల గుడిసెల్లో కాలం గడుపుతున్నాం... బతికినంత కాలం ఆ గవుర్నమెంటు ఆసుపత్రి చుట్టూ తిరిగితే మన దేశం సాధించిన అభివృద్ధి ఎలా తెలుసుద్ది... ఒక్క సారి సూపర్ స్పెషాలిటీ ఆసుపత్రికి వెళితే... అబ్బో నా సామిరంగ దేశం ఎలా వెలిగిపోతుందో... అప్పుడు తెలుసుద్దనుకో... అందుకే ఢిల్లీలో వాజ్ పేయి గారు, హైదరాబాద్ లో చంద్రబాబు గారు ప్రపంచబ్యాంకుతో మాట్లాడి... ఒక ఒప్పందానికొచ్చారు.

ఈ బీదబిక్కి జనానికి ప్రపంచం అట్లాగే భారతదేశం ఎలా వెలిగిపోతుందో అర్థం కావడం లేదు. అందుకని గవుర్నమెంటు ఆసుపత్రిల్లో ఫీజులు పెంచెసి, మందులు ఇయ్యకుండా వెళ్లగొడితే అప్పుడైనా ప్రయివేటు ఆసుపత్రుల కొన్నరు... అభివృద్ధిని చూస్తరు... 'ఫీల్ గుడ్' అంటరు... అనుకున్నారు... అందుకే అలా చేస్తున్నారు...'

'ఇంత వరకు బాగానే ఉంది కాని... ప్రయివేటు ఆసుపత్రిల్లో అంత ఫీజులు మనం కట్టగలుగుతమా...'

'అదేరా మీతో వచ్చిన చావు... ఆస్తుల ముక్కునైనా రాజభోగం అనుభవించాలా... అప్పు చేసినా పప్పుకూడు తినాల... గవుర్న మెంటు చూడు ప్రభుత్వ కంపెనీలన్నింటిని అమ్మి డబ్బులు కూడేసుకుని... 'ఫీల్ గుడ్' అనుకోవడంలా... మనం కూడా అంతే ఉన్న గుడిసెల్ని అమ్ముకోనైనా సరే ప్రయివేటు ఆసుపత్రులకు పోవాల... అప్పుడే సూపర్ స్పెషాలిటీ ఆసుపత్రులు, హైటెక్ ఆసు పత్రులు పెరిగిపోయి... 'భారత్ వెలిగి పోతుంది' ప్రపంచబ్యాంకు నుండి అప్పులు కుప్పలు, తెప్పలు వచ్చి పడతాయ్...'

'మనం తట్టాబుట్టా నర్సుకుని దేశాలమ్మటి పోవాల... అంతేనా ఫీల్ గుడ్ అంటే...'

'అయితే ఈసారి మీ పార్టీ ఓళ్లకు ఓట్లేయకుండా ఇంట్లో కూర్చోబెడతారులే... వాళ్ళలను కూడా ఫీల్ గుడ్ అనుకోమను...'

■ పి.విజయలక్ష్మి

సోవియట్ వెలుగులో

ప్రత్యామ్నాయానికి అన్వేషణ

■ వి. శ్రీహరి

అఖిల భారత ట్రేడ్ యూనియన్ కాంగ్రెస్ ఏర్పడింది. మానవతా వాదంతో వివిధ రాష్ట్రాలలో కార్మికవర్గాన్ని సమీకరిస్తుండిన నాయకులంతా వచ్చారు. కాని ఎవరి కోసమైతే, ఎవరు ఐ.ఎల్.ఓలో తమ ప్రతినిధిగా వుండాలని కోరుతున్నారో, ఆ బాలగంగాధర్ తిలక్ వారి మధ్య లేరు. సమావేశానికి కొద్ది రోజులు ముందుగానే ఆయన దివంగతులైనారు.

సమావేశానికి కార్మిక నాయకులే కాదు రాజకీయ వేత్తలంతా వచ్చారు. ప్రముఖ పారిశ్రామిక వేత్తలు పాల్గొన్నారు.

వర్గపోరాటమే ప్రణాళిక

పాల్గొననిది మహాత్మాగాంధీ ఒకరు. చంపరాన్ రైతాంగ ఉద్యమంతో ప్రఖ్యాత పోరాట వీరుడుగా పేరుగాంచిన “సర్దార్” వల్లభాయ్ పటేల్ హాజరు కాలేదు. ప్రఖ్యాత నాయకులు మోతీలాల్ నెహ్రూ, ఆనాటి పార్లమెంట్ స్పీకర్ విఠల్ భాయ్ పటేల్ జవహర్లాల్, జిన్నా వంటి ప్రముఖులు హాజరైనారు. పారిశ్రామిక వాణిజ్య కుటుంబాలకు చెందిన లల్లాభాయ్ సామల్ దాస్, లాల్ జీ నారాయణన్ జీ, వంటి వారంతా చేరారు. భారత కార్మికవర్గం ఈ సమావేశంలోనే తన ప్రణాళికను సహితం ఆమోదించింది. వర్గ పోరాటం తన సిద్ధాంతంగా ప్రకటించింది.

ధర్మకర్తృత్వ సిద్ధాంతం :

ఈ సిద్ధాంతాన్ని గాంధీజీ ఆమోదించ లేదు. ఆయన ఆస్తి సమాజానికి చెందినదని, యజమానులు దానిని సమాజ ప్రయోజనం కోసం నిర్వహించే ధర్మకర్తృత్వ అని చెప్ప సాగారు. దానికి “ధర్మ కర్తృత్వ సిద్ధాంతం”మని పేరు పెట్టారు.

టి.యు.ల జోక్యం :

యుద్ధానంతరం ఏర్పడిన బోనస్ వివాదాన్ని పరిష్కరించుకునేందుకు దేశమంతటా కార్మికవర్గం సమ్మెలు చేస్తున్నది. మిలిటెంట్ పోరాటాలకు సిద్ధమైంది. వివాదం కార్మికులకు

యజమానులకు మధ్య వివాదమని, మూడవ వ్యక్తి జోక్యం అనవసరమని యజమానుల వాదన. ఈ వాదనను ప్రతిఘటిస్తూ ట్రేడ్ యూనియన్లకు జోక్యం చేసుకునే హక్కు ఉండాలని కార్మికులు పోరాడుతున్నారు.

రాజీవేరం :

పోరాడి అలిసి పోయిన అహమ్మదాబాద్ జొలి కార్మికులు సమ్మె విరమించే స్థితికి వచ్చారు. వారు పోరాటం ఆపరాదని, ఎవరి (వస్తుగతమైన) సహాయం పొందరాదని, హింసాయుత చర్యలకు పాల్పడరాదని ప్రబోధిస్తూ గాంధీజీ నిరాహారదీక్ష ప్రారంభించారు. బోనస్ మొత్తాన్ని రాజీగా నిర్ణయించుకోవా లని ఆయనే నిరాహారదీక్షకు కూర్చున్నారు.

పార్టీలకు అనుబంధంగా టి.యు.లు :

ఈ విధంగా భారత దేశ కార్మికోద్యమం లో వర్గ పోరాట సిద్ధాంతం ధర్మకర్తృత్వ సిద్ధాంతం రెండు భిన్న మార్గాలు ఏర్పడి ఈ నాటికీ కొనసాగుతున్నాయి. వర్గ పోరాటానికి వ్యతిరేకంగా అధికారం చేపట్టబోయే ముందు కాంగ్రెస్ ఎ.ఐ.టి.యు.సి. ని చీల్చి ఐ.ఎన్.టి.యు.సి. ని ఏర్పర్చింది. ఆనాటి జనసంఘ్, నేటి భారతీయ జనతాపార్టీ కూడ అదే సిద్ధాంతాన్ని ప్రబోధిస్తున్నాయి. తుదకు పార్టీలకు అనుబంధ సంఘాలుగా ట్రేడ్ యూనియన్ ఉద్యమం రూపొందడంలో, కార్మికవర్గ ఐక్యతకు భంగం కలిగించడంలో చిట్టచివరి కారణం ఈ అంశంమే ఔతోంది.

అవధులను అధిగమించింది

అయితే ధర్మకర్తృత్వాన్ని ఆచరణలో కార్మికవర్గం ఏనాడూ ఆమోదించలేదు. గాంధీజీ జీవిత కాలంలో ఆయనను కార్మికవర్గం గౌరవించింది. కాని ఆయన గీచిన గీతలలో ఇమిడి పోయేందుకు నిరాకరించింది. అదే సమయంలో ఆయన నేతృత్వంలో సాగిన సామ్రాజ్యవాద పోరాటంలో పాల్గొన్నది. ఆయన విధించిన అవధులను అధిగమించింది. 1930 పోరాట సమయం పెషావర్ కార్మికులు ఎగరేసిన తిరుగుబాటు

జెండా ఇందుకు ఉదాహరణ.

సోవియట్ అనుకూలత

ఎ.ఐ.టి.యు.సి. ఏర్పడే నాటికి భారత దేశ కార్మికవర్గానికి నాయకత్వం వహిస్తుండిన వారు ఉదారవాదులు. సమ్మె పోరాటాలను వారు బలపరచారు. కార్మిక వర్గాన్ని సంఘటిత పరచేందుకు ప్రయత్నించారు. వారి ఇబ్బందులకు ప్రజల దృష్టికి, ప్రభుత్వం దృష్టికి తెచ్చే ప్రయత్నంలో భాగంగా పత్రికలు ప్రారంభించారు. విజ్ఞప్తులు ఇచ్చారు. రష్యా విప్లవం జరిగిన తరువాత ఆ విప్లవం గురించి ప్రభుత్వం అవాకులు చవాకులు ప్రచారం సాగించింది. అలా వ్యతిరేక ప్రచారం చేస్తున్నది సామ్రాజ్యవాదం. అందువల్ల సోవియట్లో జరిగే విషయాలను, ప్రభుత్వ ప్రచారానికి భిన్నంగా అర్థం చేసుకోడం ప్రారంభించారు. ఉదారవాదులు సహితం సోవియట్లో జరిగే మార్పులను అనుకూలమైన రీతిలో ప్రచారం సాగించసాగారు.

భారత కమ్యూనిస్టు పార్టీ ఆవిర్భావం

బొంబాయిలో ఎ.ఐ.టి.యు.సి.

ఆవిరర్పవించే సమయానికి, 1920లకు ముందే సామ్రాజ్యవాద వ్యతిరేక ఉద్యమంలో వున్నవారు దేశం వదిలి వెళ్లారు. వారంతా అహింసావాదాన్ని అంగీకరించలేదు. వారు వివిధ ప్రాంతాలు తిరిగి విప్లవం జయప్రదం చేసుకున్న రష్యా చేరారు. అక్కడి పరిణామా లతో ప్రభావితులు అయినారు. భారత దేశం లో సహితం సామ్రాజ్యవాదానికి వ్యతిరేకంగా ప్రజారాజ్యం కోసం పోరాడాలని భావించారు. అందుకు సాధనంగా కమ్యూనిస్టు పార్టీని ఏర్పర్చాలని భావించారు. తాష్కంట్లో భారతీయులు పాల్గొన్న సమావేశంలో భారత కమ్యూనిస్టు పార్టీ ఏర్పడింది.

ప్రత్యామ్నాయం కోసం అన్వేషణ :

అలాగే 1920 పోరాటాన్ని స్వల్ప కారణంతో గాంధీజీ ఆపివేశారు. అనేక మంది యువకులను నిరాశపర్చారు. ప్రత్యామ్నాయ మార్గం కోసం వెతకసాగారు. అలాంటి వారు సహితం రష్యాలో మార్పుల తో ఒక కొత్త మార్గం ఎన్నుకున్నారు. అందులో భాగంగా కార్మికవర్గాన్ని సమీకరించడం ప్రధాన కర్తవ్యంగా ఎంచుకున్నారు. బొంబాయి, కలకత్తా, మద్రాస్, కాన్పూర్ వంటి పారిశ్రామిక నగరాలలో ట్రేడ్ యూనియన్ కార్యకలాపాలలో చురుకుగా పాల్గొన సాగారు. నాయకుల పోరాటాలుగా కాక, కార్మికులే నేరుగా

పోరాటానికి పూనుకునే పద్ధతులను చేపట్టారు.

కార్మిక వర్గం - నాయకత్వ పాత్ర :

ఈ పద్ధతులలో యంగ్ వర్కర్స్ లీగ్ ఏర్పాటు చాలా కీలకమైంది. అనేక మంది యువకులు కార్మికవర్గంలో వున్నారు. అలాంటి వారిని కార్యకర్తలుగా రూపొందించేందుకు అక్షరాస్యతా ఉద్యమం చేపట్టారు. ఈ రాత్రి పాఠశాలలో వారికి రాజకీయ చైతన్యం, పోరాట చైతన్యం పెంపొందించారు.

ఫలితంగా బ్రిడ్ యూనియన్ ఉద్యమంలో చురుకుగా పాల్గొనే కార్యకర్తలు, నిత్యం కార్మికవర్గంతో జీవితం గడిపే వారు మిలిటెంట్లుగా రూపొందారు. ఇలా కార్మికవర్గం మధ్య కమ్యూనిస్టులు పని చేయసాగారు. వర్గ పోరాటాన్ని మనసారా ఆమోదించడమే కాదు, భారతదేశ రాజకీయ జీవితంలో మార్పులకు కార్మికవర్గం నాయకత్వం ఎంత అవసరమో వంట బట్టించుకున్నారు. దీనితో కార్మికవర్గ పోరాటాలు రాసి, వాసిలో కూడ పెరిగాయి.

1929లో ప్రపంచ పెట్టుబడిదారీ వ్యవస్థ అత్యంత దారుణమైన సంక్షోభానికి గురైంది. భారత ప్రజానీకం గూడ ఈ భారం మోయ వలసి వచ్చింది. ఈ పరిస్థితులకు వ్యతిరేకంగా రైతాంగం కార్మికవర్గం పోరాడింది. ఇవి మొదటిసారిగా నెలల తరబడి సాగాయి.

బుజ్జగింపు - కుట్ర కేసులు

ఈ అసంతృప్తిని ప్రభుత్వం రెండు రకాలుగా ఎదుర్కొన సాగింది.

మితవాదులుగా వుండే వారిని, జాతీయోద్యమాన్ని తృప్తి పరచేందుకు రాజ్యాంగ సంస్కరణల ద్వారా భారతీయులకు ప్రభుత్వంలో మరిన్ని బాధ్యతలు ఇచ్చే ప్రతిపాదనలు.

ఇందులో భాగంగా కార్మికవర్గ పరిస్థితులను పరిశీలించేందుకు ఒక రాయల్ కమిషన్ ను ఏర్పాటు చేసింది.

అదే సమయంలో రైతాంగంలో, కార్మిక వర్గంలో పని చేస్తున్న మిలిటెంట్ కార్యకర్తలపై నిర్బంధకాండ ప్రారంభించింది.

బ్రిటిష్ ప్రభుత్వాన్ని కూలద్రోసే కుట్ర చేస్తున్నారనే పేర దేశవ్యాపితంగా కమ్యూనిస్టులను, సానుభూతి పరులను 31 మందిని అరెస్టు చేసి మీరట్ కుట్ర కేసు బనాయించింది. ఆ సమయంలో ఏర్పాటైన రాయల్ కమిషన్ మొదటిసారిగా కాంట్రాక్ట్ కార్మికుల విషయం ప్రస్తావించింది. ఇదే అధికార వర్గం కాంట్రాక్ట్ కార్మికుల గురించి చేసిన మొదటి వ్యాఖ్యానం. ■

జి.వో.ల మీద జి.నో.లు-

సహకార ఉద్యోగుల మెడకు ఉరితాళ్లు

రాజు తలచుకుంటే దెబ్బలకు కొదవ లేదు. అందులో చంద్రబాబు ప్రభుత్వం తల్చుకుంటే ఇక చెప్పక్కర్లే లేదు. వేలాది మంది వ్యవసాయ పరపతి సహకార సంఘాల ఉద్యోగులు బజార్ నుపడుతున్నారు. ఎంత మంది ఉద్యోగుల కుత్తుకలు కోశార్ ప్రతి సంవత్సరం ప్రపంచబ్యాంకుకు లెక్కలు చెప్పాలట. అందుకని ఎన్నికలొస్తున్నాయనే యావ కూడా లేకుండా తెలుగుదేశం ప్రభుత్వం సహకార ఉద్యోగుల మెడలకు ఉచ్చు వేస్తూ జి.వో.ల మీద జి.నో.లు ఇస్తున్నది. తమను తాము కాపాడుకోటానికి తమ ముందు ఉన్న ఒకేఒక మార్గాన పోవాలని ఉద్యోగులు నిశ్చయించుకున్నారు. రాబోయే ఎన్నికల్లో చంద్రబాబు నాయుడు ప్రభుత్వం తిరిగి అధికారంలోకి రాకుండా తమ వంతు కృషి చేయటానికి సిద్ధమయ్యారు.

నవంబరు 16న అసెంబ్లీ రద్దయింది. అప్పటికే 116సి(1) చట్ట సవరణ వల్ల ఉద్యోగులకు వేతనాలు రావటం లేదు. ఆకలితో ఉద్యోగులు చనిపోయిన సంఘటనలు జరిగాయి. అంతకుముందే 95 తరువాత నియమించబడ్డ మూడు వేల మందిని తొలగించారు. అయినా తెలుగుదేశం ప్రభుత్వానికి దాహం తీరలేదు. ఉద్యోగులు ఓట్లు వేయరనే భయం కూడా లేకుండా జి.వో.లు, ఆర్డినెన్సులు తెచ్చింది. వాటిలో ముఖ్యమయినవి :

జి.వో.308 : (తేదీ 19.11.03) : 1. నష్టాలలో వున్న సొసైటీలు మరియు స్థూల లాభం 50వేల రూపాయల లోపు వున్న సొసైటీలలో ఒక ఉద్యోగి మాత్రమే ఉండాలి. ఆ ఉద్యోగి సాంవత్సరిక వేతనం 50వేల రూపాయలు మాత్రమే వుండాలి.

2. పై క్యాటగిరీలోని సంఘాలలో అదనపు ఉద్యోగులను తొలగించాలి.

3. 116సి(1) కి మించి జీతాలు తీసుకున్న మొత్తాలను రికవరీ చేయాలి.

జి.వో.94 : (తేదీ 28.2.04) : సిబ్బంది సంఖ్యకి, వేతనాలకి పరిమితులు ఈ క్రింది విధంగా విధించారు.

వ్యాపారం	సిబ్బంది సంఖ్య	ఒక సంవత్సరానికి వేతనాల ఖర్చు పరిమితి (రూ)
75 లక్షల వరకు	1 కార్యదర్శి	50 వేల రూపాయలు
75 లక్షల నుండి 125 లక్షల వరకు	1 కార్యదర్శి 1 గుమస్తా	80 వేల రూపాయలు
125లక్షల నుండి 200లక్షల వరకు	1 కార్యదర్శి 2 గుమస్తా 1 అటెండర్	1,25,000
200 లక్షలకు పైన	1 కార్యదర్శి 2 గుమస్తా 1 అటెండర్	1,25,000

పై జి.వో. వెంటనే అమలులోకి వచ్చింది. 308 జి.వో.కి కొనసాగింపుగా ఇది వచ్చింది. దీని ప్రకారం అదనపు ఉద్యోగులను వెంటనే తొలగించాలి. అన్ని సొసైటీలలో లాభ, నష్టాలతో సంబంధం లేకుండా ఉద్యోగుల సంఖ్యకి, వేతనాలకి పరిమితులు విధించారు. 5వేల మంది తమ ఉపాధిని కోల్పోతారు. ఈ జి.వో. ఉద్యోగులలో కలకలం సృష్టించింది. మీడియా దృష్టిని విశేషంగా ఆకర్షించింది. ఉద్యోగులు ఐక్యమై మార్చి 9వ తారీఖున రాష్ట్ర వ్యాప్తంగా ధర్నాలకు దిగారు.

ఆర్డినెన్స్ 11 : సిబ్బంది నియామకాన్ని నిషేధించిన యాక్టు(2) ఆఫ్ 94 సహకార సంఘాలకు వర్తించదని నవంబరు 6, 2003న హైకోర్టు తీర్పు ఇచ్చింది. దీని ప్రకారం తొలగించిన 3వేల మందిని తిరిగి పనిలోకి తీసుకోవాలి. తెలుగుదేశం ప్రభుత్వానికి ఆ పని చేయటం ఇష్టం లేక డిసెంబరు 30వ తారీఖున సొసైటీలను కూడా యాక్టు (2) ఆఫ్ 94 కిందికి తెస్తూ ఆర్డినెన్స్ నెం.11 తెచ్చింది. ■ **పి.అజయ్ కుమార్**

ఉద్యోగులూ! క్షేమమా!

■ **డౌన్ సైజింగ్ :** పోస్టుల రద్దు, రిక్రూట్మెంట్ రద్దులను 1997 యునైటెడ్ ఫ్రంట్ ప్రభుత్వం తిరస్కరించింది.

● వ్యయం సంస్కరణల కమిషన్ (ఇఆర్ సి) పేర ఎన్టీయే ప్రభుత్వం 2000లలో సిబ్బంది కుదింపుకు పథకం ఆమోదించింది. 5 సం॥లలో 10% సిబ్బందికి తగ్గించే ప్రయత్నం జరుపుకుంటున్నది.

● పోస్ట్ డిపార్టుమెంట్ లో 2003లో 10వేల పోస్టులు రద్దయ్యాయి. 3 లక్షల ఇ.డి. ఉద్యోగులలో 1 లక్ష మందిని తగ్గించే ప్రయత్నాలు సాగుతున్నాయి.

● రైల్వేలలో 30.11.2003 నాటికి 1 లక్ష 57వేల పోస్టులు ఖాళీగా ఉన్నాయి.

● ఇక కాంట్రాక్ట్ డిపార్టుమెంట్ లోని 55వేలలో 30వేలకు ఉద్వాసన పలికేందుకు ప్రణాళిక సిద్ధం.

● జియూ లాజికల్ సర్వేలో 4500 ల ఉద్యోగుల తొలగింపుకు రంగం తయారు.

● నేషనల్ సేవింగ్స్ సంస్థలోని మొత్తం 11 వందల ఉద్యోగులను వీధుల్లోకి నెట్టేస్తున్నారు.

■ **పెన్షన్ :** 80 లక్షల మంది కేంద్ర, రాష్ట్ర ప్రభుత్వ ఉద్యోగులు కంట్రీ బ్యూటరీ పెన్షన్ పథకంలోకి నెట్టేస్తారు. వారి పెన్షన్ మొత్తాలను షేర్ మార్కెట్ లకు అర్పిస్తారు.

■ **జి.పి.ఎస్ :** వడ్డీ రేటు 12% నుండి 8% కు కుదింపు. రు.3600 ల కోట్లు రిటైర్మెంట్ వారు సీనియర్ సిటిజన్స్ నష్ట పోతున్నారు. వడ్డీరేటును 6% కు తగ్గించి కార్పొరేట్ సంస్థలు, పారిశ్రామిక సంస్థలను సంతోషపెట్టబోతున్నారు.

■ **కాటికెట్ బిర్ (BIFR) పరిశ్రమలు:** 1997-2084-13ల.మంది కార్మికులు 2003-4728-24ల.మంది కార్మికులు వీరందరూ ఉపాధి కోల్పోవటం దాదాపు ఖాయం.

● ఈ కాలంలోనే 5 లక్షల చిన్న పరిశ్రమల మూత, 50ల క్షల మంది కార్మికులకు ఉద్వాసన

■ కేంద్ర ప్రభుత్వ రంగ సంస్థలు (CPSU) బ్యాంకులలో 8 లక్షల మంది విఆర్ఎస్ ద్వారా ఉద్యోగాలు కోల్పోయారు.

● రుగ్మతలోని PSU లలో పి.ఎఫ్., గ్రాట్సు

టీ, విఆర్ఎస్ వేతన బకాయిలు రు.645 కోట్ల నుండి రు.2000ల కోట్లకు పెరిగింది.

● రైల్వేలలో 30.11.2003కు 1,18,500 గ్రూపు 'సి', 39,758 గ్రూపు 'డి' లో పోస్టుల ఖాళీలు ఉన్నాయి. 20వేల గ్రూపు 'డి' ఉద్యోగాలకై 25 లక్షల అర్జీలు దాఖలు.

■ **నిరుద్యోగం :** 2002 ఆగస్టు నాటికి 4 కోట్ల 16 లక్షల మంది నిరుద్యోగులు నమోదయ్యారు. తమ పేర్లు నమోదు చేసుకోని వారు ఇంకా 3 రెట్లు వుంటారని అంచనా.

■ **పని దినాల నష్టానికి కారకులెవరు?**

● 2001లో లాకౌట్లు వల్ల 1 కోటి 80 లక్షల పని దినాల నష్టం. సమ్మెల వల్ల 60 లక్షల పనిదినాలు నష్టం.

2003 నాటికి కోల్పోయిన పని దినాలలో 90% లాకౌట్స్

● పర్మినెంట్ ఉద్యోగము?... లేదు, లేదు... అంతా కాంట్రాక్ట్ ఫిక్సిడ్ టరమ్ ఎంప్లాయిమెంట్ వర్క్ మెన్ 10.12.2003న వాజ్ పేయి ప్రభుత్వం ఇందుకు నోటీఫికేషన్ ఇచ్చింది.

● గతంలో బదిలీ... క్యాజువల్, ఇప్పుడు ఈ క్రొత్త కేటగిరి వీరు పర్మినెంట్ ఉద్యోగుల బాధ్యతలే చేయాలి. అలాంటి వారిని నోటీస్ లేకుండా తొలగించవచ్చు. కాంట్రాక్టు పిరియడ్ తర్వాత కొనసాగించాలని లేదు.

■ **ఐ.టి. సెక్టార్ పేరు గొప్ప - ఊరు దిబ్బ:**

● 2002కు ఈ రంగంలో 7 లక్షల ఉద్యోగాలే లభించాయని కిరన్ కార్మిక్ - ప్రెసిడెంట్ నేషనల్ అసోసియేషన్ ఆఫ్ స్టాఫ్ వేర్ & సర్వీసెస్ కంపెనీస్ (ఎన్ఎఎస్ఎస్ కంపెనీ)

● 2008 నాటికి ఈ సంఖ్య 21 లక్షలకు పెరుగుతుందని ఆయన అంచనా వేస్తున్నారు.

గతంలో సంవత్సరానికి 80 లక్షల ఉద్యోగాలు పెరిగేవి. ఐ.టి. రంగం గతానికి ప్రత్యామ్నాయం ఎలా అవుతుంది?

■ **అభివృద్ధికి... ఉపాధికి పొంతన వుందా?**

● ఇప్పుడు నడుస్తున్నది ఉపాధి రహిత అభివృద్ధి

● ఉపాధి రేటు 1.07 శాతానికి పడి పోయింది. 1993-94 మధ్య 2.7%కు 99 - 2000లకు పెరిగిందంటున్నారు పాలకులు.

● సంవత్సరానికి కోటి ఉద్యోగాలని వాజ్ పేయి ప్రకటించారు.

● ఎన్టీయే పాలనకు ముందు 1992-97 మధ్య- 6.7% అభివృద్ధి, 98-2003 మధ్య- 5% కు దిగజారింది.

● ఎన్నికల సమయం. ఇప్పటికే 84 లక్షల ఉద్యోగాలిచ్చారట. అబద్ధం.

● 31.3.2002 నాటికి సంఘటిత రంగంలో 4.2 లక్షల ఉద్యోగాలు పోయాయన్నారు కేంద్ర లేబర్ మంత్రి.

● 1996-97, 2001-02 మధ్య ఆ సంఖ్య 8.8 లక్షలకు పెరిగింది.

వాజ్ పేయి ప్రభుత్వం ఏం చేసింది?

వెలిగిపోతున్నదెవరు?

■ రు.1200 కోట్లు పన్ను రాయితీ ప్రకటించింది. విమానాల ఇంధనం, విమాన చార్జీల తగ్గింపు, సెల్ ఫోన్లు, లాప్ టాప్ కంప్యూటర్లపై పన్నులు తగ్గించారు.

■ **ప్రైవేటైజేషన్ కుంభకోణాలు :**

కాంటూర్ హోటల్ అమ్మకం ద్వారా ఆర్ఎస్ఎస్ వారికి రు.145 కోట్లు సమర్పించారు. దాని అమ్మకం ద్వారా ప్రభుత్వ ఖజానాకు దక్కింది కేవలం రు.83 కోట్లే.

● VSNL - టాటాలకు-రు.1200 కో.

● బాల్కీ కంపెనీ రు.500ల కోట్లు

● మోడరన్ బ్రెడ్

● యుటిఐ

■ క్రిమినల్ కేసులో చార్జీషీటు పొందిన ఎల్.కె.అద్వానీ, మురళీ మనోహర్ జోషీ, ఉమాభారతి కటకటాల వెనుక వుండవలసిన వారు. అత్యున్నత పదవులలో కొనసాగుతూ వెలిగిపోతున్నారు.

● తెహల్కా ముడుపుల కుంభకోణంలో 'కన్నంలో ఎలుక'లా దొరికిన రక్షణ మంత్రి జార్జి ఫెర్నాండెజ్ దేశ రక్షణ మంత్రి పదవిలో కులాసాగా ఉన్నారు.

■ తెల్ల స్థాంపుల కుంభకోణంలో రు. 60,000 కోట్లు పప్పుదప్పులలా ఆరగించిన శాసనసభ్యులు, పోలీసు ఉన్నతాధికారులు పరమానందంగా ఉన్నారు.

■ జాతీయ బ్యాంకులకు రు.1లక్ష 50వేల కోట్లు (ఎన్పిఎ) ఎగవేసిన పెట్టుబడి దారుల, పారిశ్రామిక వేత్తల ఆనందానికి అవధులు లేవు.

■ కార్మిక చట్టాల సవరణ, కార్మిక హక్కుల కుదింపుతో సిఐఐ, ఫిక్సిడ్ ఇతర యాజమాన్య సంస్థలు విజయగర్వంతో కాలరు ఎగరేస్తున్నారు.

మూతబడ్డ పరిశ్రమలు

■ గుంతకల్ సహకార నూలు మిల్లు:

యంత్రాలు.

● 1236 మంది కార్మికులు, 180 మంది స్టాఫ్, 40 మంది వాచ్మెన్లు పని చేశారు.

● 1990 ఆగస్టులో చట్ట వ్యతిరేక మూసివేత.

● 2000 ఫిబ్రవరిలో అరకొర విఆర్ఎస్. (1983 కనీస వేతనాలు జి.వో.1580 ప్రకారం) ఈలోగా 65 మంది ఆత్మహత్యలు. మరో 140 మంది చనిపోయారు.

● G.O.RT.No. 2816 (13.11.1990) ప్రకారం రు.6 కోట్లు విఆర్ఎస్ బకాయి.

రు.74 లక్షలు (3.11.99)- పి.ఎఫ్. బకాయి

● 2004 ఫిబ్రవరిలో 400 మంది ఆడ, మగ వర్కర్స్ హైదరాబాద్, ఇందిరాపార్కు వద్ద 2 రోజులు ధర్నా నిర్వహించారు.

■ ఇంకొల్లు సహకార నూలు మిల్లు:

● 1990 జనవరిలో నాటి ముఖ్యమంత్రి ఎన్.టి.రామారావు ప్రారంభించారు.

● 600ల కార్మికులకు ప్రత్యక్ష ఉపాధి. 80% ఎస్సీలు 15-20 దశిత వాడల నుండి

● 2001 జనవరిలో మూత రు.40 కోట్లు ఆస్తి. రు.3.5 కోట్లకు నూజివీడు సీట్స్కు అమ్మకం.

● భవన నిర్మాణానికే రు.13కోట్లు ఖచ్చయింది. రు.4.5 కోట్లు రాష్ట్ర ప్రభుత్వా.

■ కారుచౌకగా ఎడ్లపాడు నూలు మిల్లు

● రు.50 కోట్ల ఆస్తి.

రు.7.50 కోట్లకు అమ్మారు.

● 1992లో ప్రారంభం.

సి.ఎం. ఎన్.జనార్ధనరెడ్డి.

రు.23 కోట్లు ఖర్చు+ భూమి.

● 1999 జూన్లో శాశ్వత మూత.

■ నిజాం షుగర్స్ అమ్మకంలో అవినీతి

దుర్గంధం

● లచ్చయ్య పేట.

మిల్లు విలువ రు.50 కోట్లు

క్రిసిల్ అంచనా రు.38 కోట్లు

ప్రభుత్వ లెక్కపై 2వసారి అంచనా

రు.28 కోట్లు.ముందు ప్రకటన రు.20 కోట్లు

అమ్మకం రు.9.49 కోట్లు.

ఎన్సిఎస్కు అమ్మకం.

● 4 యూనిట్లు.

బోధన్, మెదక్, మెట్పల్లి.

విలువ రు.125 కోట్లు.

రు.10 కోట్లకు డెల్టా పేపరు

మిల్లుకు సమర్పయామి

● 1999 జూన్లో శాశ్వత మూత.

రాష్ట్ర ప్రిన్సిపల్ సెక్రటరీ

● ఇంప్లిమెంటేషన్ సెక్రటరీ బన్వర్

మాయాజాలం.

ఐదు సంవత్సరాలు ఎన్నీయే పరిపాలన- ఫలితాలు

1. ప్రావిడెంట్ ఫండ్ వడ్డీరేటు తగ్గించిన ఫలితంగా కార్మికులు సంవత్సరానికి రు.3600 కోట్లు నష్టపోతున్నారు.
2. ప్రభుత్వ రంగ సంస్థలలో విఆర్ఎస్ ద్వారా 4.5 లక్షల మంది ఉద్యోగాలు పోయాయి.
3. సంవత్సరానికి కేంద్ర ప్రభుత్వ ఉద్యోగులు 2% తగ్గిపోతున్నారు.
4. సంఘటిత రంగంలో 1996-97 నుండి 2001-02 మధ్య 8.8 లక్షల ఉద్యోగాలు తగ్గించబడ్డాయి.
5. చిన్న తరహా పరిశ్రమల రంగంకి ప్రభుత్వ సహకారం తగ్గింది. 1998-99లో 16.1%గా ఉంటే 2002-03లో 11.1% మాత్రమే ఉన్నది. చిన్న తరహా పరిశ్రమలలో ఎక్కువ మందికిఉపాధి దొరుకుతున్నది. పెట్టుబడులు లేనందున అవి అభివృద్ధి చెందలేక చతికిల పడుతున్నాయి. ఫలితంగా ఉపాధి అవకాశాలు కూడా తగ్గిపోతున్నాయి.
6. ఆయిల్ ధర 30% పెరిగి బస్/రవాణా ఛార్జీలు విపరీతంగా పెరిగినాయి.
7. విద్యుత్ ఛార్జీలు 2 నుండి 3 ఇంతలు పెరిగినాయి.

టిడిపి చేసింది చూడండి,
చూసింది నమ్మండి!



రాష్ట్రం అప్పు రు.58,000 కోట్లు

నిరుద్యోగులు 35 లక్షలు

ప్రభుత్వరంగ సంస్థల్లో విఆర్ఎస్ ద్వారా తొలగించిన ఉద్యోగులు 21,578

ప్రభుత్వ శాఖలో ఖాళీగా ఉన్న పోస్టుల సంఖ్య 2.5 లక్షలు.(ఎప్పటికీ భర్తీ చేయరు)

సంవత్సరానికి 1.9% రాష్ట్ర ప్రభుత్వ ఉద్యోగులను తగ్గిస్తున్నారు.

ప్రభుత్వ కాంట్రాక్టులు ఇవ్వడానికి భారీ ఎత్తున ముడుపులు అందాయి. ఈ ముడుపులు మిలియన్ డాలర్ల విలువకు (రు.5కోట్లు) మించిన వందలాది వర్క్స్ విషయంలో అందాయి. ఆంధ్రప్రదేశ్లో ఉన్నది కేవలం కేంద్రకృత పాలనే కాదు, వ్యక్తిగత స్థాయిలో భారీ యెత్తున సాగుతున్న పెత్తందారీతనం... తన అదుపాజ్ఞలో లేని సంస్థల్ని, తన పార్టీకి పాక్షికంగానైనా ప్రయోజనం చేకూర్చని సంస్థల్ని అధికారం నుంచి, వనరుల నుంచి ముఖ్యమంత్రి దూరం చేస్తున్నారు.

■ జేమ్స్ మానర్ నివేదిక

(డిపార్టుమెంట్ ఫర్ ఇంటర్నేషనల్

డెవలప్మెంట్

ప్రపంచబ్యాంకు తానిచ్చే రుణాలను సదరు రుణాలను పుచ్చుకునే దేశాల/ రాష్ట్రాల ప్రభుత్వాలు గ్యారంటీలు ఉండాలి, అప్పులిచ్చే దేశాల చేతుల్లో ఈ గ్యారంటీలు ఆధిపత్య సాధనాలుగా ఉపయోగపడతాయి (instruments of control). ఇలా పొందే రుణాలు తరచుగా అవినీతికర లేదా అణచివేత ధోరణిలో వ్యవహరించే (repressive) ప్రభుత్వాలకు అండదండలుగా ఉండి బలం చూకూరుస్తుంటాయి. విదేశీ సహాయం అనేది సాధారణంగా ప్రభుత్వాల 'మధ్య కామాటంగా సాగుతుంది. రుణాలు పొందే ప్రభుత్వాలు కేవలం రుణ దాతలకు గేట్ కీపర్లు (కాపలివాళ్ళు)గా ఉంటూ, తమ ప్రయోజనాల కోసం ఈ నిధుల్ని దారి మళ్ళించుకుంటాయి.

■ జార్జిసోరెస్

ప్రపంచప్రసిద్ధ కరెన్సీ వ్యాపారి, అమెరికా



విదేశ ముక్కా!...నో...నో!

‘సిటీని ఏ టైపులో డెవలప్ చేయాలనుకుంటున్నారా?’

దా... చెబుతారా. కార్లో వెళుతూ మాట్లాడుకుందాం. మొన్ననే ఫారిన్ నుంచి కొత్త ఫోర్డ్ కారును రప్పించాం. అదంటే నాకెంతో ఇష్టం. ఎంతైనా ఫారిన్ టెక్నాలజీయే వేరు’ అంటూ తన కార్లో కూర్చుని నన్ను కూడా లోపలికి ఆహ్వానించాడు.

నల్లని తాచుపాములా ఉన్న హైటెక్ సిటీ రోడ్డు మీద కారు స్కూత్గా దూసుకుపోతోంది.

‘సార్... ఇంతకీ నా ప్రశ్నకు సమాధానం చెప్పనేలేదు’ నసిగాను.

ఆయన వెంటనే నా భుజం చరిచి ‘అక్కడికే వస్తున్నా... ప్రపంచం లో మలేసియా, సింగపూర్, చైనాలు చూశావా? అవి ఎంత స్పీడ్ గా ఎదిగిపోయాయో. ఆ టైపులో మన సిటీని కూడా అభివృద్ధి చేయాలనేది నా డ్రీమ్.

‘ఇంతకీ మలేసియా, సింగపూర్లను ఆదర్శంగా తీసుకుంటాం అంటారు...’

‘మరంతేగా... అందుకే మన హౌసింగ్ బోర్డు కట్టించిన ఇళ్లకు ‘సింగపూర్ టౌన్ షిప్’ అని పేరుపెట్టాం. చూశావా వాటికి ఎంత డిమాండ్ ఉందో. నెక్స్ట్ మలేసియా, జపాన్, చైనా టౌన్ షిప్లను డెవలప్ చేసే పనిలో ఉన్నాం.’

‘మీ అయిడియా బాగుంది సార్... అన్నట్లు మీ పిల్లలు ఏం చేస్తున్నారు.’

‘నీకు తెలుసుకదా... మా పిల్లలు చిన్నప్పటి నుంచి వెరీ క్లెవర్. అమ్మాయి అమెరికాలో స్టాఫ్ టెక్నాలజీ చదువుతోంది. అబ్బాయి ఇటలీలో ఎంబిఎ చేస్తున్నాడు’ గర్వంగా చెప్పాడు.

ఇంతలో జేబులోని సెల్ ‘కుయ్ కుయ్’మంది. ఏదో మాట్లాడి దానిని మృదువుగా నిమురుతూ నావైపు చూసి ‘దీన్ని ఆఫ్రేలియా నుంచి మొన్నామధ్య నా బామ్మర్ని పంపించాడు. ఎంత ముద్దొస్తుందో... ఏ ఏరియాలో ఉన్నా క్లియర్ గా వినిపిస్తుంది. దటీజ్ ఫారిన్ టెక్నాలజీ.’

‘మన ఇండియాలో కూడా మంచి ప్రోడక్ట్ ఉంది కదా.’

‘ఉండొచ్చు. కానీ క్వాలిటీ ఉండదు కదా. నా రిస్క్ వాచీ చూడు స్విట్జర్లాండ్ లో తయారైంది. పదేళ్ల నుంచి ఒక్క రిపేరు కూడా లేదు.’

ఇంతలో కారు అబిడ్స్ లోని ఓ షాపు ముందు అగింది. ఇక్కడ బూట్లు కొనుక్కొని వెళదాం పద అన్నాడు నాయకుడు. నేను ఆయనను అనుసరించా. లోపలికి వెళ్లగానే సేల్స్ మెన్ నాలుగు రకాల విదేశీ మోడల్స్ ఆయన ముందు పెట్టాడు. వాటిల్లోంచి లేటెస్ట్ రీబాక్స్ తీసుకుని బయటకు వచ్చాడు. అబిడ్స్ రోడ్ ను చూపిస్తూ ‘చూశావా... పొల్యూషన్ ఎలా ఉందో. ఇదంతా మన డొక్కు అంబాసిడర్ కార్ల వల్లనే. అదే ఫారిన్ కార్లు వాడితే ఇంత పొల్యూషన్ ఉండేదా!’ అని చిరాకు పడ్డాడు.

‘ఔను సార్. మీరన్నది నిజం.’ ఏదో ఒకటి అనకపోతే బాగుండదని అన్నాను.

‘థాంక్స్... పద ఏదైనా రెస్టారెంట్ కు వెళదాం’ అని పక్కనే ఉన్న ‘పిజ్జా హట్’లోకి తీసుకు వెళ్లాడు.

ఇంతలో మళ్లీ అయిన సెల్ కుయ్ మంది. తీసి చెవి దగ్గర

పెట్టుకున్నాడు.

‘ఆ చెప్పు. ఏంటీ? మీ తమ్ముడు వచ్చాడా.. ఓకే. సికింద్రాబాద్ లో మనకు తెలిసిన రెడీమేడ్ షాపు ఉంది కదా... అక్కడ బట్టలు తీసుకొమ్మను. లీ జీన్స్ మీద పీటర్ ఇంగ్లాండ్ లేదా పోలో షర్ట్ సెలెక్ట్ చేసుకొమ్మను. ఇవి ఇంటర్నేషనల్ బ్రాండ్స్. మీవాడికి సూటబుల్ గా ఉంటాయి’ అని ఫోన్ ఆఫ్ చేశాడు.

ఇంతలో బేరర్ వచ్చి నిలబడ్డాడు. ఇటాలియన్ బర్గర్లు, పిజ్జాలు చెప్పి మల్టీనేషనల్ కూల్ డ్రింక్స్ ఆర్డర్ ఇచ్చాడు. ఇడ్లీలు, దోశలు తినడం అలవాటైన నాకు ఈ బ్రెడ్ ముక్కలు తినాలంటే కొంచెం ఇబ్బందిగానే ఉంది. నా ఫీలింగ్స్ గమనించిన ఆ నాయకుడు ‘ఇది ఇటాలియన్ హెల్త్ ఫుడ్. అందుకే ఇటలీలో జనం ఎంతో దృఢంగా, ఆరోగ్యంగా ఉంటారు. గ్లోబలైజేషన్ దయవల్ల మనం కూడా వీటిని తినగలుగుతున్నాం. కాబట్టి మొహమాటం లేకుండా తిను...’ ఇంతలో మళ్లీ సెల్ కుయ్ మంది.

‘హల్... ఆ...ఏంటీ వరల్డ్ బ్యాంక్ డైరెక్టర్ సిటీకి వస్తున్నారా... వెంటనే వారికి కావాల్సిన ఏర్పాట్లు చూడండి. వారికి ఏ లోటూ రాకుండా జాగ్రత్తగా చూసుకోవాలి. వారు ఇవ్వబోయే ఫండ్స్ మీద మన రాష్ట్ర భవిష్యత్తు ఆధారపడి ఉంది. బీకేఆర్ ఫుల్. నేనొక అరగంటలో అక్కడికి వస్తున్నా...’ అని గబగబా పిజ్జా తినడం పూర్తి చేసి బయటకు వచ్చేశాడు.

■ శ్యామ్ మోహన్

(ఆంధ్రజ్యోతి సౌజన్యంతో)

వినిమయ ధరల సూచిక

(బేస్ 1982=100)

(1960=100)

సెంటర్ సీరిస్	నవంబర్ 2003	డిసెంబర్ 2003	లింకింగ్ ఫ్యాక్టర్
ఆలిండియా	504	502	4.93
హైదరాబాద్	503	497	5.23
గుంటూరు	504	502	5.60
గూడూరు	476	475	4.33
విశాఖపట్నం	488	488	2.48
వరంగల్	521	511	2.36
కొత్తగూడెం	498	495	-
రాష్ట్ర సీరిస్			
విజయనగరం	434	432	-
రాజమండ్రి	488	486	2.55
విజయవాడ	464	463	-
ఆదోని	493	491	2.33
ఎన్ఎస్బి కాంప్లెక్స్	488	485	2.52
ఎంజిపి కాంప్లెక్స్	482	479	-
ఎ.పి	492	489	-


సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.
డి లేబర్ బ్యూరో గవర్నమెంట్ ఆఫ్ ఇండియా

తెనాలి పార్లమెంటు నియోజకవర్గ కాంగ్రెస్ పార్టీ అభ్యర్థి
శ్రీ వల్లభనేని బాలశౌరి విజయాన్ని కాంక్షిస్తూ...



స్నేహశ్రీ, అపరమేధాని, ప్రజా నాయకుడు
పేద, బడుగు, బలహీన వర్గ ఆశాజ్యోతి
ప్రియతమ నాయకుడు...
హృదయ గారిని గౌరవించుకుందాం...
అభివృద్ధిని సాధిద్దాం...

శ్రీ వల్లభనేని బాలశౌరి
తెనాలి పార్లమెంట్
కాంగ్రెస్ పార్టీ అభ్యర్థి



“కాంగ్రెస్ హస్తం-ప్రజల నేస్తం”

ఇదే మన ఎన్నికల గుర్తు

అన్ని రంగాలలో అగ్రగామిగా వుంటూ ఆంధ్రాపారిస్ గా పిలవబడుతున్న
తెనాలి పార్లమెంటు నియోజకవర్గం నుంచి కాంగ్రెస్ పార్టీ అభ్యర్థిగా పారిశ్రామికవేత్త, యువకుడు
శ్రీ వల్లభనేని బాలశౌరి గారు పోటీ చేస్తున్నారు.

ది. 26-04-2004 న జరిగే ఎన్నికలలో తమ అమూల్యమైన ఓటుముద్రను “హస్తం”
గుర్తుపై వేసి అఖండ మెజార్టీతో గెలిపించ ప్రార్థన.

Sponsored by : Sri S. Venkateswarlu



గొంగళి పురుగును చూశారుగా? వళ్ళు గగుర్పొడుస్తోంది. అందరూ దానిని అంటరానిదిగా చూస్తారు. కొన్ని రోజులు నిద్రపోతే... అదే పురుగు వన్నెచిన్నెల. సీతాకోక చిలుకగా రూపాంతరం చెందుతుంది. అందరినీ ఆకర్షిస్తుంది. ఇది ప్రకృతిలో రూపాంతరీకరణ.

అంటరాని పార్టీ అందలమెక్కింది:

బి.జె.పి.కి ఒక రాజకీయ పార్టీగా రూపాంతరీకరణ చరిత్ర వుంది. జనసంఘ పార్టీగా (ఆర్.ఎస్.ఎస్. రాజకీయ విభాగం) ఆవిర్భవించింది. జాతిపిత గాంధీని హత్యచేయించిన సంస్థగా ప్రజల నుండి దూరమయింది. దానిని అంటరాని పార్టీగా నమ్మరాని పార్టీ ఏకాకి అయ్యింది.

1980లో బి.జె.పి. అవతారమెత్తింది. తన సొంత ఎజెండాను జమ్మిచెట్టు ఎక్కించానంది. కాంగ్రెస్ వ్యతిరేకత పేర 23 పార్టీలను కూడగట్టి ఎన్డీయే ని ఏర్పరచింది. దానికొక అజండా రూపొందించారు. అధికారాన్నీ చేపట్టారు. ఆచరణలో ఎన్డీయే అజండా ప్రక్కకు పోయింది. సంఘ పరివార్ ఎజండా అమలవుతున్నది.

బి.జె.పి. కేంద్రంలో అధికారం చేపట్టక మతోన్మాదం విజృంభించింది. రామాలయం పేర జరిగిన అద్వానీ రథయాత్రలు, గుజరాత్ లో ముస్లింలపై నరమేధం, ఒరిస్సా, బీహారు లో క్రిష్టియన్ మైనారిటీలపై దాడులు, హత్యా కాండలు, సామూహిక అత్యాచారాలు సాగి

లౌకిక పద్ధుత్వం కావాలి!

“చెట్టా పట్టాల్ పట్టుకు దేశస్తులంతా నడువవలెనోయ్
అన్నదమ్ములవోలె జాతులు, మతములన్నియు మెలగవలెనోయ్”

- గురజాడ

చారు. లౌకిక వాదాన్ని పరిహసించారు.

లౌకికతత్వం విదేశీ, మన దేశానికి పనికి రాదన్నారు సంఘపరివార్. ఇది కేవలం కమ్యూనిస్టుల కుట్రగా వర్ణించారు. ఇది హిందూవుల మత రాజ్యమన్నారు. “ముస్లింలు, క్రైస్తవులు, సిక్కులు, ఫార్సీలు, బౌద్ధులు, విదేశీయులు. వారు ఇక్కడ జీవించాలంటే హిందూ మత ఆధిక్యతకు లోబడి ఉండాలి” అని నిస్సిగ్గుగా చెప్పారు.

నేడేమంటున్నారు ?

ఎన్నికలలో లబ్ధికోసం బాణీ మార్చారు. ఊడగొట్టిన నాగళ్ళ లాంటి ముస్లిం నేతలను బి.జె.పి.లోకి చేర్చుకోని ‘తమదే సినలైన లౌకికవాదం’ అంటున్నారు. బిజెపిని గెలిపిస్తేనే ముస్లింలకు రక్షణ. బిజెపిని ఓడిస్తే మైనార్టీలను భక్షిస్తామని భయపెడుతున్నారు.

లౌకిక తత్వ భావనలను నిందించిన ఎల్.కె.అద్వానీ గారే దానిని ఆకాశానికి ఎత్తుతున్నారు. “హిందూత్వ పరిశుద్ధ రూపమే లౌకికవాదం” అంటూ సంచలనాత్మక ప్రకటన చేశారు.

■ ‘భారత్ ఉదయయాత్ర’ 2వ దశ గాంధీ పుట్టిన గడ్డ గుజరాత్ పోరుబందరు నుండి మొదలయింది. ‘లౌకిక వాదం’ సంరక్షకులుగా ఫోజులు పెడుతున్నారు.

లౌకికతత్వం అంటే:

మతం వ్యక్తిగత విషయం. రాజకీయాల కు మతాన్ని వినియోగించటం సమాజానికి హాని చేస్తుంది. రాజకీయాలతో మత ప్రమేయం లేకుండా వుండటమే లౌకికతత్వమని కొందరంటారు. పాక్షిక పరిధిలో

- ‘లౌకికతత్వం’ - పరిధి విశాలమైనది.
- మతం - రాజకీయాలకే పరిమితం కాదు.

ప్రజాస్వామ్యం, సామాజిక సంక్షేమం అనే అంశాలు కూడా ఈ పరిధిలోకి వస్తాయన్న నిర్వచనం పరిపూర్ణమైనది.

● అన్ని మతాలకు సమాన అవకాశాలు కల్పించటమే లౌకికతత్వమని అర్థం చేప్పే

వారున్నారు. ● ఇది సరికాదు. ప్రతిదేశానికి, సమాజానికి ‘లౌకికతత్వం’ అత్యవసరం. ముఖ్యంగా ‘భారత్’ భిన్నత్వంలో ఏకత్వం వుండాల్సిన దేశం. చిన్న మతాలు, భాషలు, సంస్కృతులున్న విశాల దేశం మనది. మన మంతా భారతీయులం, దేశ ఐక్యత, సమగ్రత ను రక్షించుకోవాలన్న అకాంక్ష ప్రజలకు కల్పించి- ప్రజలలో ఏకత్వం సాధించాలి.

అందుకు 3 షరతులు

● ఏ రాజకీయ పార్టీ మతాన్ని తమ ప్రచారంలో వినియోగించరాదు.

● రాజ్యాంగంలో పొందుపరచిన ప్రజాస్వామ్య హక్కులను గ్యారంటీ చేయాలి.

● సమాజంలోని దళితులు బలహీనులకు సామాజిక న్యాయం కల్పించాలి.


లౌకికతత్వానికి పునాది:

■ మన దేశంలో బ్రిటీష్ పాలనకు ముందే ఈ విధానం అమలులో వుంది.

■ బ్రిటీష్ వ్యతిరేక పోరాటంలో ప్రజల మధ్య ఐక్యత సాధించటంలో లౌకికతత్వం బలమైన సాధనంగా నిగ్గు తేలింది.

■ దేశ విభజన సందర్భంలో పాకిస్థాన్ ఇస్లాం మత దేశంగా ఆవిర్భవించింది. కానీ భారత్ ప్రజల అకాంక్షలకు అనుగుణంగా సర్వసత్తాన్ లౌకిక రాజ్యంగానే నిలిచి పోయింది. మన రాజ్యాంగానికి ప్రధాన స్ఫూర్తి ‘లౌకికవాదం’.

‘లౌకికవాదాన్ని’ మతోన్మాదులు తమ ‘బందీ’ చేశారు. కేంద్రంలో అధికారమే మతోన్మాదులకు ఆ శక్తినిచ్చింది. దేశం ప్రమాదంలో పడింది. ప్రజలే ఈ ప్రమాదం నుండి కాపాడాలి. మాయల ఫకీరు ప్రాణం చిలుకలో వుందంటారు. మతోన్మాదుల శక్తి ఎన్.డి.ఎ. అధికార పీఠంలో ఉంది. అందుకే బి.జె.పి. దాని మిత్రులను ఈ ఎన్నికలలో గద్దె దింపాలి. వారి చేతుల్లో బందీగా వున్న ‘లౌకికతత్వాన్ని’ విముక్తం చేయాలి. కేంద్రంలో ‘లౌకిక వాదాన్ని’ పరిరక్షించే ప్రభుత్వాన్ని ఏర్పరచాలి.



“టికెట్ కావాలా? రు. 2 కోట్లు ఖర్చు పెట్టగలవా?” రాష్ట్రంలో అధికార పార్టీ అధినేత, చంద్రబాబు నాయుడు గారు టికెట్ కోసం కలిసిన కార్యకర్తలను అడిగిన మొదటి ప్రశ్నగా ప్రచారంలోకి వచ్చింది.

పార్టీ టికెట్ కోసం అప్లికేషన్ ఫారాన్ని రు. 10వేలు వసూలు చేసింది టిఆర్ఎస్. ఎస్సీ, ఎస్టీలకు కొంత రాయితీ రు. 5వేలు. తెలంగాణాలోని 107 అసెంబ్లీ సీట్లకూ దరఖాస్తులు సేకరించారు.

వత్తిడి.... వత్తిడి : తన టికెట్ ఖాయపర్చుకోవడం కోసం.... తమకు గిట్టని వారికి టికెట్ దుమ్మా కొట్టించడం కోసం వందలాది వాహనాలతో, వేల మంది కార్యకర్తలతో ‘చలో హైదరాబాద్’. ఖరీదైన లాడ్జీలలో, పసందైన విందు-మందు సాధారణ విషయం. పార్టీ కార్యాలయాలకు, నేతల ఇళ్ళకు పారాహుషార్.

చలో ఢిల్లీ : హైదరాబాద్ విమానాశ్రయం- సికింద్రాబాద్ రైలు స్టేషన్ లా కిటకిటలాడింది. రానుపోను విమాన చార్జీ రు. 16వేలు. వందల టికెట్లు ఒక నేతే కొనేస్తాడు. అనుచరులు, పవర్ బ్రోకర్లను తరలించారు. ఢిల్లీలో కార్లు, లాడ్జీలు- కాంగీ కార్యాలయ చుట్టూ ప్రదక్షణలు..

టికెట్ల కొనుగోలు : పాత విషయమే. కానీ ఈసారి కోటి రూపాయలు పలికింది. చేర్యాల టికెట్ రేసులో వున్న కాంగీ రాజలింగం, కాంగీ టికెట్ ఇప్పించడంలో రూ. కోటి దండుకున్నారని ప్రకటన. రాయలసీమ మంత్రి అడిగినంత డబ్బు ఇవ్వలేదని టిడిపి అధినేత టికెట్ నిరాకరించాడట. కరీంనగర్, వరంగల్ జిల్లాలలో టిడిపి అభ్యర్థులపై బలహీనమైన అభ్యర్థులను పెట్టినందుకు టిఆర్ఎస్ నేతలకు టిడిపి నుండి ముదుపులు ముట్టాయని, 30 సీట్లు అమ్మకున్నారని ఆ పార్టీ నేతలే ఆరోపించారు.

ముందస్తు ఖర్చు : నియోజక వర్గంలో గ్రూపు, ముఠా నాయకుల ను కట్టడి చేసేందుకు, పార్టీ ఫిరాయింపులను ప్రోత్సహించేందుకు ఇతరత్రా రు. 1కోటి నుండి రు. 50 లక్షల వరకు ఖర్చయిందట.

ఆంధ్రప్రదేశ్ లో అగ్రతాంబూలం :

పారిశ్రామికవేత్తలు, కాంట్రాక్టర్లు, మధ్యం వ్యాపారులు, అధిక సంఖ్యలో ఎన్నికల బరిలో దిగారు. మన రాష్ట్రంలో అలాంటి

ఎన్నికల బరిలో ‘నడమంత్రపుసిరి’

బరిలో వున్న కొందరు సంపన్నులు

రాజగోపాల్	లాంకో అధినేత	విజయవాడ	కాంగీ
అశ్వనీదత్	సినీనిర్మాత	విజయవాడ	తె.దే
డి.రామానాయుడు	సినీనిర్మాత	బాపట్ల	తె.దే
రేణుకాచౌదరి	పారిశ్రామికవేత్త	ఖమ్మం	కాంగీ
జి.వెంకటస్వామి	పారిశ్రామికవేత్త	పేదపల్లి	కాంగీ
వి.వి.ఎస్.ఎన్.మూర్తి	పారిశ్రామికవేత్త	విశాఖ	తె.దే
నామానాగేశ్వరరావు	మధుకాన్ గ్రానైట్స్	ఖమ్మం	తె.దే
మద్ది లక్ష్మయ్య	పారిశ్రామికవేత్త	నర్సరావుపేట	తె.దే
మాగుంటశ్రీనివాసరెడ్డి	కాంట్రాక్టర్	ఒంగోలు	కాంగీ
ఎన్.రవికుమార్	బిల్డర్	ఇబ్రహీంపట్నం టిడిపి	
బొల్లినేని క్రిష్ణయ్య	కాంట్రాక్టర్	ఆత్మకూరు	బిజెపి
బి.వి.నోద్ కుమార్	బిల్డర్	హనుమకొండ టిఆర్ఎస్	
ఎం.రాజమోహన్ రెడ్డి	కాస్-కాంట్రాక్టర్లు	నర్సరావుపేట	కాంగీ
టి.జె.వెంకటేశ్	పారిశ్రామికవేత్త	కర్నూలు	టిడిపి
ఆదికేశవులనాయుడు	మధ్యం వ్యాపారి	చిత్తూరు	టిడిపి

సంపన్నులు టికెట్స్ సాధనలో అగ్రతాంబూలం పొందారు.

ప్రపంచబ్యాంకు సంస్కరణలకు కేంద్ర బిందువు ఆంధ్రప్రదేశ్. అప్పు (రు. 42వేల కోట్లు) లలో అగ్రస్థానం మనదే. అవినీతిలో మనమే ఫస్టు. సిమెంట్ రోడ్లు, 4లైన్ల రోడ్లు, భవనాల నిర్మాణం, సహకార, ప్రభుత్వ మిల్లుల ప్రైవేటీకరణల పేర ప్రభుత్వ సంపదను దోచుకున్నారు. మెడికల్, ఇంజనీరింగ్, బిఇడి, ఐటి సంబంధిత ప్రయివేటు విద్యా సంస్థల అధినేతలు ప్రజల డబ్బుతో కళకళలాడుతున్నారు. మధ్యం వ్యాపారులకు బాబుగారి ఫాలనలో మూడు పువ్వులు, ఆరు కాయలుగా పెరిగిపోతున్నారు. సినీ నిర్మాతలు, ప్రయివేటు బిల్డర్లు, ఎగుమతి వ్యాపారులు, భూకబ్జాదారులు, గ్రానైట్ దొరల సంపదకు ఎల్లలు లేవు.

గతంలో ఇలాంటి నడమంత్రపు సిరిగలవారు తెరవెనుక వుండి రాజకీయ చక్రం తిప్పేవారు. ఇటీవల పరిస్థితి మారింది. వారే నేరుగా టికెట్లు కొనుక్కొని ఎన్నికల బరిలోకి వస్తున్నారు.

ప్రజాసేవకు చిహ్నమైన రాజకీయాలు, డబ్బు సంపాదనకు వనరులవటం ఆందోళనకరం. వామపక్షాలు- అందునా సిపిఐ(ఎం) ఇందుకు మినహాయింపు కోవటం వారి విశిష్టత.

ఒక్కసారి ఎం.పి.గా, మంత్రిగా, జిల్లా పరిషత్ చైర్మన్, ఎంఎల్ఎ గా ఎంపికయితే కోట్లకు పడగలెత్తుతున్నారు.

ప్లాప్లు తారలకే- ఓటర్లకు కాదు!

“మనీదులు పడగొట్టి మందిరాలు కడతాం” అనే తురుపుకార్డు పాత బడి పోయింది. మొన్నటికి మొన్న “హిందూత్వ”

మొనగాడి సంఘం ‘గుడి కడతాం’ అని వీరంగం వేస్తే జనం జాలిగా చూశారు తప్ప అంగుళం కదలేదు. “ఒక్కసారి అవకాశం” నినాదం మళ్ళీ ఈసారి ఇచ్చే అవకాశం లేదాయె. ‘ఎలిగి పోతాంది’ అని ప్రచారం మొదలెడితే జనం ‘మండి పోతాంద’న్నారు. వాజన్న గారి ఉదారత్వం గాంధీగారి రాష్ట్రంలో భూస్థాపితం అయ్యింది. అంతలో తన్నెవరూ గుర్తించడం లేదని తప్పుపట్టిన ఉక్కు మనిషి పాతరధానికి రిపేర్లు చేసి డిగ్గుడిగ్గుని బయలు దేరినాడు. ఈ కాలంలోనే కావాలనుకొని తెచ్చుకున్న ముందన్న ఎన్నికల సంద్రాన్ని ఎట్లా ఈదాల్నా? అని దిగులు బెట్టుకుని భజన పార్టీ వ్యూహకర్త ‘ఆమోదానికి’ ప్రమోదం లేకుండా పోయింది.

గెలుపు ఆశలు అడుగంటిన కొద్దీ కొత్త తురుపు ముక్కల వెదుకులాట పెరిగింది. ఒకే కథతో వంద సినిమాలు తీసి ప్రజల జేబులు కొట్టే వెండితెర తారలు మనకంటే “టాలెంటెడ్” కాబట్టి వాళ్ళని రంగంలోకి దించితే ఈ నెలరోజులు నటించేసి మనకు ఓట్లొచ్చేస్తారు” అని తన అద్భుత ఆలోచన వ్యూహకర్తల సమావేశంలో పెట్టి బారెడు నిట్టూర్పు విడిచాడు “ఆమోదం”.

అర్ధనిమిషాల్లో నేత్రాలతో విన్న వాజన్నగారి రెప్పల టపటపట్లో నిప్పులు కురిశాయి.

“అంటే నా గ్లామర్, నా కవిత్వం, నా ఉదారత్వం ఔట్ అనేగా”

“అహహ! తమ గ్లామర్కు సహకారంగా” నసిగాడు ఆమోదం.

“నా స్థాయికి నేను వారితో కలసి పోజులీయను. వస్తే తెచ్చుకొండి” అని కాస్త శాంతించి విసావిసాపోలేక కుంటుకుంటూ వెళ్ళిపోయాడాయన.

మిగిలిన వాళ్ళంతా “ఇదీకానీయండి పోయేదేముంది. కాని ఆ బాధ్యత మీదే సుమా” అని చేతులు దులుపుకుని పోయారు.

తన తెలివి, తన అందం మీద అపరిమి



వందడి కాంగ్రెస్ కార్యాలయం వద్ద చలన చిత్ర పరిశ్రమ ప్రముఖులు

త నమ్మకంతో ‘ఆమోదం’ ముందుగా బాగా “ఫాం”లో ఉన్న స్టార్ నడుద్దీ అతికష్టం మీద కలిశాడు.

“చెప్పండి ఇప్పటికే షూటింగుకి లేటయ్యాను” అన్నాడతను.

మీరు మా పార్టీకి ఈ ఎన్నికల్లో ప్రచారం చేస్తే గెలవగానే మీకు అన్ని రకాల సహకారం సర్కారు నుండి ఉంటుంది” అని ఉపోద్ఘాతం మొదలెట్టగానే “మరి ఓడిపోతే”? అని అడిగి ఆమోదం ఎక్స్ప్రెషన్స్ కి పగలబడి నవ్వాడు ‘స్టార్’.

“మీది చాల ఎక్స్ప్రెసివ్ ఫేసు సార్. సినిమాల్లో ట్రై చేయండి. చూడండి నాకు ముసుగులో గుడ్దులాటలు నచ్చవు. నాకు సినిమాకు 2 కోట్లు తక్కువలో తక్కువ వస్తాయి. ఇప్పుడు నేను హిట్లలో ఉన్నాను. నేను ఇది మానేస్తే ఉన్న సినిమాలు ఊడతాయి. నా అభిమానులు పార్టీల పేరిట చీలి నన్నె వదిలేయొచ్చు. పైగా ఇప్పుడు ‘నీతి’గా సంపాదించేదని జనం నమ్ముతున్నారు. రాజకీయాల్లో సంపాదించే ప్రతిపైసా అవినీతిదే గదా.. ఉన్నపేరు పోయి డబ్బు అన్నింటికీ చెడతాను. ఒకపని చేయండి ‘ఖాళీగా’ ఉన్న వాళ్ళని ట్రై చేయండి. ఓ పదేళ్ళు పోయాక మళ్ళీ నన్ను కలవండి” అని గీతా బోధ చేసి ఏ సూత్రం లేని చిత్ర ప్రపంచంలో నెగ్గుకొస్తున్న ప్రఖ్యాత నటుడు హడావిడిగా వెళ్ళిపోయాడు.

“నాకెక్కడ సార్ ఉంటే షూటింగ్లు లేకుంటే బ్యూటీ క్లినిక్లు, స్లిమ్ క్లబ్బులు ఫిగర్

ముఖ్యం గదా” అని వయ్యారంగా టచర్ ఇచ్చుకుంది ఎవరితో విరోధం పెట్టుకోని విఖ్యాతనటి.

దాంతో జ్ఞానోదయం అయిన ‘ఆమోదం’ మాజీల జాబితా తయారు చేసాడు. ఎవరూ తలవటం లేదని దిగులు పడుతున్న వన్నె తగ్గిన తారలు ఈ కొత్త ఉద్యోగం పట్ల సమరోత్సాహం చూపారు. కొందరు “మేం సినిమాలు తీస్తే మీ సర్కారు పెట్టుబడి పెట్టాలి” లాంటి తీరని కోర్కెలు తీర్చుకునే షరతులు పెట్టారు. ఏమయితేనేం అనేక మందిని ఒప్పించి ప్రెస్ మీట్ ఏర్పాటు చేసాడు ఆమోదం. “భజన పార్టీ చేసిన అభివృద్ధి, విధానాలు మాకు నచ్చాయి” అనే వాక్యం అందరితో బట్టియం వేయించాడు. తమ పాత సినిమాల పోటోలు బయటకు తీసి అట్లాగే మేకప్పులు తారలంతా ఉత్సాహంగా మీడియా కెమెరాల కు పోజిచ్చారు. పాత సినిమాలు తెలీని కుర్ర విలేఖర్లు వారి పేర్లు సినిమాలు వివరంగా అడిగి మరి రాసుకున్నారు.

ఆమోదం అనుభవాన్ని గూఢచారుల ద్వారా తెలుసుకున్నారు. ఎగస్పార్టీ వాళ్ళు తారలతో... జవాబులు చెప్పడానికి ఒక అధికార ప్రతినిధిని ప్రకటించారు. అతను విలేకర్ల ప్రశ్నలన్నింటినీ కాసుకున్నాడు. తారలు చిరునవ్వులు చిందించారు... విలేకరులు అశాభంగం చెందారు.

ఏది ఏమైనా ఎన్నికల కాలం నాటికి ఈ మాజీల సినిమాలు వేయించాలని తద్వారా ఓటర్ల జ్ఞాపకాల్ని మెల్కొలపాలని ఇరు పార్టీలు నిర్ణయించుకున్నాయి. వినోదం చూసి ఆనందించిన ఓటర్లు మాత్రం జీవితాల్ని నిర్దేశించే రాజకీయాలు “పో”గా తయారు కాకూడదని నిర్ణయించుకున్నారు. ఓటర్లకి ప్లాపులుండవు మరి.

■ దేవి

ఎ.పి.యస్.యం. ప్రధాన కార్యదర్శి

ఫీలుగుడ్డు



సాలెపురుగు ఉరిగూడు

ఎంత అందంగా ఉంది!

ఓ ఈగా! ఫీల్ గుడ్

దీపం కాంతి వెలిగిపోతోంది

వెలుగు నూతిలో పడేముందు

ఓ పురుగా! ఫీల్ గుడ్

దేశం నరాల నిండా ప్రవహించే

అప్పుల విద్యుత్తు ఎంతమత్తు

షాక్ తినే బడుగా! ఫీల్ గుడ్

బట్టలు కొనలేని నిరుపేదా

సినిమాల్లో టీవీల్లో బట్టలొలిచిన దేహాల్ని

నీ మీద విరజిమ్ముతాం! ఫీల్ గుడ్

మట్టిలో ప్రాణం కలుపుతున్నరైతా

విదేశీ మట్టి నీ ముందు కుప్పలుగా పోస్తాం

పాణం పోయే ముందు ఫీల్ గుడ్

మా అందరి అవినీతి

మాకు దేశభక్తంత బాగుంది

దేశ భక్తుడా! ఫీల్ గుడ్

మార్కెట్ మగాడు నీ చుట్టూ

డాలర్ జైలుకి బంగారు పూత పూస్తాడు

ఓ మహిళా! ఫీల్ గుడ్

విదేశీ మంటల్లో స్వదేశీ సంస్కృతిని


తగల బెడుతుంటే జ్వాలలెంత బాగున్నె

మా స్వదేశీ నినాదాలకి ఫీల్ గుడ్

దేశమాతని దేశమంత డబ్బుకి అమ్మేస్తున్నాం

అమ్మంటే నీకు ప్రేమ వుంటే

దేశపౌరుడా! ఫీల్ గుడ్డు!



ఔత్సాహికులకు ఆహ్వానం :

ఆసక్తి, ఉత్సాహం గల ఔత్సాహికులు, రచయితలు తమ పాటలు, కవితలు పంపగలరని కోరుతున్నాము. ఉత్తమమైనటువంటి. వాటిని తప్పకుండా ప్రచురించగలము.

అడ్రస్

ఎడిటర్, కార్మికలోకం

1-1-60/4 ఆర్టీసీ క్రాస్రోడ్స్

ముషీరాబాద్, హైదరాబాద్

■ అద్దేపల్లి రామమోహన రావు

శ్రామిక మహిళలపై బిటి రణదివె



పెట్టుబడిదారి సంబంధాలు విస్తరించడం, లింగ, మత బేధాలకు భిన్నంగా రాజ్యాంగం సమానత్వాన్ని కల్పించడం, కార్మికోద్యమ బలం పెరగడం ఇవేవీ కూడా మహిళల పట్ల పాత దృక్పథం మారిందని రుజువు చేయడానికి సరిపోవు. కార్మిక సంఘాలు రాజీలేని పోరాటాలు నిర్వహించినప్పటికీ శ్రామిక మహిళలను నిర్లక్ష్యం చేయడం కార్మికోద్యమానికి ఉన్న పాత జబ్బే. దీనికి సంబంధించి కార్లమార్చ్ బ్రిటిష్, ఫ్రెంచ్ నాయకుల సంకుచిత మనస్తత్వాన్ని విమర్శించాడు. శ్రామిక మహిళల సమస్యలను చేపట్టినందుకు అమెరికా కార్మికోద్యమాన్ని ఆయన కొనియాడారు. కార్ల మార్చ్ 1886 డిసెంబర్లో కుగ్లెమాన్కు రాస్తూ “గత మహాసభలో మహిళా సమానత్వంలో పూర్తి ప్రగతి సాధించామని చెప్పి పరాచకాలు ఆడకండి. బ్రిటిష్తోపాటు ఫ్రాన్స్ కూడా సంకుచిత మనస్తత్వాలతో డాంబికాలు పోతోంది” అని తీవ్ర పదజాలంతో విమర్శించారు. ఇది పాశ్చాత్య దేశాలలోని అన్ని కార్మిక సంఘాలు ఇప్పటికీ సంకుచిత ధోరణిని వదిలిపెట్టలేదని చెప్పడం కాదు.

గత దశాబ్దంలో శ్రామిక మహిళలు విపరీతమైన దాడులకు గురయ్యారు. ఎన్ని రకాల వివక్షలున్నాయో అన్నీ వారి మీద ప్రయోగించారు.

దీనిపై కార్మిక సంఘాలు, వాటి నేతలు మౌన ప్రేక్షకులుగా చూస్తూ ఉండి పోయారు. ‘ప్రపంచ కార్మికులారా ఏకం కండి’ అనే వారి స్ఫూర్తివంతమైన నినాదంలో మహిళలకు చోటివ్వలేదని దీనిని బట్టి అర్థమవుతుంది. పారిశ్రామిక కార్మిక సంఘాల నాయకులు, మధ్య తరగతి ఉద్యోగ సంఘాల నాయకులు, ఉన్నత విద్యావంతులు, కొన్నిసార్లు అత్యధిక వేతనం పొందుతున్న వారు అందరూ ఇందులో అపరాధులే. పాత సంస్కృతి, పాత సంస్కృతే. అది ఆధునిక విద్యకు ఎన్నడూ సాటిరాదు.

శ్రామిక మహిళల పట్ల ప్రస్తుతం ఉన్న ధోరణిలో విపరీతమైన మార్పురావాలని ఇది సూచిస్తున్నది. ఇది ఒకనాటి చర్చతో ముగి

సేది కాదు. ప్రత్యేక నివేదికలోని సమాచారం, లేవనెత్తిన అంశాలు, మహిళా కామ్రేడ్ల ప్రసంగాలు ఇవన్నీ కూడా మన కార్మిక సంఘాలు సరైన దిశలో పయనించేందుకు కార్యోన్ముఖులను చేయాలి. వాస్తవానికి జనరల్ కౌన్సిల్లోకి అధిక సంఖ్యలో మహిళలు ఎన్నుకోబడ్డారు. సిఐటియు యూనియన్లు శ్రామిక మహిళల పట్ల ప్రత్యేక శ్రద్ధ వహిస్తాయని వర్కింగ్ కమిటీ వారికి మరింత హామీ ఇవ్వాలి. చివరిగా ఒక విషయం. పెట్టుబడిదారి సమాజానికి వ్యతిరేకంగా శ్రామిక వర్గం జరుపుతున్న పోరాటంలో శ్రామిక మహిళల సమస్యలు కూడా అంతర్భాగమే. అంతేకాని అవి వారి ఒక్కరి సమస్యలు కావనే విషయాన్ని గమనంలో ఉంచుకోవాలి. ఈ అంశంపై పురుషులు సరైన శ్రద్ధ చూపకపోవడాన్ని కమ్యూనిస్టు పార్టీలో కూడా గమనించిన లెనిన్ తీవ్రంగా విమర్శించాడు. “మహిళా సమస్యలపై ఆందోళన, కార్యక్రమాలు వారిని చైతన్య వంతులను చేయడం, విప్లవోన్ముఖులను చేయడం అప్రధానమైన విషయంగా పరిగణిస్తున్నారు. ఇది మహిళా కమ్యూనిస్టులకు సంబంధించిన అంశంగానే చూస్తున్నారు. జిల్లాల్లో పని వేగవంతంగా, సమర్థవంతంగా జరగనందుకు వాళ్లనే నిందిస్తున్నారు. అది తప్పు. చాలా పెద్ద తప్పు. నిజం. వేర్పాటు వాదం, ఫ్రెంచ్ వాళ్లు చెప్పినట్లు ఫెమినిజం. తలక్రిందులు ఫెమినిజం. ఈ తప్పుడు ధోరణికి మూలం ఏమిటి? ఇందులో చివరికి తేలేదేమిటంటే మహిళలను, వారి శక్తిని తక్కువగా అంచనా వేయడం తప్ప మరేమీకాదని. ఇది వాస్తవం కూడా. దురదృష్టవశాత్తూ ఇది అనేక మంది కామ్రేడ్ల విషయంలో నిజం. ‘కమ్యూనిస్టు ముసుగు తొలగిస్తే వారిలో విరోధి కనపడతాడు. అయినప్పటికీ మీరు మహిళలుగా వారి సున్నిత హృదయాలను సృజించండి”.

(1987లో బొంబాయిలో జరిగిన సిఐటియు 6వ మహాసభల సందర్భంగా ప్రతినిధులను ఉద్దేశించి చేసిన ప్రసంగం)

శ్రామిక మహిళలను, వారి సమస్యలను నిర్లక్ష్యం చేయడం, వారిపై జరుగుతున్న వివక్షాపూరిత కార్యకలాపాలపై పోరాడటంలో విఫలం చెందడం, వారి ప్రయోజనాల నుండి తప్పించుకోవడం, కార్మిక సంఘాలలో సభ్యులుగా చేర్చుకునే టప్పుడు వ్యత్యాసాలు చూపించడం, సంస్థలో బాధ్యతయుతమైన పదవులకు ఎంపిక కాకుండా అడ్డగించడం వంటి లక్షణాలు భారత కార్మికోద్యమంలో ఇంకా పూర్వదల్ పురుషాహంకార ధోరణి కొనసాగితుందనే విషయాన్ని సూచిస్తున్నాయి. ముఖ్యంగా కార్మిక సంఘాల్లో స్థిరపడ్డ నాయకుల్లో ఈ ధోరణి అధికంగా ఉంది. భారత సమాజంలో మహిళలు నిర్లక్ష్యానికి గురవుతున్నారా?, ఇంకా ఎగవ శ్రేణిలోనే కొనసాగుతున్నారని నొక్కి చెప్పడం తప్ప ఇది మరొకటి కాదు.

స్వాతంత్ర్యం వచ్చిన తరువాత ఆధునిక పరిశ్రమలు అభివృద్ధి చెందడం,

With Best Compliments from :

Sri Sarathi Studios (P)Ltd.

8-3-321, Ameerpet, Hyderabad -500 073



Ph .No : 23732050, 23732133

Born to rule



WHERE QUALITY STEEL IS WAY OF LIFE

At Visakhapatnam, RINL has country's first most state of the art technology plant with 100 % continuous casting bloom manufacturing with an annual capacity of 3 MT crude steel. Product range includes angles, channels, wire rods, plain rounds, beams, flats and re-bars.

VIZAG STEEL is proud to re-introduce its re-bars under the brand name of 'VIZAG TMT'.

Redefining steel by producing high quality value added products at most competitive prices. Leading Automobile, Forging, Engineering industries, Railways to name a few of valued customers for our value added products.

TRUST US. TRY US. FEEL THE DIFFERENCE

ISO 9001

VIZAG
STEEL

Steel the world prefers

BILLETS | TMT RE-BARS | WIRE RODS | ROUNDS | SQUARES | FLATS | ANGLES | CHANNELS | BEAMS

For details, please contact : GM (Mktg), Rashtriya Ispat Nigam Ltd., Visakhapatnam Steel Plant, Visakhapatnam - 530 031. Fax : 0891 - 2518316



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 363
పుస్తకం పేరు	కృష్ణలక్ష్మి
తారీఖు	25-8-2023
ముందు అట్ట	YES
వెనుక అట్ట	YES
మొత్తం పేజీలు	37
పెద్ద సైజు పేజీలు	NO
భాగం పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	Good